

فَاعْبُدُوا إِلَهَكُمْ

دو میرا عبارت ہوں اس نظر سے لے

فاسی بر روی آواز و بصیرت
دیر عمرت ہوں میں نظر کے لئے

IT HAS

سکھوں کی ستائیس سالہ عہد حکومت گذری کہ اب ان کی شہادت و وفات
اور تفصیل سے لکھا گیا ہے اور جو کیا یا پھر دوسرے ناہنسی کشمیر اور
اس کی کیا حالت تھی۔ اسی ضمن میں سلطنت لاہور و دربار لاہور اور شکران
نمائہ ان کی باہمی عداوتوں۔ خانہ جنگیوں اور سناہنوں اور آخر میں ان کی
حکومت کی بحیرت انگیز تباہی کا بھی بالتفصیل ذکر ہے۔ کتاب کے آخر میں
ایک ضخیمہ ہے جن میں ان مشہور سادات و مفیائے کرام علماء اور شایخ
تذکرہ ہے جو سکھوں کے زمانہ حکومت میں کشمیر میں موجود رہے اور
ارادہ مند و اکبر دولت داشت اور نصرت و عقیدت سے مالدار ہوئے۔

۵۵۵


محمد الدین فوقی ڈار: ایڈیٹر کشمیری میگزین لاہور۔

رجب الحبيب ۱۳۳۰ مطابق ۱۹۶۹ یکم فیبروارے جولائی ۱۹۱۲ء

حسن بن علی

افعی المصنف کتاب الدین و الدنیا من مکتوبات شیخ الفیاض

مطهر و زرقان و ماه مستط



مختصر
مجلد
۱



مکتب تاریخ کشمیر

حصہ سوم

دیباچہ

ارادہ یہ تھا کہ حکومت سکھاں اور حکومت خاندان ڈوگرہ کا تذکرہ ایک ہی جلد یعنی تیسرے حصہ میں قلمبند کر کے تاریخ کشمیر کو مکمل کر دیا جائے۔ لیکن موجودہ حکومت کے فرمانرواؤں خصوصاً موجودہ ہمارا جہ صاحب بہادر کی حکومت کے تفصیلی حالات حسب خواہش دستیاب نہیں ہو سکے اور ادھر احباب بھی تیسرے حصہ کے لئے از حد بے صبری و اصرار ظاہر فرماتے ہیں بلکہ بعض حضرات نے قیمتیں بھی ارسال کر دی ہیں۔ اس لئے کامل دو ماہ کی شبانہ روز محنت اور آنکھوں کا نقصان کرنے اور عینک کے استعمال پر مجبور ہو جانے کے بعد تاریخ کشمیر کا تیسرا حصہ نذر ناظرین کیا جاتا ہے۔

قطرہ خونِ جگر سے کی تو وضع عشق کی
سامنے وہاں کے جو تھا میسر رکھ دیا

اس حصہ کے تیار کرنے کے لئے مندرجہ ذیل تاریخوں اور کتابوں کی ورق گردانی کی گئی ہے۔

- ۱۔ تاریخ گلشنِ پنجاب اردو۔ ۲۔ سرالو اعظین اردو۔ ۳۔ عمدة السوارخ پنجاب فارسی۔ ۴۔ گلدستہ کشمیر اردو۔ ۵۔ گلزار کشمیر فارسی۔ ۶۔ تاریخ جدلی کشمیر فارسی۔ ۷۔ تاریخ بکیر کشمیر فارسی۔ ۸۔ سوانح عمری مہری سنگھ نلوہ اردو۔ ۹۔ شہر پنجاب مہاراجہ رنجیت سنگھ اردو۔ ۱۰۔ رئیسان پنجاب اردو۔ ۱۱۔ تاریخ راجگان راجور۔

Handwritten text in Arabic script, possibly a signature or title, located in the upper right quadrant of the page.



مکتبہ تارخ کشمیر

حصہ سوم

دیباچہ

ارادہ یہ تھا کہ حکومت سکھاں اور حکومت خاندان ڈوگرہ کا تذکرہ ایک ہی جلد یعنی تیسرے حصہ میں قلمبند کر کے تاریخ کشمیر کو مکمل کر دیا جائے۔ لیکن موجودہ حکومت کے فرمانرواؤں خصوصاً موجودہ مہاراجہ صاحب بہادر کی حکومت کے تفصیلی حالات حسب خواہش دستیاب نہیں ہو سکے اور اُدھر احباب بھی تیسرے حصہ کے لئے از حد بے صبری و اصرار ظاہر فرما رہے ہیں۔ بلکہ بعض حضرات نے قیمتیں بھی ارسال کر دی ہیں۔ اس لئے کامل دو ماہ کی شبانہ روز محنت اور آنکھوں کا نقصان کرنے اور عینک کے استعمال پر مجبور ہو جانے کے بعد تاریخ کشمیر کا تیسرا حصہ نذر ناظرین کیا جاتا ہے۔

قطرہ خونِ جگر سے کی تو اضعِ عشق کی
سامنے جهان کے جو تھا میسر رکھ دیا

۵

اس حصہ کے تیار کرنے کے لئے مندرجہ ذیل تاریخوں اور کتابوں کی درق گرہ دانی کی گئی ہے۔

- ۱۔ تاریخ گلشنِ پنجاب اُردو۔ ۲۔ سرالوا غنیلین اُردو۔ ۳۔ عمدۃ التواریخ پنجاب فارسی۔ ۴۔ گلدستہ کشمیر اُردو۔ ۵۔ گلزار کشمیر فارسی۔ ۶۔ تاریخ جدولی کشمیر فارسی۔ ۷۔ تاریخ کشمیر فارسی۔ ۸۔ سوانح عمری مہرے سنگھ نلوہ اُردو۔ ۹۔ شہر پنجاب مہاراجہ رنجیت سنگھ اُردو۔ ۱۰۔ رئیسان پنجاب اُردو۔ ۱۱۔ تاریخ راجگان راجور۔

۱۲۔ ویلی آف کشمیر انگریزی ۱۳ تذکرہ صنعت و حرفت کشمیر مصنفہ ڈاکٹر اے مٹرا
صاحب انگریزی۔

اس حصہ میں صرف سکھوں کے ۲۷ سالہ عہد حکومت کشمیر کا ذکر ہے۔ چونکہ
حصہ میں ہمارا جہ گلاب سنگھ ہمارا جہ رنیر سنگھ آنجنائیاں اور سری حضور بہن
ہمارا جہ سر پرتاب سنگھ ہمارا موجودہ فرمانروائے جموں و کشمیر اور ان کے عہد حکومت
کے تمام گورنروں کا حال درج ہوگا۔

اس سے پہلے تاریخ کشمیر کے دو حصے چھپ چکے ہیں۔ میں پبلک اور بالخصوص
اہل خطہ حضرات اور ان میں سے بھی اپنے مکرم دوست شیخ خان محمد صاحب
ڈپٹی پوسٹماستر شملہ کا تہ دل سے شکر گزار ہوں۔ جنہوں نے ذاتی خریداری کے علاوہ
مہر دو حصہ کے خریداروں کی معقول تعداد کی طرف سے پیشگی قیمت بذریعہ منی آرڈر
عطا فرمائی۔

مختلف تاریخوں کے مطالعہ سے جس قدر قابل تذکرہ واقعات مل سکے ہیں سب
درج کر دیئے ہیں۔ تاہم اگر کسی صاحب کو مزید حالات معلوم ہو سکیں تو وہ اطلاع
دیں۔ شکر گزاری کے ساتھ دوسرے ایڈیشن میں درج کئے جائینگے۔

محمد الدین فوق

دفتر کشمیری میگزین لاہور

مؤرخہ ۱۰ جولائی ۱۹۱۲ء

مکمل تاریخ کشمیر

حصہ سوم
دور حکومت فرما روایان خالصہ
(مدت حکومت ۲۷ سال)

از ۱۸۱۹ء لغایت ۱۸۴۶ء مطابق ۱۸۷۶ء بکر می لغایت ۱۹۰۲ء بکر می

تہذیب

ایک کشمیری شاعر کہتا ہے —
پرسیدم از خرابے گلشن زباغبان افغان کشید گفت کہ افغان خراب کرد
اسی طرح ایک اور محب الوطن کشمیری شاعر اردو میں کہتا ہے —
شامت اعمال سے افغان حاکم ہو گئے آئے وہ اور طالع بیدار اپنے سو گئے
یہ دونوں شعرا افغانوں کے مظالم کا ایک روشن آئینہ ہیں۔ اس آئینہ سے وہ صورت
صاف اور نمایاں طور پر نظر آتی ہے جس نے اہل کشمیر کے دل ہلا دیئے تھے جس
نے ملک میں ایک شورا اور طوفان پیدا کر دیا تھا۔ جس نے لاکھوں بندگان خدا کی
دل آزاری اور مردم کشی پر کمر باندھ لی تھی۔ اور جو ایسی گھناؤنی ڈراؤنی اور تہیہ
و خوفناک ہے کہ بے اختیار کہنا پڑتا ہے —
نظر آتی تو ہے تصویر لیکن یہ ہے انسان کی یا جانور کی
افغانی دور میں وحشت و چالوت نہ صرف رعایا ہی میں تھی بلکہ حاکموں میں دس گ

۱۲۔ ویلی آف کشمیر انگریزی ۱۳ تذکرہ صفت و حرقت کشمیر مصنف ڈاکٹر اے مترا صاحب انگریزی۔

اس حصہ میں صرف سکھوں کے ۲۲ سالہ عہد حکومت کشمیر کا ذکر ہے۔ چونکہ حصہ میں ہمارا جہ گلاب سنگھ ہمارا جہ ربیر سنگھ آنجہانیاں اور سری حضور بہن شاہیں ہمارا جہ سر پرتاب سنگھ بہادر موجودہ فرمانروائے جموں و کشمیر اور ان کے عہد حکومت کے تمام گورنروں کا حال درج ہوگا۔

اس سے پہلے تاریخ کشمیر کے دو حصے چھپ چکے ہیں۔ میں پبلک اور بالخصوص اہل خطہ حضرات اور ان میں سے بھی اپنے مکرم دوست شیخ خان محمد صاحب ڈپٹی پوسٹماستر شملہ کا تہ دل سے شکر گزار ہوں۔ جنہوں نے ذاتی خریداری کے علاوہ ہر دو حصہ کے خریداروں کی معقول تعداد کی طرف سے پیشگی قیمت بذریعہ می آرڈر عطا فرمائی۔

مختلف تاریخوں کے مطالعہ سے جس قدر قابل تذکرہ واقعات مل سکے ہیں سب درج کر دیئے ہیں۔ تاہم اگر کسی صاحب کو مزید حالات معلوم ہو سکیں تو وہ اطلاع دیں۔ شکرگزاری کے ساتھ دوسرے ایڈیشن میں درج کئے جائینگے۔

محمد الدین فوق

دفتر کشمیری میگزین لاہور

مؤرخہ ۱۰ جولائی ۱۹۱۲ء

مکمل تاریخ کشمیر

حصہ سوم دور حکومت فرماں روا یاں خالصہ (مدت حکومت ۲۷ سال)

۱۸۱۹ء لغایت ۱۸۴۶ء مطابق ۱۸۷۶ء بکرمی لغایت ۱۹۰۲ء بکرمی

تمہید

ایک کشمیری شاعر کہتا ہے

پُرسیدم از خرابے گلشن زباغبان افغان کشید گفت کہ افغان خراب کرد

اسی طرح ایک اور محب الوطن کشمیری شاعر اردو میں کہتا ہے۔

شامت اعمال سے افغان حاکم ہو گئے آئے وہ اور طالع بیدار اپنے سو گئے

یہ دونوں شعرا افغانوں کے مظالم کا ایک روشن آئینہ ہیں۔ اس آئینہ سے وہ صورت

صاف اور نمایاں طور پر نظر آتی ہے جس نے اہل کشمیر کے دل ہلا دیئے تھے جس

نے ملک میں ایک شور اور طوفان پیدا کر دیا تھا۔ جس نے لاکھوں بندگان خدا کی

دل آزاری اور مردم کشی پر کمر باندھ لی تھی۔ اور جو ایسی گھناؤنی ڈراؤنی اور تہیہ

و خوفناک ہے کہ بے اختیار کہنا پڑتا ہے

نظر آتی تو ہے تصویر لیکن یہ ہے انسان کی یا جانور کی

افغانی دور میں وحشت و چالوت نہ صرف رعایا ہی میں تھی بلکہ حاکموں میں دس گنا

زیادہ تھی۔ ہندوؤں کو شکایت تھی کہ مسلمان حاکم اُن سے برسرِ پر خاش رہتے اور اُن کو تنگ کرتے رہتے ہیں۔ یہ سچ ہے لیکن یہ دل آزاری جس قدر تھی صرف معمول ہندوؤں سے روپیہ حاصل کرنے کے لئے تھی۔ غریب مسلمانوں کے پاس روپیہ کہاں جن کے پاس تھا اُن کا بھی یہی حال تھا۔ جو ہندوؤں کا تھا۔ اور جو مفلس و قلاش تھے۔ اُن سے اور بھی بدتر سلوک ہوتا تھا۔ اُن غریبوں کو بیگار میں بکڑا جاتا تھا۔ نہ اُن کی پختہ فصلوں نہ اُن کی شادی غمی کی تقریبوں اور نہ اُن کی دیگر ضروریات و مصروفیتوں کا خیال کیا جاتا تھا۔ یہ سختی اور یہ ظلم فی الواقع ناقابلِ برداشت تھا۔ چونکہ اللہ تعالیٰ کو افغانوں کے ان مظالم پر اپنا تہر و غضب دکھانا اور ان کو کشمیر سے نکالنا مقصود تھا۔ اس لئے پنڈت بیر بر اور اس کی جماعت کو افغانوں کی شامتِ اعمال کا ایک مجسم نمونہ بنا کر مہاراجہ رنجیت سنگھ کے پاس لاہور بھیجا۔ جس نے ملک اور اہل ملک کو ان ناخدا ترسوں کے پنجے سے رٹائی دی۔

لیکن جس مرض کے دور کرنے کے لئے پنڈت بیر بر لاہور سے ڈاکٹر کو لینے گیا تھا۔ وہ ڈاکٹر اور اس کے جانشین ملک الموت سے کچھ کم ثابت نہ ہوئے۔

عج ہم نے رہبر جسے سمجھا تھا وہ رہبر بن نکلا

افغانوں کی حکومت اگر تلخ کھونٹ کے مشابہ تھی تو خالصہ بہادر زہر میں بچھے ہوئے تیر نکلے۔ ان کے دور میں کشمیر کی جو حالت ہوئی اُس کو کشمیری شاعری کے ایک شعر میں بیان کرنا زیادہ مناسب معلوم ہوتا ہے۔ وہ کہتا ہے۔

لوزہ بر جان مردوزن افتاد خلق را شور محشر آمد یاد

افغانوں کے دور حکومت میں ظلم و ستم کی جو کسر رہ گئی تھی۔ اُس کو سکھوں نے اپنے عہد میں تکمیل تک پہنچایا اور خصوصاً سردار مہری سنگھ نلوہ اور جمدار خوشحال سنگھ نے تو وہ ستم و ظلمے کشمیر میں نہ عزت رہنے دی نہ ثروت۔

ہندو مسلمان جس کسی کے پاس دولت کا پتہ ملا جھین لی۔ نامدار رئیسوں کو تباہ و برباد کر دیا گیا۔ بیگار کی رسم کو انہوں نے اور بھی ترقی دی۔ اسلامی عبادت گاہوں کے ساتھ وہ سلوک کیا کہ دیکھنے والے دیکھتے تھے اور انگشت بندل

رہ جاتے تھے۔ تعصب و نا انصافی کا وہ دور دورہ ہوا کہ عدل و انصاف ایک گوشہ میں چھپ کر بیٹھ رہے۔ اور جب تک یہ ہوائی سلطنت نیست و نابود نہ ہو گئی۔ باہر نہ نکلے۔

آخر خدا نے غریب اہل ملک کی سنی۔ ان کی خطائیں معاف ہوئیں۔ ان کے صفحہ جرم پر عفو کی سیاہی پھیری گئی۔ اور کامل ۲۷ سال کی مصیبت و پریشانی تباہی و بربادی اور بدامنی و اضطراب کے بعد یہ ملک جس کو جنت منظر کہتے ہیں لیکن جسکے باشندوں کی نسبت کہا جاتا تھا ۵

دوزخ کی طرح جل رہے ہیں غم کی آگ میں یہ ساکنان خطہ جنت کو کیا ہوا ایک ایسے با اقبال اور حق بحقدار شخص کے قبضہ میں آیا جسکے اپنے زمانہ میں تو نہیں البتہ پوتے کے دور حکومت میں کشمیر کو بہتری و ترقی کے وہ تمام سامان مہیا ہو گئے۔ جو سرکار انگریزی کے مقبوضات میں ہر جگہ اور ہر مقام پر پائے جاتے ہیں۔ چنانچہ ایک کشمیری شاعر کہتا ہے ۵

مدرسے کشمیر اور جموں میں جاری کر دیئے مفت جنس علم ملتی ہے یہ وہ بازار ہے
سختیاں عہد گذشتہ کی مٹا دیں تمام وہ بھی مٹ جائیکو ہے تھوڑی سی جو بیکار ہے
اس سے بڑھکر اور کیا آسائشیں مل سکیں ہوں اس سے بڑھکر ہے سڑک ہسپتال ہے نار ہے

خاندان مہاراجہ رنجیت سنگھ

سکھ مذہب کے بانی گورو نانک صاحب رحمۃ اللہ علیہ صوفی مشرب بزرگ تھے ان کی ساری عمر فقر و صلاح کی صحبت میں بسر ہوئی وہ حقیقت شناسی کا ایک سمندر تھے۔ جس سے عرفان و تصوف کی لہریں اور موجیں نکلتی تھیں۔ انکی صلاح منشی اور ہر و عزیز کی کا یہ عالم تھا۔ کہ ہندو ان کو ہندو اور مسلمان ان کو مسلمان سمجھتے تھے۔ پچاس ساٹھ سال کے عرصہ تک گورو نانک صاحب کے جانشین بھی فقیرانہ و صوفیانہ زندگی بسر کرتے اور اسی طریق کی تلقین کرتے رہے لیکن ۶۷ء کے بعد جب گورو ارجن صاحب کا بیٹا گورو ہر گوبند جانشین ہوا۔ تو اس نے

اپنی بہت بڑی جمعیت دیکھ کر اُس سے فائدہ اٹھانا چاہا۔ چنانچہ فقیرانہ سلسلہ سپاہیانہ وضع سے تبدیل ہو گیا اور گوشت کھانے کی عام اجازت ہو گئی۔ گورو تیغ بہادر کے زمانہ میں ہاتھی گھوڑے نقارہ اور نوبت اور نشان اور پانچ سات سو سپاہی اس فرقہ کے جانشینوں کے پاس ہر وقت رہتے تھے۔ عالمگیر اورنگ زیب جو نہایت دُور بین بادشاہ تھا۔ گورو تیغ بہادری کی ان شاہانہ علامتوں سے کھٹکا۔ اور دو ایک لڑائیوں کے بعد جو گورو تیغ بہادر اور بادشاہ کی فوجوں میں ہوئیں۔ گورو صاحب قتل کئے گئے۔ گورو گوہند سنگھ صاحب باپ کے جانشین ہوئے۔ انہوں نے باپ کا انتقام لینے کے لئے اپنے چیلوں اور مریدوں کو مرنے مارنے پر آمادہ کر کے مسلمانوں سے بہت لڑائیاں کیں اور اورنگ زیب کی مخالفت کی وجہ سے داراشکوہ کو بھی امداد دی۔ آخر بادشاہی افواج سے تنگ آ کر حیر آباد چلے گئے۔ اور وہیں انتقال کر گئے۔ گورو گوہند سنگھ کے بعد بڑا ایک شخص پیدا ہوا۔ جسکو مسلمانوں سے اس قدر کینہ تھا۔ کہ ان کے دیہات لوٹتا تھا۔ مسجدوں کو مسمار کرتا تھا۔ مسلمان بچوں اور حاملہ عورتوں کو ہلاک کرنے سے مطلق ہوتے نہیں کرتا تھا۔ قبروں سے نعشیں نکلوا کر ان کی بے عزتی کرتا تھا۔ آخر فرخ سیر نے اس سفاک سے انتقام لیا۔ اور اس کو اس عبرت ناک موت سے ہلاک کرایا کہ اُس کے خیال سے بھی رونگٹے کھڑے ہو جاتے ہیں۔ بڑا کے بعد سکھوں نے لوٹ مار اور ڈاکہ زنی اختیار کر لی۔ الگ الگ ان کے سردار ہو گئے۔ مذہبی حرارت کا ان میں بڑا جوش تھا۔ پنجاب کو تہ و بالا کرنے میں اس فرقہ نے نمایاں حصہ لیا۔ یہاں تک کہ برسوں تک کی خوریزیوں اور لڑائیوں کے بعد انہوں نے اپنی کئی ریائیں قائم کر لیں۔ احمد شاہ ابدالی انکی سزا دہی کے لئے کئی دفعہ افغانستان سے پنجاب میں آیا۔ لیکن اُس کی واپسی پر سکھ بدستور فتنہ و فساد میں مصروف ہو جاتے رہے۔ ان سرکشوں میں رنجیت سنگھ کا پردادا نودہ سنگھ بھی تھا۔ نودہ سنگھ ضلع امرتسر کے ایک معزز زمین دار گلاب سنگھ جیٹھنہ کا داماد تھا۔ اسلئے ہم چشموں میں اسکی خاص وقعت تھی۔ نودہ سنگھ نے غارتگری کی وجہ سے خاص شہرت اور ناموری حاصل کر لی تھی۔ اس کا باپ بڑا سنگھ بھی بڑا دلیر

ٹا کو تھا وہ لوگوں کا مال مویشی بھی نہیں چھوڑا تھا۔ اپنے خاندان میں یہی شخص تھا جس نے سب سے پہلے ۱۶۷۰ء میں بمقام امرتسر پوہل لیکر سنگھ مذہب قبول کیا تھا۔ بڑھا سنگھ ۱۷۱۰ء اور نودہ سنگھ ۱۷۱۷ء میں مر گیا۔ چڑت سنگھ نے بھائیوں کے اتفاق سے گوجرانوالہ میں ایک قلعہ بنایا۔ جس میں لوٹا ٹھسٹ کا اسباب رکھا۔ خواجہ عابد کے حکم سے (جو احمد شاہ ابدالی کی طرف سے لاہور کا صوبیدار تھا) بہت سے حملوں کے بعد یہ قلعہ آخر مسمار کر دیا گیا۔ پھر خواجہ عابد نے گوجرانوالہ پر چڑھائی کی۔ لیکن جیسکی سنگھ فوج اپنے ہم قوموں سے مل گئی۔ تو خواجہ عابد پریشان ہو کر واپس لاہور آ گیا۔

جب ۱۷۱۷ء میں احمد شاہ ابدالی سنگھ جیون ناظم کشمیر کی آنکھیں نکلوانے راجہ رنجیت دیو والی جموں کو مطیع کرنے اور دیوان کا بلی مل کو صوبہ لاہور مقرر کرنے کے بعد واپس چلا گیا۔ تو سکھوں نے پھر سراکھیا اور زین خاں حاکم سرہند کو قتل کرنے کے بعد لاہور اور سرہند پر قبضہ کر لیا۔ انہیں دونوں شاہان دہلی چونکہ خانہ جنگیوں کی وجہ سے تباہ و برباد ہو رہے تھے۔ شیرازہ سلطنت بالکل بکھر چکا تھا۔ اس لئے سکھوں کو بالکل آزادی تھی۔ اور جس طرح چاہتے تھے ملک میں لوٹ مار مچاتے تھے۔

چڑت سنگھ کی وفات پر اس کا بیٹا جہاں سنگھ صرف نو سال کا تھا۔ کاروبار ریاست اس کی ماں اور ایک دوسرے داروں کے اتفاق سے سرانجام ہونے رہے۔ ۱۷۷۰ء میں جہاں سنگھ کی شادی جیند والے کی لڑکی سے ہوئی۔ اس کے بعد جہاں سنگھ نے قلعہ رسول نگر (متصل وزیر آباد) کو چار مہینے کے محاصرہ کے بعد فتح کر لیا۔ قلعہ کے فتح ہوتے ہی اسکی طاقت بڑھ گئی اور بھنگی مثل کے سردار بھی جو موقع پا کر سرکش ہو جایا کرتے تھے۔ اس کے مطیع ہو گئے۔ ۱۷۸۰ء میں سدا گور (جیند والے کی لڑکی) کے بطن سے وہ انبالمند بیٹا پیدا ہوا جس نے ڈکیتی و غارتگری کو اوج سلطنت پر پہنچایا۔ اس کا نام رنجیت سنگھ رکھا گیا۔ پانچ سال کی عمر میں رنجیت سنگھ کو اس شدت سے چھک نکلی کہ زیست کی کوئی امید نہ تھی۔ آخر اس عارضہ سے نجات پائی مگر ایک آنکھ جاتی

رہی۔ لیکن حقیقت یہ ہے کہ اسکی بصارت ظاہری جسقدر کم تھی۔ اس سے زیادہ اس کی بصیرت باطنی روشن تھی۔ لیکن اسوس اس کے ناعاقبت اندیش جانیشینوں نے اسکی تمام محنت برباد کر دی۔ رنجیت سنگھ بارہ سال کا تھا کہ اس کے باپ کا انتقال ہو گیا۔ کچھ عرصہ تک اسکی ماں کا رو بار کرتی رہی۔ جب وہ سترہ سال کا ہوا۔ تو اس نے اپنی ماں کو جس کی بدکاری و بد چلنی ساسے شہر میں مشہور تھی۔ زہر دلو کر مار ڈالا۔ اور امورات ملکی اپنے ہاتھ میں لئے۔

رنجیت سنگھ بھی اپنے آباؤ اجداد کی طرح شجاعت و جوانمردی میں بے نظیر تھا۔ اس پر یاورٹی بخت نے بھی مساعدت کی۔ اطراف و اکناف کے شہر و دیہات میں تاخت و تاراج مچا دی اور بہت سے علاقے مستقل طور پر اپنے قبضہ میں لے آیا۔

۱۷۹۸ء میں جب شاہ زمان والی کابل مراجعت فرمائے وطن ہوا۔ تو یہ سبب طغیانی اس کی چند توپیں دریاٹے جہلم میں رہ گئی تھیں۔ اس نے رنجیت کو لکھا کہ اگر تم ہماری توپیں دریا سے نکلوا کر بھگت ہمارے پاس بھیج دو گے۔ تو اس خدمت کے عوض لاہور پر قبضہ کرنے کی تمکو اجازت دی جائیگی جس کی تم بارہا تمنا اور خواہش ظاہر کر چکے ہو۔ رنجیت سنگھ نے اس موقع کو تاخیر نہ کر دی سمجھ کر اس کی بارہ توپوں میں سے آٹھ توپیں بمشکل تمام نکلوا کر اس کے پاس بھیج دیں۔ بادشاہ نے اپنے وعدے کے موافق لاہور کا پروانہ لکھ دیا۔ اسوقت لاہور سے حاکمان چیت سنگھ گوجر سنگھ اور صاحب سنگھ کے ماتحت تھا۔ اہل شہر اس دو عملی بلکہ سہ عملی کے منظام سے سخت مجبور و ناچار تھے۔ جب سنا کہ رنجیت سنگھ لاہور پر قبضہ کر نیوالا ہے۔ تو سب اسکا ساتھ دینے کو مستعد ہو گئے۔ یہ تینوں حاکم بقول مصنف تاریخ گلشن پنجاب ”عمیاش بدکار۔ نالائق پست ہمت اور کم حوصلہ تھے۔ ایسے آدمیوں پر رنجیت سنگھ جیسے آدمی کا فتح مند ہونا ذرا مشکل نہ تھا۔ چنانچہ رنجیت سنگھ نے اپنی ساس سدا کو رکی فوج کی امداد سے بغیر کسی سخت مقابلہ کے لاہور پر قبضہ کر لیا“ اور ۱۷۹۹ء مطابق ۱۲۵۶ھ بکرمی کو لاہور میں داخل ہو گیا۔ اس کے بعد رفتہ رفتہ رنجیت سنگھ نے ملتان بہترارہ

اٹک اور دُور دُور کے علاقے فتح کر لئے۔ اور آخر ۱۸۱۹ء میں اُس خطبے نظیر کو بھی اپنے زیر تصرف کر لیا جس کے فتح کرنے کی حسرت سلطان محمود غزنوی جیسا فاتح و شجاع بادشاہ بھی اپنے ساتھ قبر میں لیگیا تھا۔

فتح کشمیر کے بعد تمام پنجاب میں اس کی دھاک بیٹھ گئی۔ ہر چند کبھی کبھی اس سے مقتضائے بشریت یا تربیت کامل نہ ہونے کی وجہ سے افعال ناشائستہ بلکہ ظالمانہ و سفاکانہ بھی ظاہر ہوتے تھے۔ مگر پھر بھی غنیمت تھا اور ہزار غنیمت تھا اراکین اور عہداروں کی بددیا متبیاں دیکھنا کبھی چشم پوشی کر جاتا۔ اور کبھی سزا دے کر پھر موردِ لطافت بنا دیتا۔ اس کا رعب اور دیدہ اس قدر تھا کہ باوجود اسکی اکثر بے عنایتیوں کے اسکی زندگی میں سلطنت کو کوئی زوال نہ آیا۔ بلکہ اس کے مرتے دم تک ترقی ہی ہوتی رہی۔ لیکن اس کی آنکھیں بند ہوتے ہی اُلٹی منت والے سردار دونوں ہاتھوں سے ملک اور رعایا کو لوٹنے اور تباہ کرنے لگے سکھا شاہی برچھا گردی اور اندھیر نگرری کے الفاظ اسکے جانشینوں اور اہل کاروں اور ان کے عہد حکومت کیلئے لازمی قرار دیئے گئے چنانچہ اب بھی جہاں کہیں بے ضابطگی یا زیادتی یا نا انصافی ہوتی ہے۔ تو لوگ کہتے ہیں۔ سکھا شاہی زمانہ تو نہیں ہے۔ آخر جب احکم الحاکمین کو مظلوموں کی تباہی شاق گزری تو وہ سکھوں کی خود سری و نخوت اور بے رحمی سے ایسے ایسے کام ظہور میں لایا۔ جن کا انجام سلطنت سکھاں کی بربادی کے سوا اور کچھ نہ تھا۔ ہمارا جہ رنجیت سنگھ کی موت کو ایک ہی سال گزرا تھا۔ کہ ہمارا جہ کھڑک سنگھ بھی مر گیا۔ اور اُس کے دوسرے ہی دن کنور نونہاں سنگھ اُس کا بیٹا بھی اتفاقیہ موت یا کسی سازش کی وجہ سے اس جہاں سے چلے گیا۔ کچھ دنوں تک رانی چند کور نے حکومت کی۔ لیکن شیر سنگھ نے اُس کو بے دخل کر کے خود حکومت سنبھال لی پے در پے اور متواتر حالات اور سندھانوالیوں اور ڈوگرہ خاندان کے باہمی منافشوں سے افواج بھی خود سر ہو گئیں۔ ہمارا جہ رنجیت سنگھ نے چالیس سال کے عرصہ میں اپنی زبردست سلطنت پشاور۔ ہزارہ۔ ملتان۔ کوہستان۔ کانگرہ۔ جموں۔ کشمیر تک قائم کی تھی۔ لیکن اس کی ناخلف اولاد اس کے بعد سات سال تک بھی اس سلطنت

کو نہ سنبھال سکی۔ آخر جب قہر حق اور غضب الہی نے بد اعمالوں کو اُنکے افعال
تار و اکی قرار واقعی سزا دے لی۔ نو سہ کار انگلشیہ پنجاب اور کشمیر اور دیگر سب
مقبوضات پر قابض ہو گئی۔ رانی جنڈاں کو نظر بند کر دیا گیا۔ ہمارا جیسے سنگھ کو
چار لاکھ روپیہ کا سالانہ وظیفہ دیکر پنجاب سے باہر بھیج دیا گیا۔ اور راجہ گلاب سنگھ
کو کشمیر کا بے نظیر ملک ۵۷ لاکھ روپیہ کے معاوضہ میں دے کر وہاں کا با اختیار
ہمارا جہ بنا دیا گیا۔ جیسا کہ تاریخ ہذا کے آخری صفحوں سے معلوم ہوگا۔

شجرہ نسب ہمارا جہ رنجیت سنگھ

۱۔ یہ شجرہ نسب تازہ رخ رئیسان پنجاب اور تاریخ گلشن دگاہ
پنجاب سے مرتب کیا گیا ہے۔ رئیسان پنجاب راجہ - وقت ۱۶۲۷ء
میں جو حالات ہیں وہ چونکہ نہایت تحقیقات
اور سرکاری کاغذات سے مرتب کئے گئے ہیں۔
اس لئے اُسی کے نام برقرار رہنے دیئے گئے ہیں۔
گلشن پنجاب میں دگاہ کا نام چند سنگھ
گدا اور تخت مل کا (جس سے سندھانوالیہ خاندان شروع ہوا) چوٹ سنگھ
نام پکھٹ اور بہارا کا نام برا اور بڑھا کا
بدھ سنگھ درج ہے۔ لیکن اس کے مقابل میں ہمارا جہ رنجیت سنگھ
رئیسان پنجاب کے نام زیادہ معتبر اور تحقیق شدہ ہیں۔ دگاہ سے پہلے شجرہ نسب
کے جو نام ہیں۔ ان میں بہت اختلاف ہے۔ اس لئے سلسلہ نسب دگاہ ہی سے
شروع کر دیا گیا ہے۔ جہاں دونوں تاریخوں کا اتفاق ہے۔

ہمارا جہیز کشمیر پنجاب فرمانروائے کشمیر

ایام حکومت ۲۰ سال از ۳ جون ۱۸۱۹ء لغایت ۱۸۳۹ء مطابق ۱۲۵۵ھ لغایت ۱۲۶۲ھ بکرمی
لغایت ۱۵ مارچ ۱۸۹۶ء بکرمی

۱۸۱۹ء میں حکومت کشمیر جہازہ رنجیت سنگھ والے پنجاب کے قبضہ اقتدار میں آئی۔ رنجیت سنگھ بذات خود نہایت عالی ہمت۔ جابر منتظم۔ فیاض اور نیک نیت تھا لیکن اس کے اہل کار اور ناظم جو وقتاً فوقتاً صوبہ کشمیر پر حکمران رہے۔ سوائے کرنیل میاں سنگھ کے سب کے سب رعایا کی آبادی و خوشحالی سے اپنی مرفع الحالی کی زیادہ خواہش رکھتے تھے۔ بعض ناظموں میں حکومت کی پوری قابلیت تھی۔ لیکن کشمیری آب و ہوا سے متاثر ہو کر اپنے ہی عیش و عشرت میں مست رہتے تھے۔ اور رعایا کی بہبودی و آسائش کی طرف متوجہ نہ ہوتے تھے۔

جہازہ کی طرف سے کشمیر کا جو سب سے پہلا منتظم مقرر ہوا وہ مسر دیو پنچند تھا۔ چند دنوں کے بعد وہ حسب الطلب لاہور چلا گیا اور انتظام ملک کے لئے دیوان موتی رام ناظم کشمیر نامزد ہوا۔

رنجیت سنگھ خود کبھی کشمیر نہیں آیا۔ پونچھ تک آنا رہا۔ پہلی دفعہ تو شکست پٹھانکے واپس چلا گیا۔ اور دوسری مرتبہ شاہزادہ شیر سنگھ کی نظامت کشمیر کے زمانہ میں کشمیر آنے کیلئے تیار ہوا۔ لیکن جب پونچھ پہنچا۔ تو وہاں سے محمد زوختل سنگھ کو یہ کہہ کر کشمیر روانہ کیا کہ ہم ابھی آتے ہیں تم وہاں کا انتظام درست کرو لیکن ابھی پونچھ سے روانہ نہیں ہوا تھا کہ جمعدار کے مظالم کی رپورٹیں آنی شروع ہوئیں۔ اس لئے وہیں سے واپس چلا آیا۔ ۱۸۳۹ء مطابق ۱۸۹۶ء بکرمی کے ماہ ہمارے کے پندرھویں تاریخ کو دو ہفتہ تک کی علالت کے بعد لاہور میں انتقال کیا۔ چار رانیاں اور گیارہ کنیزیں جہازہ کی لاش کے ساتھ سستی ہو گئیں۔ تاریخ وفات حسب ذیل ہے۔

چون شہ پنجاہ شہ از شش جہت سال فوتش کرد با من عقل و نقل !
بے سرو پا شد ز فوت شاہ جہت بخت و تخت و تاج و تکیہ و حلم و عدل
جہازہ کی اولاد حسب ذیل تھی۔

صوبہ دیوان بہاراجہ رنجیت سنگھ حکومت کشمیر پر مامور ہے

نمبر شمار	نام صوبہ	مدت حکومت	کس سنہ سے کس سنہ تک
۱	مصر دیوانچند	چند ماہ عارضی طور پر	۱۸۱۹ء مطابق سنہ ۱۲۳۷ھ موافق ۱۸۷۶ء الہی
۲	دیوان موتی رام	ایک سال دو ماہ	۱۸۱۹ء لغایت ۱۸۲۰ء
۳	سردار ہری سنگھ تلوہ	دو سال	۱۸۲۰ء لغایت ۱۸۲۱ء
۴	دیوان مچئی رام بانی	دو سال	۱۸۲۱ء لغایت ۱۸۲۳ء
۵	دیوان چونی لعل	دو سال	۱۸۲۳ء لغایت ۱۸۲۴ء
۶	دیوان کرپارام	تین سال دس ماہ	۱۸۲۴ء لغایت ۱۸۳۱ء
۷	بھیم سنگھ اردلی	ایک سال	۱۸۳۱ء لغایت ۱۸۳۲ء
۸	شاہزادہ شیر سنگھ	دو سال دو ماہ	۱۸۳۲ء لغایت ۱۸۳۴ء
۹	کرل مہاں سنگھ	سات سال چار دن	۱۸۳۴ء لغایت ۱۸۴۱ء

مصر دیوان چند ظفر جنگ بہادر

(۳۰ جون ۱۸۱۹ء سے قریباً تین ماہ تک)

فاتحان کشمیر میں مصر دیوان چند کا نام بھی جلی حروف میں لکھے جانے کے قابل ہے ہمارا جہ رنجیت سنگھ کی طرف سے اس کو ظفر جنگ بہادر کا خطاب ملا ہوا تھا حملہ کشمیر کے وقت قریباً نصف فوج اس کے زیر حکم تھی۔ جب ۳۰ جون ۱۸۱۹ء کو سلطنت خالصہ کا کشمیر پر پورا عمل دخل ہو گیا تو وہاں کے ملکی انتظام کے لئے عارضی طور پر مصر دیوان چند کو صوبہ کشمیر قرار دیا گیا۔ ہمارا جہ نے مالی انتظام اور دریا آب دہوا کے لئے دیوان دیوی داس اور فقیر عزیز الدین انصاری کو کشمیر روانہ کیا۔

۱۵ دیوان دیوی داس ہمارا جہ کے مقربین خاص میں سے تھا۔ جب شاہ زمان کابلی سے نواح راولپنڈی میں ہمارا جہ کی ملاقات ہوئی ہے۔ تو دیوان بھوانی داس کے ہمراہ دیوان دیوی داس بھی شاہ کے استقبال کو گیا تھا۔ جب لاہور میں ہمارا جہ نے (بقیہ حاشیہ دیکھو صفحہ ۱۴۷ پر)

چنانچہ عمدۃ التواریخ (جو بزبان فارسی عہد ہاراجہ رنجیت سنگھ کی ایک لاجواب تاریخ ہے) میں لکھا ہے ”فقیر عزیز الدین انصاری بنابر دریافت آب و ہوا کشمیر جنت نظیر و انتظام بعضے ہام رخصت گشت“ دوسری جگہ لکھا ہے ”دیوان دیوی داس را کہ در حساب دانی بد طولی نمایاں میدارد بطرف کشمیر روانہ گردید۔ و ارشاد فیض انقیاد عالی صادر شدہ کہ کیفیت مداخلہ مدارج خطہ کشمیر بوجہ احسن دریافتہ الخ“ مہر دیوان چند کے عہد حکومت ہی میں فتح کشمیر کی یہ تاریخ بھی لالہ سوہن لعل سورمی مصنف عمدۃ التواریخ کے والد نے موزوں کی تھی۔

زبیر فیروزی و فتح و نصرت کہ تسخیر کشمیر گشتہ بہ سرعت
خرگفت تاریخ این فتح ابدی کہ باد آفرین شاہ گیتی نصرت
سیکھوں نے کشمیر میں اودھم مچانا شروع کر دیا۔ باغ و بہار گل و گلزار اور گونا گوں
میوہات دیکھ کر جیتے جی اپنے آپ کو بہشت میں تصور کرنے لگے۔ اور حکومت
کی ترنگ میں لوٹ کھسوٹ مچانے لگے۔ نتیجہ یہ ہوا کہ جو لوگ زہمی و ملائمت سے

شجاع الملک سے کوہ نور ہیرا طلب کرنے کے لئے چھ آدمیوں کو بھیجا۔ تو ان میں ایک
دیوی داس بھی تھا۔ دیوی داس اکثر فوجی کاموں پر بھی مامور رہا۔ سن ۱۸۸۸ بکرمی مطابق
۱۸۸۷ء میں امرتسر میں انتقال کر گیا۔ بھوانی داس اس کا بھائی تھا۔ اور یہ دونوں دیوان
ٹھا کر داس کے بیٹے تھے۔ جو احمد شاہ اور تیمور شاہ کا دیوان تھا۔

فقیر عزیز الدین جامع کلمات صوری و معنوی تھے کسی کی مخالفت کبھی نہیں کی۔ سولے
لفظ خیر کے کبھی کوئی کلمہ زبان سے نہ نکالا۔ ہاراجہ رنجیت سنگھ کو ایسے مصاحبوں پر فخر تھا۔
اور بجا فخر تھا۔ فقیر عزیز الدین کا والد غلام محی الدین بخارا سے آکر پہلے اوج اور پھر ۱۵۵۵ء سے
جو نیاں ضلع لاہور میں اقامت گزین ہوا۔ جس نے ایک فقیر امانت شاہ قادری کا مرید ہو کر
اپنے نام کے ساتھ بھی فقیر کا لفظ ایذا کر لیا۔ جو اب تک اعزاز کے ساتھ قائم ہے۔ جب تک
سکھوں کی سلطنت قائم رہی۔ عزیز الدین کو کوئی نوالہ نہ آیا۔ فقیر عزیز الدین کے خاندان سے
قریباً تمام لوگ نہایت معزز عہدوں پر ممتاز ہیں۔

اصل نسخہ عمدۃ التواریخ میں اسی طرح لکھا ہوا ہے معلوم ہوتا ہے یہاں ”بخت“ کا لفظ ہو گا جو کاتب
رہ گیا ہے

میٹھ ہو سکتے تھے۔ وہ سختی و تشدد سے اور بھی برا فروختہ ہو گئے۔ دیوان دیولیس نے یہاں کے حالات سے ہہاراجہ کو اطلاع دی اور لکھا کہ ”کشمیر کا انتظام نہایت اہتر ہے۔ ملک میں فتنہ و فساد جاری ہے۔ اور رعایا پر لیشان اور مضطرب الحال ہے۔“ ہہاراجہ نے حکم بھیجا کہ دیوان مصر چند کو لاہور بلوایا جائے اور وہاں دیوان موتی رام کا تقرر کیا جائے۔

مصر دیوان چند ۱۲۲۷ھ (مطابق ۱۸۴۶ء) کی تیسری ذالحجہ کو لاہور پہنچا۔ اُس کے ہمراہ لکھہ۔ بمبہ اور نامدار خان ٹھکڑ وغیرہ کارداران کشمیر کے معتبر اور بعض اور لوگ تھے۔ مصر دیوان چند نے ہہاراجہ کو خوش کرنے کے لئے پچیس لاکھ روپیہ خطہ کشمیر سے وصول کیا۔ جو لاہور آکر ہہاراجہ کی خدمت میں پیش کیا گیا۔ اس کے علاوہ کشمیر کے زمینداروں۔ رئیسوں۔ پنڈتوں اور حکیموں سے جو ایک ایک بگھوڑا اور نقد روپیہ وصول کیا تھا وہ بھی نذر کیا گیا۔ اور عرض کیا۔ کہ پنڈت بیربر کی خدمت اور بھی بہت سا روپیہ وصول ہونے کی توقع ہے۔ ہہاراجہ روپیہ دیکھ کر بہت خوش ہوا۔ اور مصر دیوان چند زعفران جنگ بہادر کو فتح جنگ کا خطاب مرحمت کیا۔

دیوان موتی رام باراول

(ایک سال دو ماہ ۱۸۱۹ء سے ۱۸۲۰ء تک)

مصر دیوان چند کے بعد کشمیر کی نظامت دیوان محکم چند کے بیٹے دیوان موتی رام کو ملی۔

۱۔ مصر دیوان چند کا سنہ ۱۸۱۹ء بکرمی ماہ سادون مطابق ۱۹ جولائی ۱۲۳۷ھ میں بلرض قونج لاہور میں انتقال ہو گیا۔
 ۲۔ دیوان محکم چند ہہاراجہ رنجیت سنگھ کا ایک نہایت کارآمد جرنیل اور ایک مدبر وزیر تھا۔ ۱۸۱۷ء میں اس کو گلگی۔ شمشیر اور خلعت خاصہ عطا ہوا۔ جب دیوان محکم چند کا انتقال ہوا تو ہہاراجہ اُس وقت شالامار باغ لاہور میں دسمبرہ کا جشن منا رہا تھا۔ ہہاراجہ کو خبر ہوئی بہت افسوس کیا اُس کے بیٹے دیوان موتی رام کو عتایات کا اُمید دار کیا۔ اور تسلی زبانی چنانچہ اُن کا دیوانی کے بخلعت خورشید طلعت امرتسر سے لاہور بھیجا۔ دیوان محکم چند کا انتقال سرائے پھلوں میں ہوا تھا۔
 ۳۔ محکم چند ایک یو پارے کا بیٹا تھا۔ لیکن حقیقت یہ ہے کہ جن افسروں کی کوشش سے رنجیت سنگھ ہہاراجہ کہلایا۔ اُن میں سب سے زیادہ نمایاں نام دیوان محکم چند کا ہے۔

دیوان موتی رام صلح کل پالیسی کا حاکم تھا۔ لیکن پنڈت بیر بر جواپنی عذاریوں کے باعث ہماراج کا منظور نظر نہ تھا۔ دیوان موتی رام کا کیا کرایا سب خاک میں ملارہا تھا۔ مالیک کی کفالت بیر بر کے سپرد ہوئی۔ کچھ ان اختیارات سے اور کچھ اس شہ پر کہ اسی عذاری و قوم فوشتی سے کشمیر پر ہماراج کا تسلط ہوا ہے۔ وہ مسلمانوں کو نہایت تنگ کرنے لگا۔ رعایائے کشمیر بیچھانوں کے مظالم بھی بھول گئی۔ مسجدوں کے دروازے بند کر دیئے گئے۔ اذان دینے کی سختی سے ممانعت ہو گئی۔ گاؤں کی سخت جرم قرار دی گئی۔ بہت سی مسجدیں خالصہ میں شامل ہو گئیں۔ ایک سنگدل سکھ فولاد سنگہ نام خانقاہ معلیٰ کے انہدام پر بھی آمادہ ہو گیا۔ لیکن پنڈت بیر بر نے بہ اندیشہ فساد عظیم اُس کو اس ارادے سے روک دیا۔ ۸۲ء میں ہیفہ کا مرض کشمیر میں اس کثرت سے پھیلنا کہ بشمار خلقت ہلاک ہو گئی۔ جامع مسجد کے دروازے بھی بیر بر کے حکم سے بند کر دیئے گئے۔ انہیں حالات کی موجودگی میں دیوان دیویداس کشمیر سے لاہور آیا۔ اور وہاں کی کیفیت بیان کی جو عمدۃ التواریخ دفتر دوم صفحہ ۲۶۱ سے بطور ترجمہ نقل کی جاتی ہے۔ ”کشمیر میں قحط حد سے زیادہ ہے۔ غلہ روپے کا پانچ سیر تک ہے۔ باشندے قحط سالی اور افلاس کے باعث اپنے بچوں تک کو فروخت کر رہے ہیں۔ کشمیری لوگ پنجابی اور پنجابی لوگ کشمیری زبان سے ناواقف ہیں۔ اسلئے تمام کارخانہ درہم برہم ہے۔ دیوان موتی رام بہت کوشش کرتا ہے لیکن کوئی صورت سنبھلنے کی نظر نہیں آتی“ کشمیر کے افسوسناک حالات سے آگاہ ہو کر ہماراج نے دیوان موتی رام کو وہاں سے بلوا بھیجا اور کشمیر کی نظامت پر سردار ہری سنگھ نوہ کو نامزد کیا۔ تاریخ گلشن پنجاب میں صفحہ ۳۱ پر لکھا ہے۔ ”موتی رام صوبیدار کشمیر چونکہ صلح پسند آدمی تھا اسلئے بحیثیت سنگھ نے ہری سنگھ نوہ ایک سکھ جاگیردار کو جو بڑا بہادر تھا وہاں کا صوبیدار کیا“

دیوان موتی رام کے عہد میں ہماراج کی طرف سے بیر بر پنڈت کو (سنہ ۸ مطابق ۸ محرم ۱۲۳۰ھ) دسہوہ کے دن خدمات حسنہ (مسلمانوں کی دل آزاری اور روپیہ بر جبر وصول کرنے) کے صلہ میں ایک خلعت چغہ۔ کفنی۔ مالائے مروارید و شالہ کنخواب اور کڑا طلائی انعام میں مرحمت ہوا۔

۱۷ عمدۃ التواریخ میں بیر بر پنڈت لکھا ہوا ہے پنڈت بیر بر کے حالات تاریخ کشمیر حصہ دوم سے معلوم ہو سکتے ہیں۔

سردار ہری سنگھ تلوہ

(دوسراں سنہ ۱۸۲۱ء سے ۱۸۲۱ء تک)

ہری سنگھ جو کھتری النسل تھا ۱۸۲۱ء بکرمی مطابق ۱۷۹۱ء میں بمقت م
گوجرانوالہ پیدا ہوا۔ سانت ہی برس کا تھا کہ اس کے باپ سردار گوردیال سنگھ
کا انتقال ہو گیا۔ چھ کسمیر میں شہزادہ کھڑک سنگھ کے ماتحت ہری سنگھ تلوہ کی
بھی ایک فوج تھی۔ فتح کشمیر کے بعد ایک سال تک نظامت ہزارہ مورہا ہزار
میں ہری پورہ اسی کا آباد کیا ہوا ہے۔ جب دربار لاہور کو کشمیر سے ابتری کی خبریں
آنے لگیں تو سردار ہری سنگھ تلوہ کو جو جفاکش جابر اور سخت گیر حاکم تھا۔ کشمیر بھیجا جاتا
تجویز ہوا۔ ہری سنگھ نے کشمیر پہنچ کر اپنے نام کا سکہ بھی جاری کیا۔ جو ہری سنگھ
روپیہ کے نام سے مشہور ہوا۔ جس میں چھ ماشہ چاندی اور چھ ماشہ تانبہ ملا ہوا تھا۔
اس کی قیمت آجکل کے مردجہ ۸ روپے برابر تھی۔ ہری سنگھ پیسہ اور ہری سنگھ
روپیہ کے دیکھنے والے ابھی تک بہت لوگ موجود ہیں۔ سکے پر جو شعر تھا۔ وہ ذیل
میں درج ہے

دیگ و تیغ و فتح و نصرت بید رنگ یافت از نانک گوردو گوند سنگ

ہری سنگھ نے سرکشوں کو زیر کیا۔ اور بہت سے ارد گرد کے علاقے شامل خالصہ
کر لئے۔ چنانچہ کشمیر میں داخل ہوتے ہی سب سے پہلی لڑائی کے بعد جو عریضہ ہراج
کی خدمت میں بمقام لاہور بھیجا اُس میں لکھا تھا کہ ”زمینداران بارہ مولا وغیرہ نے
شورش کی تھی۔ لیکن تاب مقاومت نہ لاکر پس پا ہو گئے۔“ ہری سنگھ کے جبر و ستم
کی متواتر خبریں جب ہراج کو پہنچیں۔ اور یہ بھی معلوم ہوا کہ راجگان کھکھ و لمبہ سے
بھی جو سرحد کشمیر کے طاقتور جاگیردار ہیں۔ ہری سنگھ پر سرسکارت ہے۔ تو ہراج

تلوہ کی وجہ تسمیہ کے متعلق بہت سی باتیں مشہور ہیں۔ ۱۔ راجہ نل زمانہ قدیم میں ایک
بہادر اور شجاع راجہ تھا۔ لوگوں نے اسکو بھی نل سے تلوہ بنا دیا۔ ۲۔ تلوہ سے مراد
شیر کے مارنے والا یا شیرانگن بھی ہے۔ اور ہری سنگھ نے بھی ایک دفعہ شیر
کو چیر ڈالا تھا۔

نے تھا ہو کر ہری سنگھ کے نام اس مضمون کا پر وانه بھیجا کہ بلا اجازت و اطلاع یہ ہم
 کیوں اختیار کی گئی۔ تازہ عملداری میں اتحاد و ملائمت کی ضرورت تھی نہ کہ خواہ مخواہ
 کی چھپر خانوں کی۔ لیکن ابھی یہ پروانہ کشمیر پہنچنے نہ پایا تھا کہ ہری سنگھ کا
 ایک عریضہ اس مضمون کا پہنچا۔ غلام علی سردار لکھکے و مبیر کہ سنگان عالی شان
 سے ہر وقت محاربہ و مقابلہ میں مصروف رہتا تھا۔ اور کسی صورت سے حلقہ
 اطاعت اختیار نہ کرنا تھا۔ اب اگر قمار ہو گیا ہے۔ یہ عریضہ ۲۲ ربیع الثانی
 کو ہمارا جہ کے حضور پیش ہوا۔ ہمارا جہ نے بہت خوشی ظاہر کی اور حکم دیا کہ فوراً
 لکھو کہ اس کو جو کی۔ پہرہ اور کمال حفاظت کے ساتھ لاہور پہنچایا جائے۔ اسکے
 بعد ہری سنگھ نے علاقہ پکھلی و دھمنور وغیرہ جو کشمیر سے ملحق تھے۔ فتح کئے۔
 ۱۸۲۱ء کے ختم ہونے سے پہلے ہی پوچھ اور راجوری بھی دربار لاہور کے
 قبضہ میں آ گئے۔

سردار ہری سنگھ کے زمانہ نظامت میں پٹنٹ بیربر میرزا پٹنٹ -
 سہج رام اور خواجہ منور شاہ وغیرہ معزین کشمیر حسب الطلب ہمارا جہ حساب فہمی
 کے لئے لاہور بلائے گئے۔ بمقام دولتا نگر (مفصل گوجرات) بیضہ کی شدت
 سے میرزا پٹنٹ اور کئی دیگر پٹنٹ ہلاک ہو گئے۔ بیربر پٹنٹ معہ اپنے
 دیگر ہمراہیوں کے لاہور پہنچ گیا۔ حساب کی صفائی سے ہمارا جہ یہاں تک خوش
 ہوا کہ علاوہ خلعت فاخرہ کے ایک زنجیر ہاتھی۔ ایک مالامر دارید اور ایک جوڑہ
 سنہری کڑوں کا عطا فرمایا۔ اور آئندہ کے لئے رتبہ صاحب کاری عطا کیا۔ بیربر
 جب واپسی کے وقت کراہ پورہ پہنچا۔ تو اس کا چچا زاد بھائی گنیش پٹنٹ
 استقبال کے لئے وہاں موجود تھا۔ لیکن بیربر نہایت بے التفاتی سے اس کے
 ساتھ پیش آیا۔ بلکہ اس کی مستاجری کے علاقجات بھی ضبط کر لئے۔ گنیش بھی بیربر
 ہی کا بھائی تھا۔ شکستہ خاطر ہو کر شیر گڑھی چلا آیا۔ سردار ہری سنگھ کو ادھر
 ادھر کی سنا کر ذہن نشین کرادیا۔ کہ بیربر غرور و نخوت سے ہمارا جہ کو بھی خیال
 میں نہیں لاتا۔ اور کہتا ہے۔ کہ ہری سنگھ صرف قلعہ دار ہے۔ اسے صوبہ داری
 یا نظامت سے کیا تعلق ہے۔ اتفاقاً اسی وقت بیربر بھی شیر گڑھی پہنچ گیا۔

لیکن لگن اور ساعت کا لحاظ نہ مقرر رکھ کر اس وقت سردار کی ملاقات کے لئے قلعہ میں داخل نہ ہوا۔ اور کشتی پر سوار ہو کر براہ راست اپنے مکان کو چلا گیا۔ اس واقعہ کی جب صوبیدار کو اطلاع ہوئی۔ تو اُس کو نہایت رنج ہوا۔ گنیش بھی وہیں تھا۔ اُس نے سردار کو اور بھی اشتعال دیا۔ یہاں تک کہ وہ بیربر کا سخت مخالف ہو گیا۔ کچھ عرصہ کے بعد ہری سنگھ نے ہہاراجہ کو لکھ بھیجا کہ بیربر نے راجگان علاقہ پہاڑ سے سازش کر لی ہے۔ اور بغاوت پر آمادہ ہو گیا ہے۔ اس کے ثبوت میں سردار نے بیربر کے دستخطی اور ہری کاغذات بھی بھجوائے جس سے رنجیت سنگھ کو پورا یقین ہو گیا اور اُس نے غضبناک ہو کر پنڈت بیربر کو اپنے پاس بلوایا۔

نہ رنجی تانہ رنجانی کسے را - - - - - رنجی چوں برنجانی کسے را

ہری سنگھ نے علما فضلا اور دیگر بزرگان اسلام کی جاگیریں جو شاہان وقت سے انہیں عطا ہوئی تھیں۔ ضبط کر لیں۔ اور اسی میں برلب دریا ایک قلعہ تعمیر کیا۔ سردار ہری سنگھ نے غریب اور مظلوم رعایا کے ساتھ وہ جبر و تعدی شروع کیا۔ کہ لوگ کانپ اُٹھے۔ چنانچہ ہری سنگھ کے حالات میں لکھا ہے کہ ”حب ہہاراجہ کو معلوم ہوا کہ اس کی حکومت کشمیر میں بہت سنگین اور زور آور ہے۔ لوگ بیزار ہیں۔ تو ناچار واپس بلا لیا گیا۔“ تاریخ گلشن پنجاب میں لکھا ہے کہ ”رنجیت سنگھ نے پھر موتی رام کو صوبہ داری کشمیر پر مقرر کر کے بھیج دیا۔ کیونکہ ہری سنگھ سے باشندے وہاں کے بہ سبب اُس کی بد مزاجی کے بہت دق تھے“ تاریخ رئیسان پنجاب میں لکھا ہے کہ ”کشمیر میں سردار ہری سنگھ نلوہ کو مقرر کیا گیا۔ مگر کشمیری اور اقوام کوہستان اس کے ظلم کی برداشت نہ لاسکے۔ اور ایک سال کے بعد پھر موتی رام مقرر کیا گیا۔“ ان تحریروں سے (جن کے قلم ہندو اور انگریزوں کم سے کم اتنا تو ضرور معلوم ہوتا ہے۔ کہ ہری سنگھ ملک فتح کر سکتا تھا۔ لیکن

۱۵ اس قلعہ میں آجکل تحصیلدار صاحب اوڑی اور اُن کا عہدہ رہتا ہے۔ جہلم دیلی روڈ اس قلعہ کے نیچے سے گزرتی ہے۔

۱۶ جنرل ہری سنگھ نلوہ مصنفہ نرائند اس پوری مطبوعہ لاہور۔

۱۷ مصنفہ پنڈت دیپ پرشاد ڈپٹی کلکٹر مطبوعہ لکھنؤ ۱۸ مصنفہ سر سید گریفن

دلوں پر قبضہ کرنے میں وہ ناکامیاب رہا۔ وہ ایک فاتح ضرور تھا۔ لیکن رعایا پر تو
تہیں تھا۔ وہ بہادر ضرور تھا۔ لیکن شجاع نہیں تھا۔ عوام اور بالخصوص مسلمان
ہمیشہ اُس کے ہاتھ سے نالاں رہے۔ یہاں تک کہ ہمارا جہ پر آخر ان غریبوں کی
آہ فریاد کا اثر ہوا۔ اور اس کو واپس بلوایا گیا۔

سردار ہری سنگھ دیوان موتی رام کو چارج دے کر ۱۷۸۳ء تک ایک ہی مطابق
سالہ ہجری کو مٹھہ ٹوانہ (ضلع شاہ پور پنجاب) میں پہنچا جہاں ہمارا جہ صاحب
رونق افزہ تھے۔ وہاں حاضری ہوئی حکم ہوا۔ ہمارے ساتھ لاہور چلو۔ لاہور
آکر ہری سنگھ نے کشمیر کا پیش قیمت سامان ہمارا جہ کی خدمت میں پیش کیا۔ اُس کی
کچھ تفصیل صاحب عمدۃ التواریخ نے الفاظ ذیل میں لکھی ہے۔ چائیس راس
اس نہایت پیش قیمت۔ پانچ گھوڑے مکلف بہ سامان طلائی۔ پانچ مہ ہودہ
کلا۔ تونی دو سالہ مائے عمدہ ظروف طلائی۔ سارے نقود و مینا کاری۔

رنجیت سنگھ کی سرکار عجب سرکاری تھی۔ کشمیر کی بہتری اور بے چینی کی خبریں
سنگھ مصر دیوان چند کو جواب دی کے لئے لاہور طلب کیا۔ جب وہ حاضر ہوا اور
اُس نے پچیس لاکھ روپیہ نذر کیا تو کیسی جواب طلبی اور کس کی جواب دی۔ سچ ہے
زر گریہ سر فولا نہی نرم شود۔ تمام غصہ ایک دم فرو ہو گیا۔ بلکہ اظہارِ قدردانی
کے لئے فتح جنگ کا خطاب بھی مرحمت کیا گیا۔ ہری سنگھ ناوہ کو بھی اُس کے
مظالم کی پاداش میں نظامت کشمیر سے معزول کر کے دربار میں طلب کیا۔ لیکن
جب اُس نے تحفہ تحلیف پیش کئے۔ تو نہ صرف قصور ہی معاف کیا گیا۔ بلکہ
ہزارہ کی نظامت عطا کی گئی۔ اور بہت بڑے اختیار اور آزادیوں
کے ساتھ۔

بے طرہ تر قماشہ کہ بر در عہد قریاں وہی فرج کبھی کرے ہے وہی لے ثواب اُٹا
رنجیت سنگھ کو جب روپیہ اور زر اور تحفہ تحلیف کا لالچ دیا جانا تھا۔ تو وہ
تمام عہد و پیمان اور شہانہ اوصاف کو جواب دے دیتا تھا۔

دیوان موتی رام بارتانی

(۱۸۲۲ء سے ۱۸۳۲ء تک)

۴ ذی الحجہ ۱۲۴۰ھ ہجری کو ہمارا چہرہ رنجیت سنگھ امرتسر قلعہ بھنگلیاں میں تشریف لے گئے تھے کہ دیوان موتی رام کو نظامت کشمیر دوبارہ عطا ہونے کی خوشخبری ملی۔ نظامت کے بدلنے سے بیر برہنڈت کو بھی دلیری ہو گئی کہ ہری سنگھ کے واپس آنے اور موتی رام کے دوبارہ جانے پر اب پھر خود مختاریوں اور آزادیوں کا بازار گرم ہو گا۔ چنانچہ اس نے اہل دربار سے ساز باز کر کے کشمیر واپس جانے کی اجازت طلب کر لی۔ دیوان موتی رام اس کی کارستانیوں سے اپنی نظامت اول کے زمانہ ہی سے واقف تھا۔ اب اُس نے شروع ہی سے ایسی پالیسی قائم کی کہ بیر برہنڈت کو سرتہ اٹھانے دیا۔ چنانچہ بقایا کے بہانے سے اس کی تمام جائیداد منقولہ ضبط کر لی اور خود اسکو قید خانہ میں بھجوا دیا جہاں اُس کا مرغ روح قفس تن سے آزاد ہو گیا۔

اسی زمانہ میں کرنل مور کرافٹ میر آخور یاشی سرکار انگلشیہ مع میر عزت اللہ وکیل صاحبان علیستان و خواجہ شاہ نیاز نقشبندی سیاحت لداخ یار قند کا کاشغور ترکستان کے لئے روانہ ہوئے۔ جب کرنل مور کرافٹ کشمیر میں پہنچا تو مرزا حیدر و غیرہ اکابرین کے مقابر کی مرمت کرائی اور سنگ مرمر پر مرزا حیدر کے مختصر حالات زندگی کندہ کرا کے اُس کی قبر پر نصب کرائے۔ جو آج تک موجود ہیں۔ علاوہ اس کے خواجہ نقشبندی کو خدمات سیاحت کے صلہ میں ہمارا چہرہ رنجیت سنگھ سے چند مواعضات جاگیر میں دلوائے

دیوان موتی رام کو جب اُس کے بیٹے کے انتقال کی خبر ملی۔ تو وہ غم میں کھاکر

۱۵ بعض جگہ ۱۸۲۲ء لکھا ہے اور عمدہ التواریخ د فتر دوم میں ۱۲۴۰ھ لکھا ہے۔

۱۶ ڈیپو مور کرافٹ ڈپوٹیشن ٹونسٹرل انڈیا کے آرمیری سپرنٹنڈنٹ تھے۔ ۱۳ اکتوبر کو راجوڑ مصفا فاکت کشمیر میں پہنچے تھے۔ جہاں راجہ رحیم اللہ خاں کے دو دن تک جہان رہے اور ملکہ فوٹو لکھرا اور ایک دور میں بطور تحفہ پیش کی۔

گر پڑا اور اُس نے ہمارا جہ کھول پے در پے عریضے لکھنے شروع کئے۔ کہ میں اب دنیا کے تمام دھندوں کو چھوڑ کر باقی زندگی خدا کی یاد میں بسر کرنا چاہتا ہوں اس لئے بنا کر س جانے کی اجازت دیجائے۔ بار بار پیغام آنے سے ہمارا جہ نے دیوان چونی محل کو نظامت کشمیر پر نامزد کر کے دیوان موتی رام کو سبکدوش کر دیا۔

موتی رام کشمیر سے روانہ ہو کر سید ہاٹلہ میں آیا۔ ہمارا جہ نے اظہار تعزیت و ماتم پرسی کے لئے شہزادہ کھڑک سنگھ کو مع چند منشیوں اور وکیلوں کے موتی رام کے پاس بھیجا۔ جب موتی رام لاہور آیا۔ تو ہمارا جہ نے اُس کی بہت دلہی کی۔ اور اُس کو ترک دنیا کے خیال سے باز رکھا۔

دیوان موتی رام کے تین بیٹے تھے۔ رام دیال۔ شیو دیال اور کرپارام۔ رام دیال پہلے پونچھ کی تحصیل پر مامور ہوا تھا۔ وہاں سے ہزارہ کے انتظام کے لئے بھیجا گیا۔ جہاں ایک لڑائی میں رام دیال اور اُس کے سب ہمراہی قتل ہو گئے۔

شیو دیال اپنی جاگیر ضلع گوجرات میں رہتا تھا۔ کرپارام پہلے جالندھر کا ناظم تھا۔ پھر کشمیر کی نظامت پر مامور ہوا۔ دیوان موتی رام کے متعلق تاریخ ریشمان پنجاب میں لکھا ہے کہ ”موتی رام کسی قدر سوادِ عمری جنرل ہری سنگھ تلہ مصنفہ نرائن داس پوری۔

دیوان موتی رام عموماً فقیروں اور سادھوؤں کی صحبت میں رہا کرتا تھا۔ گیتا اور جہا بھارت سے اُس کو بہت محبت تھی۔ اگر کوئی مجذوب فقیر اُس کو الفاظِ بلام بھی کہتے تھا۔ تو وہ ہرگز براہِ منہ نہ کرتا تھا۔ ہمارا جہ جس کی نظروں میں صاحبِ اعتبار و اقتدار تھا۔ اور لوگوں کی حاجتیں عموماً پوری کیا کرتا تھا۔

لیکن تاریخ ریشمان پنجاب سے معلوم ہوتا ہے۔ کہ موتی رام راجہ وھیان سنگھ کی عداوت سے مجبور ہو کر کیونکہ وہ اس کو بہت تنگ کرتا تھا۔ آخر بنارس چلا گیا۔ اور ۱۸۳۷ء میں وہیں انتقال کر گیا۔

لیاقت کا آدمی تھا۔ اور رعایا اُس سے خوش تھی۔ مگر وہ کابل تھا اور اُس کے انتظام میں بجز بیضہ کی وبا کے کوئی قابل ذکر واقعہ نہیں ہوا۔“

دیوان چونی لال

(دو سال ۱۸۲۵ء سے ۱۸۲۷ء تک)

دیوانی موتی رام کے بعد دیوان چونی لال منصب صوبیداری و صاحب کاری پر ممتاز ہوا۔ گورکھ سنگھ ایک سردار کو قلعہ داری اور تحصیل داری کی خدمات سپرد ہوئیں۔ لیکن فطرتاً سے عرصہ کے بعد گورکھ سنگھ امورات ملکی میں بھی دخل دینے لگا۔ جو دیوان چونی لال کو طبعاً ناگوار گذرا۔ دونوں کی باہمی مخالفت سے فساد و فتنہ کی وہ آگ جو دیوان موتی رام کی دوبارہ نظامت کے زمانہ میں فرو ہو گئی تھی۔ پھر مشتعل ہو گئی۔ انتظامی معاملات میں اس قدر خلل پیدا ہوا۔ کہ مالیت بھی کھٹیک طور پر وصول نہ ہو سکا۔ دربار لاہور کو جب ان معاملات کی خبر ہوئی۔ تو اُس نے دونوں کی موقوفی و برطرفی کا حکم صادر کر کے دربار لاہور میں اُن کے حاضر ہونے کے احکامات جاری کر دیئے۔ دیوان چونی لال غیور تھا وہ زبان مالیت کے خوف سے رستہ ہی میں خودکشی کر کے مر گیا۔

چونی لال کے زمانہ حکومت میں دو مسلمان (خسر اور داماد) گاؤ کٹی کے الزام میں قتل کئے گئے۔ اور اُن کی لاشیں تمام شہر میں تشہیر کی گئیں۔

۱۵ دیوان چونی لال کی بابت زیادہ حالات معلوم نہیں ہو سکے۔ عمدۃ التواریخ سے صرف اتنا پتہ ملتا ہے۔ کہ صاحبان عالی شان کے متعلق اس کی خدمات تھیں۔ چنانچہ ایک جگہ لکھا ہے کہ چونی لال نے فیروز پور سے اطلاع دی کہ کپتان صاحب بہاؤ لپور کی طرف نکلے ہیں۔ دربار لاہور نے لکھا کہ روزمرہ صحیح اور نچستہ خبریں ارسال کیا کرو۔

دیوان کرپارام

(تین سال دس ماہ ۸۲ء سے ۸۳ء تک)

دیوان چونی لال کے بعد دیوان کرپارام عروس نظامت سے ہمکنار ہو کر وارد کشمیر ہوا۔ یہ شخص فہم و فراست۔ دانا عالی دماغ۔ فضول خرچ بلند عمت اور زندہ دل تھا۔ سیر دریا کو حب نکلتا۔ نرالی شان و شوکت سے نکلتا۔ ہانچوں کی خوبصورت اور جوان لڑکیوں کو سرخ لباس پہنتا۔ اُن کے ہاتھوں میں گھونگر و ڈلوا کر رنگین چپے دیئے جاتے۔ اس کے بعد دیوان صاحب سبھی سبائی کشتی پر سیر کو نکلتے تھے باوجود اس عیش و عشرت کے انتہام مملکت کی طرف سے مطلق غفلت نہ تھی۔ شیخ غلام محی الدین کو رتبہ صاحب کاری عطا کر کے بہت سی ذمہ داریوں سے سبکدوش ہو گیا تھا۔ ملک کا انتظام اور وصولی مالیہ سب شیخ ہی کی وساطت سے ہوتی تھی۔ شیخ نے محاصل سرکاری کے جدید انتظام میں پہلے پہل شالی کی پرگنہ دار تشخیص کر کے منسلک و اجارہ مقرّر کر دیا۔ غرض رعایا کے امن و آسائش کے لئے ہر ممکن کوشش عمل میں لاتا رہا۔

۱۲ ماہ ذوالحجہ کو ۱۲۸۲ء کو بروز ساون بدی دسمی پہرات گزرنے کے بعد کشمیر

۱۵ دیوان کرپارام دساکن کچھ ضلع گوجرات) دیوان موتی رام کا بیٹا اور دیوان حکم چند کا پوتا تھا۔

۱۶ سردار لارنس سابق ہتھم بند و برت کشمیر اپنی کتاب دیلی آف کشمیر کے پولیٹیکل حصہ میں لکھتے ہیں۔ مگر کرپارام کشتی کی سیر کا بہت شوقین تھا۔ اور ہانچی عورتوں کا رجن کی جوانی خود جو انی کا شکار تھا بہت دلدادہ تھا۔ وہ دنیاؤ مافیہا سے بے خبر ہو کر زندگانی کے مردے اڑانا تھا۔ کشمیر میں دیوان کرپارام کو عام طور پر کرپاراشاؤں ~~میں~~ کہا جاتا ہے۔ کشمیر میں اُس آواز کو کہتے ہیں جو کشتی چلانے کے وقت چوڑوں سے پیدا ہوتی ہے۔

۱۷ رئیسان پنجاب میں لکھا ہے کہ شیخ نے کشمیر میں بہت ظلم و ستم کیا تھا۔ جب ۸۳ء میں دیوان کرپارام بسبب عداوت راجہ دھیان سنگھ کشمیر سے واپس بلایا گیا۔ تو شیخ بھی ہر گز تھا نہ سکون و عداوت کے حوالہ دیا گیا تھا۔

میں ایک قیامت انگیز زلزلہ آیا۔ جس کے صدمہ سے سینکڑوں مکان گر گئے اور ہزاروں جانیں تلف ہو گئیں۔ زلزلوں کا یہ کم و بیش سلسلہ کوئی تین ماہ تک جاری رہا۔ دیوان کرپارام نے اس مصیبت خیز واقعہ کی اطلاع الفاظ ذیل میں مہاراجہ کو پہنچائی ”خطہ کشمیر زلزلوں سے ویران ہو گیا ہے۔ ہزار لوگوں کی جانیں تلف ہو گئی ہیں۔ تجارت اور زراعت بالکل تباہ حالت میں ہے۔ اگر معاملہ یعنی لگان میں تخفیف ہو جائے تو خلق اللہ کے آباد ہونے کی صورت ہو سکتی ہے۔“ مہاراجہ نے جواب میں ہمدردی ظاہر کی اور دیوان کرپارام نے جو رعایات طلب کی تھیں۔ وہ پوری کیں۔

زلزلوں سے نجات ملی تھی کہ دبائے ہمیضہ نے قتل عام شروع کر دیا۔ چھ ماہ تک اس ظالم مرض کا دورہ ورہ رہا۔ سینکڑوں مکان مکینوں سے خالی ہو گئے۔ اس مصیبت سے ابھی مخلصی ہوئی تھی کہ راجہ زبردست خاں دالی مظفر آباد نے بغاوت پیدا کر دی۔ پہاڑی لوگ غاروں اور چٹانوں کے پیچھے تاک لگا کر ناظم صوبہ کی پیش قدمی کا انتظار کرنے لگے۔ جب دیوان کرپارام کشمیر سے لشکر قاہرہ لیکر مظفر آباد آیا۔ تو سب کے سب گھات سے نکل کر ایک دم فوج خالصہ پر ٹوٹ پڑے۔ جس سے ناظم صوبہ کو سخت نقصان اٹھانا پڑا۔ اسی اثناء میں گنیش پنڈت (برادریر پنڈت) نے حکمت عملی سے کام لے کر پہاڑی فرقوں میں پھوٹ پیدا کر دی۔ تمام پہاڑی راجے اور رئیس جو راجہ زبردست خاں کا ساتھ دے رہے تھے الگ الگ ہو گئے۔ آخر زبردست خاں صلح کی امید لئے ہوئے تحفہ تحائف کے ساتھ دیوان کی خدمت میں حاضر ہوا دیوان نے یہ اعمال لیکر صلح کر لی۔ اور آپ واپس سرسنگر لوٹ آیا۔

کشمیر میں ۱۸۲۵ء ہجری مطابق ۱۲۴۵ء عیسوی سے لیکر ۱۲۴۷ء ہجری مطابق ۱۸۲۷ء عیسوی تک ہندوؤں میں سستی کی رسم ناپید ہو گئی تھی کیونکہ مسلمانوں نے اس رسم کو ظلم قرار دیکر تیغ و بنیاد سے اکھیرٹا دینے کی کوششیں پراہر جاری رکھی تھیں۔ اور وہ اس میں کامیاب بھی ہو گئے تھے۔ لیکن

دیوان کرپارام کے عہد حکومت میں دو ہندو عورتیں اپنے خاوندوں کے ساتھ سستی ہو گئیں۔ چونکہ یہ رسم بہت دیر کے بعد واقعہ ہوئی تھی اس لئے یہ تین تماشہ دیکھنے کے لئے بہت سے لوگ جمع ہو گئے۔

۸۸۵ء بکرمی کے آخر میں دربار لاہور سے دیوان کرپارام کے نام پر روانہ آیا۔ کہ اپنے منشیوں کو کاغذات دے کر لاہور بھیجے تاکہ حساب کتاب کا دفتر محلے سے مقابلہ کیا جائے۔ دیوان نے منشی بھی بھیجے۔ ایک لاکھ چالیس ہزار کا پینتھین آئین قدیم کے بموجب اپنے معتبروں کی معرفت دربار میں لے گیا۔ جس میں سے ایک لاکھ کا پینتھین راجہ ہیر سنگھ کی شادی کے لئے راجہ دھیان سنگھ کے سپرد ہوا۔

۲۲ بھادوں ۱۸۸۵ء بکرمی کو دیوان کرپارام نے منشی رام دیال کو منڈیوں کا روپیہ اور تحفہ تحائف دے کر بھائی ماہون سنگھ کے ہمراہ لاہور بھیجا۔ "سرکار" یعنی ہمارا راجہ نے دیوان ناظم کشمیر کے متوسلوں کو سات ہزار روپیہ دروجہ اخراجات عطا کیا۔ اور حکم دیا کہ باقی قسطیں بھی جلد بھیجاؤ۔

اسی سال میں ۸ راکاتنگ کو ہمارا راجہ صاحب بابا صاحب سنگھ بیدی سے جوحد و دچیرا میں شکار کھیل رہے تھے ملاقات کرنے کے لئے نواح جموں میں آئے۔ ناظم کشمیر دیوان کرپارام کو حکم بھیجا کہ وہ بھی اس موقع پر حاضر ہو جائے۔ دیوان مذکور ۸ راکاتنگ کو سرائے نوشہرہ میں پہنچ گیا۔ ہمارا راجہ جب چند دنوں کے بعد واپس لاہور آئے۔ تو ناظم کشمیر نے نقد روپیہ

۵۰۰ تاریخ جدولی کشمیر

۵۰۰ راجہ ہیر سنگھ راجہ دھیان سنگھ وزیر دربار لاہور کا بڑا لڑکا تھا۔ جو ہمارا راجہ کو اس قدر عزیز تھا۔ کہ بغیر اس کے نہ سوتا تھا۔ اور نہ کوئی اور کام کرتا تھا۔ انتہا یہ ہے کہ جب بالکی میں سیر کو نکلتے یا کسی اور کام کے لئے کہیں جاتے تو اس لڑکے کو بھی اپنے آگے بٹھالیتے تھے۔ تاریخ گلشن پنجاب

۵۰۰ ایک پُرانا اور تجربہ کار منشی تھا۔ جب ہمارا راجہ نے لاہور پر قبضہ کیا ہے۔ تو یہی رام دیال "منشی سرکار عالی" قرار پایا۔

کے علاوہ مندرجہ ذیل اشیاء ہماراجہ کی خدمت میں پیش کیں۔ چند خوان شیرینی۔ پوشاک ہائے قیمتیہ۔ ظروف ہائے طلائی و نقرئی۔ دیگر اسباب زردوزی نہایت عمدہ۔ اس کے بعد موجودات یعنی سوار اور پیدل سپاہ کا کچھ حصہ جو زرق برق لباس پہنے ہوئے تھا۔ مشاہدہ کرایا۔ دشمنوں کے کہنے سننے سے ہماراجہ باطن میں ناظم سے کبیدہ خاطر تھے۔ لیکن بظاہر اپنی خوشنودی ظاہر کر رہے تھے۔ کچھ دنوں کے بعد آخر دیوان کرپارام پر کوئی الزام لگا کر اس کا تمام مال و اسباب ضبط کر لیا گیا۔ اور اس کے جو خاص نوکر تھے وہ سب کسی نہ کسی مصیبت میں گرفتار ہو گئے۔ شام سنگھ جب عمار ڈیوڑھی حضور کو ضبطی اسباب کے لئے کنجاہ میں روانہ کیا گیا۔ جو دیوان کا وطن تھا۔

اس بدنامی و تذلیل کے بعد دیوان مذکور فقیرانہ لباس اختیار کر کے اپنی بقیہ زندگی ہر دور میں بسر کرنے کے لئے روانہ ہوا۔ لیکن رستے میں پہچان لیا گیا۔ کچھ عرصہ کے بعد ہماراجہ نے پھر الطاف و عنایات کے دروازے کھول دیئے اور دیوان مذکور سلطنت کے بہت بڑے کام انجام دیتا رہا۔

دیوان کرپارام فضول خرچ اور خود کا شایق۔ لیکن مزاج کا نہایت نرم تھا۔ بیئرنگر میں رام باغ جس میں ہماراجہ گلاب سنگھ کی سمادہ ہے۔ اسی کا تعمیر کردہ ہے۔ دارالحکومت کے گرد و نواح میں اس نے اور بھی بہت سے باغ لگائے ہیں۔

۱۸۳۷ء میں کرپارام نے پھر راجہ دھیان سنگھ کی عداوت سے سختی اٹھائی۔ کرپارام نے راجہ فیض طلب خاں والی بمبھہ کو پناہ دی تھی۔ دواگرے اس راجہ سے سخت عداوت اور نفرت رکھتے تھے۔ اور اس کو اسیر کرنا چاہتے تھے۔ لیکن کرپارام اس کو دشمنوں کے حوالہ کرنے سے انکار کرتا تھا۔ دھیان سنگھ نے اسپر سرکشی اور تغلب کا الزام لگایا اور ہماراجہ نے کہہ سنا کہ اس کو کشمیر سے علیحدہ کرایا گیا۔ اور بعد میں اس کو قید بھی کر دیا جہاں سے نواکھ روپیہ دے کر اس کو رہائی ملی، از تاریخ ریشیان پنجاب مطبوعہ ۱۸۷۲ء مولفہ سر لیل گر لہین بہادر۔

کر پارام نے کشمیر سے واپس آنے کے بعد جیب دیکھا کہ میرے باپ کو ذلیل کرانے اور مجھ سے نو لاکھ روپیہ جرمانہ لینے کے باوجود بھی راجہ دھیان سنگھ کا کلیجہ ٹھنڈا نہیں ہوا۔ اور اس کی دشمنی برابر ترقی پر ہے۔ تو اس نے بھی مہاراجہ سے بنارس چلے جانے کی اجازت مانگی جو نامنتظر ہوئی۔ آخر وہ بلا اجازت ہی بھاگ گیا۔ اور ۱۸۳۱ء میں بمقام بنارس انتقال کر گیا۔ پنجاب میں اس کی جاگیر چار لاکھ روپیہ سالانہ کی تھی۔

بھمان سنگھ اردلی

(ایک سال ۱۸۳۱ء سے ۱۸۳۲ء تک)

دیوان کر پارام کی عدم موجودگی میں اس کا نائب کشمیر کی نظامت کا کام کرتا رہا۔ جب لاہور میں پہنچ کر دیوان مسطور پر بلا در عتاب شاہی نازل ہوا۔ تو اس کی جگہ بھمان سنگھ اردلی کو صوبہ کشمیر بنا کر ماگھ ۱۸۸۶ بکرمی مطابق ۱۸۳۲ء میں روانہ کشمیر کیا گیا۔ جس نے شروع ۱۸۸۸ء بکرمی مطابق ۱۸۳۱ء میں نائب ناظم سے کشمیر کی صوبیداری کا چارج لیا۔ بھمان سنگھ نے پرنٹ گینش در کو اپنا صاحب کار بنایا۔ اور کاروبار نظامت انجام دینے لگا۔ بھمان سنگھ جس زمانہ میں کشمیر پہنچا۔ اُن دنوں نظامت کشمیر کے خالی ہونے کی وجہ سے راجگان کشمیر جن کو اپنی آزادی و خود مختاری کے کھوئے جانے کا جائز رنج تھا۔ خالصہ افواج سے برسر پر خاش ہونے کے صلاح مشورے کر رہے تھے۔ آخر کشمیر پہنچتے ہی سب سے پہلی عرضی بھمان سنگھ کو دربار لاہور میں جو لکھنی پڑی وہ اس مضمون کی تھی کہ خلیفہ احمد شاہ نے راجہ زبردست خاں مظفر آبادی کی ہمراہی میں کشمیر اور مظفر آباد کے چند دیہات غارت کر دیئے ہیں ان کی تنبیہ و تادیب پر دربار توجہ فرمائے۔ چنانچہ دربار نے صاحبزادہ کھرک سنگھ کے نام پر روانہ لکھا کہ حسن ابدال اور سرائے کال میں قیام رکھو۔ اور افواج قاہرہ کو مظفر آباد روانہ کرو۔

ایک جرمن ڈاکٹر جاکن صاحب نام لدہانہ سے ہہاراجہ صاحب کے دربار میں بمقام لاہور پہنچا۔ اُس نے سیر کشمیر کے لئے ہہاراجہ سے اجازت اور امداد حفاظت طلب کی۔ اور لاہور کی سیر کا ارادہ بھی ظاہر فرمایا۔ ہہاراجہ نے قلعہ لاہور میں سرج مقبرہ جہانگیر - شالامار باغ کے دیکھنے کی اجازت دی جاکن نے ہر مقام کا نقشہ لیا۔ اور خوب دل کھول کر سیر کی۔ ۹ جیت ۱۸۸۵ء بمبئی کو پانچ ہزار روپہ رخصتانہ اور خلعت فاخرہ دیکر پھر اسی شیخ بدر بخش روانہ کشمیر کیا۔ اور بھمان سنگھ ناظم کشمیر کے نام جاکن صاحب کی روانگی - خاطر داری اور آرام و آسائش کے لئے پروانہ لکھا گیا۔

جب دیوان کرپارام حسب الطلب ہہاراجہ صاحب کشمیر سے روانہ ہوا۔ تو اُس کے ساتھ راجگان کھکھ ولبیہ دکھائی بھی آئے تھے۔ جب دیوان کرپارام معزول و معتوب ہوا تو ان بچاروں کو بھی گہیوں کے ساتھ میں دیا گیا۔ آخر جب سرکار دولتمدار کی ناراضگی دور ہوئی تو دیوان نے عرض کیا کہ یہ غریب کئی مہینوں سے غریب الوطنی کی زندگی بسر کر رہے ہیں۔ اور ان کی غیر حاضری سے دربار کو بھی نقصان ہے۔ کیونکہ اگر یہ لوگ اپنی اپنی جاگیروں پر ہوتے تو خلیفہ احمد شاہ اور راجہ زبردست خاں کی طاقت نہ تھی کہ کشمیر میں شور و شر پیدا کرتے۔ ہہاراجہ کو یہ بات بہت پسند آئی۔ سب کو خلعت دیکر کشمیر روانہ کیا۔ اور ناظم کشمیر بھمان سنگھ کے نام پروانہ بھیجا کہ ان سب کی جاگیریں واکدار کی جائیں۔

آخر جب خلیفہ احمد شاہ کو کنور شیر سنگھ کی سرکردگی میں افواج خالصہ نے شکست دی۔ اور بعد میں خلیفہ کا انتقال ہو گیا۔ تو ہہاراجہ نے بڑی خوشی ظاہر کی اور ناظم کشمیر کو لکھا گیا کہ کنور شیر سنگھ کو پچاس ہزار روپیہ بطور انعام خزانہ کشمیر سے دیا جائے۔

بھمان سنگھ کے زمانہ کے مشہور واقعات میں سے شیعوں کی ایک لوٹ بھی تمام یورپین اُن دنوں لدہانہ یا فیروز پور میں قیام رکھتے تھے۔ جو آزدئے تسلیم وافتہ میں۔ اور جو سرکار انگریزی کی عملداری میں تھے اور جہاں انگریزی چھائی تھی۔

ہے ۱۸۳۱ء (مطابق ۱۲۵۱ھ) کے محرم میں شیعوں نے خلاف دستور تعزیت لگانے کا اشتہا دیا۔ جماعت اہل سنت نے مجوزہ طریق تعزیت کو خلاف شرع سمجھا۔ اور انہیں روکنا چاہا۔ معاملہ نے طول پکڑا۔ شیعہ پکارے کثرت سے لوٹے گئے۔ جڈی بل اور محلہ حسن آباد کو سنیوں نے آگ لگا کر خاکستر کر دیا اور شیعوں کے اکثر مکانات بھی مسمار و منہدم کئے گئے۔

بھمان سنگھ کی نسبت دفتر محلے لاہور میں یہ شکایت تھی کہ ماہوارہ بہت دیر سے آتا ہے۔ بہاراجہ کے حکم سے وارث خاں کو دو ہزار روپیہ زادراہ دیکر کشمیر اس غرض سے بھیجا گیا کہ وہ رقم ماہوارہ جلد بھجوائے۔ اور ناظم کشمیر کو تحصیل مبالغہ میں امداد دے۔ کچھ بقایا کی شکایت۔ کچھ سنی و شیعہ کا فساد۔ غرض ان شکایتوں کا نتیجہ یہ نکلا کہ بھمان سنگھ معزز دل کیا گیا۔ اور اس کی جگہ لاہور سے کنور شیر سنگھ ناظم کشمیر مقرر ہو کر گھر سنہ ۱۸۸۰ء بکرمی میں روانہ ہوا۔ بھمان سنگھ کون تھا۔ کس قابلیت کا حقائق حقوق سے کشمیر کی نظامت پر پہنچا۔ اور کس خیال کو مد نظر رکھ کر آنا بڑا عہدہ اس کو دے دیا گیا۔ ان حالات پر بالکل پردہ پڑا ہوا ہے۔ اور اگر کچھ معلوم ہوا ہے تو یہی ہوا ہے۔ کہ وہ ایک ”اردلی“ تھا۔ سابقہ اور دیسی حکومتوں (اور موجودہ دیسی ریاستوں میں بھی) ایک ”اردلی“ ایک ”جھیور“ ایک ”ٹہلیا“ ایک ”بستنی بردار“ اور ایک ”ڈیڑی“ ہی بان کا کسی اعلیٰ سے اعلیٰ عہدہ پر فائز ہو جاتا، لیکن نہ تھا۔ لیاقت و قابلیت اور خاندانی اعزاز کی جگہ رئیس وقت کی نظر عنایت کی زیادہ ضرورت ہوا کرتی تھی۔ اور غالباً بھمان سنگھ اردلی بھی کسی نہ کسی وجہ سے رجحیت سنگھ کا منظور نظر ہو کر ”اردل“ سے ”نظامت“ تک جا پہنچا تھا۔

شاہزادہ شیر سنگھ

(دو سال دو ماہ ۱۸۳۲ء سے ۱۸۳۴ء تک)

شاہزادہ شیر سنگھ پوہ ۱۸۸۰ء کے آخر میں نہایت آرام و اطمینان کے ساتھ دارو حطہ

ہوا۔ جب بارہ مولا پہنچا۔ تو رنگین مزاج شاہزادہ نے براہ کشتی سرنگر جانے کا ارادہ ظاہر کیا۔ کچھ تو سردی کی شدت بھی تھی اور کچھ برف باری کثرت سے ہوئی تھی۔ اس لئے ہزاروں زمیندار اور ملاح اس غرض سے بیگار میں پکڑے گئے۔ کہ لالٹھوں بانسوں اور چپوں سے برف کاٹ کر دریا کا پانی صاف کریں تاکہ کشتی بلا مزاحمت روانہ ہو۔ غرض شاہزادہ بارہ مولا سے براہ کشتی تیسرے دن سرنگر پہنچا۔

شیر سنگھ لاکھ جواہر شاہزادہ سہی۔ لیکن آخر شاہزادہ تھا۔ شاہی محلات کا پروردہ اور عیش و عشرت کا دلدادہ تھا۔ کشمیر کی آب و ہوا نے اور بھی مستانہ بنا دیا۔ امورات ملکداری سردار بساکھ سنگھ کو سپرد کر کے آپ گل و گلزار کے نظارے لوٹنے لگا۔ بساکھ سنگھ نے ملکی مالی اختیار لیکر اور شاہزادہ کو رعیت پروری سے غافل دیکھ کر تحصیل مالیہ کے بہانہ غریب کشمیریوں پر وہ تشدد کیا کہ ملک میں ایک بد امنی سی پھیل گئی۔ چند دنوں کے بعد اس نو دولت کو شاہزادہ کی ہمسری کا دعوئے ہوا۔ جس سے دونوں میں کدورت پیدا ہو گئی۔ انتظام تو کچھ تھا ہی نہیں۔ بد نظمی بھی برہم ہونے لگی۔ انہیں دنوں کی نسبت کسی نے کہا ہے ۵

بود و زربان اہل خراج دھرم کا راج ملک کا تاراج
ادھر ملک میں ابتری پھیلی ہوئی تھی۔ ادھر پنڈت گنیش راجہ اسکرود سے جنگ
جہل میں مصروف تھا۔ آخر پنڈت کامیاب ہوا۔ اور راجہ نے دربار خالصہ کا
باغڈار ہونا قبول کیا۔ واپسی پر رستے میں کوہستان حصورہ میں بلور کی ایک
کان ٹلی۔ جہاں پہرے مقرر کر دیئے۔ اور بہت سے ٹکڑے بلور کے شاہزادہ
کی خدمت میں پیش کئے۔ شیر سنگھ وسعت ملک اور دریافت کان سے بہت
مسرور ہوا۔ اور اسے صاحب کاری کا عہدہ عطا کیا۔ بساکھ سنگھ کو یہ امر ناگوار
گذا۔ لہو کے سے گھونٹ پی کر رہ گیا۔ شاہزادہ نے چند دنوں کے بعد پنڈت
کو لاہور بھیجا کہ بساکھ سنگھ کی خود سریوں سے دربار اور خصوصاً ہمارا راجہ کو خبردار
۵ بساکھ سنگھ کو ہمارا راجہ کی طرف سے دیوانی کا خطاب بھی تھا۔

کو جب یہ دردناک کیفیت معلوم ہوئی تو اس خیال سے کہ ہمارے جانے سے اور بھی ابتری پیدا ہوگی۔ سیر کشمیر کا ارادہ فسخ کر دیا۔ اور پونچھ ہی سے واپس لاہور چلا گیا۔

اس وقت تک دیوان بسا کہ سنگھ مجبوس ہو کر لاہور پہنچ چکا تھا۔ مہاراجہ نے اس سے پانچ لاکھ روپیہ طلب کیا۔ دیوان نے کہا کہ تمام زیورات جنسی خانگی فروخت کر کے ادا کر دوں گا۔ غرض بہر ایشکل دیوان کو رہا کیا گیا۔

بھادوں ۱۸۸۹ء میں ناظم کشمیر شاہزادہ شیر سنگھ کے پاس امام بخش فرارش مہاراجہ کا یہ پیغام لیکر آیا کہ دسہرہ کی تقریب کے لئے دو لاکھ روپیہ نقد۔ اکیس ہتکی۔ پنڈتوں اور کاردارانِ مثال داغ سے لیکر جلد تر ارسال کرو۔

اس کے بعد سادون کے جہینے پھر سادون سنگھ اردلی یہ پیغام لیکر آیا کہ دو لاکھ روپیہ کی ہنڈیات اور دسہرہ کی فرمائشات بہت جلد ارسال کرو۔ شاہزادہ نے سجان علی کے ہاتھ دو لاکھ کا ماہوارہ مع دیگر فرمائشوں کے دربار میں ارسال کیا۔

۲۰۔ مانگھ۔ ستمبر ۱۸۸۹ء بمکرمی کا لکھا ہوا ایک اور پروانہ پھاگن کے جہینے میں شاہزادہ شیر سنگھ کو اس مضمون کا بلا کہ مفزید صاحب فرنگی کو بمشاہوا ایک ہزار روپیہ ماہوار مثال داغ مقرر کر کے اور ایک دو سالہ حمدہ اور پانصد روپیہ سفر خرچہ و دیگر روانہ کشمیر کیا جاتا ہے۔ لازم ہے کہ محال مثال داغ کو بہ نسبت سابق زیادہ رونق دیا جائے۔ اور کشمیر کے حالات سے بلا ناغہ اطلاع دی جا کرے

جمعہ رنخو مثال سنگھ قریباً تین جہینے تک کشمیر میں رہا۔ لیکن تباہی ایسی کر گیا کہ کئی برسوں تک کشمیر کی حالت سنبھلنے نہ پائی۔ چنانچہ جمہاد کے مظالم کی کچھ کیفیت عمدۃ التوارخ میں بھی لکھی ہوئی ہے۔ وہ کیفیت اصل الفاظ میں اس غرض سے درج کی جاتی ہے۔ کہ یہ معلوم ہو جائے کہ جمہاد کے جو دستم سے کشمیر میں نہ ہندو نہ سکے نہ مسلمان۔ اس کو روپیہ وصول کرنے سے مطلب تھا وہ

۱۔ سادون سنگھ اردلی کو پانچ سو روپیہ بطور زادراہ دیا گیا تھا۔

۲۔ بہ فرارش الارڈ صاحب مفزید صاحب کو ملازم لکھا گیا تھا۔ لاٹ صاحب فرانسسی تھے ان کی بچائی عورت کا مقبرہ لاہور میں موجود ہے۔

روپیہ خواہ کسی ہندو سے ملتا خواہ مسلمان سے لکھا ہے کہ "بمجرور سیدن آنجا
 نایزہ تہر و غضب مشتعل ساختہ دست ظلم و تعدی بر جمیع کارداران و
 باشندگان کشمیر دراز ساختہ و کارداران کنور شیر سنگھ رافید کردند۔ اقرار تفصیل
 وصول نذرانہ از کارداران آنجا کنائیدند۔ پنڈت سورج بھان مبلغ یک لاکھ
 نوے ہزار۔ منشی تلوک چند پنڈت ۵۷ ہزار۔ ہمت پنڈت فوطہ دار ۲۵
 ہزار۔ پنڈت کول بھان ۳۵ ہزار۔ شنکر پنڈت کوترو۔ ۱۵ ہزار۔ شیخ
 جلال الدین مقیم داغ شال ۵۷ ہزار۔ جماعہ مقیمان دو افراد شال پچاس ہزار
 چند ربٹ سررشتہ دار داغ شال ۲۵ ہزار۔ قانون گویاں پرگنات ۵۶
 ہزار۔ از کارداران متفرقہ ۹۵ ہزار۔ از کارداران کنور شیر سنگھ ۸۵ ہزار
 آنچہ کہ اسباب نقیبہ در توشہ خانہ کنور شیر سنگھ از قسم ظروف ہائے نقرہ و طلا
 و بلور و رقم ہائے جواہر و پشمینہ و خیمہ ہائے فرنائشی کہ چوب ہائے از طلا، نقرہ
 بود بقدر مبلغ ہفت لک روپیہ در قابوئے خود کردہ از ورود جماعہ دار و بھائی
 گورکھ سنگھ و افواج متوافرہ سرکار فحطہ عظیمہ در کشمیر کہ باشندگان آنجا از
 خانماں آوارہ شدہ باطراف گریختہ رفتند در آٹنائے راہ اطراف فوج فوج
 جاں بحق تسلیم کردہ قریب سہ ماہ جمعہ از وغیرہ در کشمیر استقامت داشتند
 از قسم اسپان قابل و عمدہ نمونہ نگذاشتہ از ہر کس ہزور گرفتند۔ مردمان کشمیر بقدر
 ہزار ہا در امر تسرہی آمدند بلکہ تادہلی و کلکتہ و بنارس رسیدند" اس تحریر کا
 خلاصہ یہ ہے کہ جمعدار خوشحال سنگھ سات لاکھ ۲۶ ہزار نقد اور سات لاکھ
 کا سامان علاوہ اعلیٰ ترین قسم کے بیٹھار گھوڑوں کے صرف تین مہینے کے عرصہ
 میں کشمیر سے کھینچ کر لاہور لے گیا۔ اس کے علاوہ بھائی گورکھ سنگھ بھی اسی عرصہ
 میں ۶۳ ہزار روپیہ کی قیمت کا اسباب اور پچاس ہزار روپے نقد ذاتی
 طور پر اپنے ہمراہ لایا۔ اس فحط میں بہت سے کشمیری ہمیشہ کے لئے ترک وطن
 کر کے پنجاب اور ہندوستان میں سکونت پذیر ہو گئے۔ بلکہ ان ممالک میں اجل
 جو کشمیری اقوام نظر آتی ہیں۔ زیادہ تر اسی زمانہ کے ہاجرین سے ہیں۔ غرض

اس سبز قدم جہدار نے تمام کشمیر کو دیران کر دیا۔ چھوٹا بڑا امیر غریب رذیل شریف کوئی ایسا نہ تھا۔ جس پر آفات ارضی و سماوی (یعنی مظالم جہدار اور قحط و برف باری) کا اثر نہ ہوا ہو۔ خلاف توقع اس موسم میں برف باری بھی اس کثرت سے ہوئی کہ تمام در و طلب شالی خراب ہو گئی۔ غلہ بھی گیا اور لکھاس بھی۔ برف نے دونوں کو نیچے دبا دیا۔ انسانوں کے ساتھ حیوان بھی مرنے لگے۔ غرض عجیب کس پر سی کا زمانہ تھا۔ اسی مختصر خیر زمانہ میں جبکہ انسان اور حیوان دونوں شدت گر سنگی سے تڑپ رہے تھے۔ گاؤں لکشی کا ایک واقعہ ہوا۔ حاکمان وقت نے اس نازک وقت کا تو کچھ خیال نہ کیا۔ اور بارہ آدمیوں کو گرفتار کر کے اور بعد میں ان کی ہلاکت سے اس بات کا ثبوت دیا کہ موجودہ حاکموں کے نزدیک حیوانوں کی قدر انسانوں سے زیادہ ہے۔ تاریخ جدولی میں لکھا ہے۔ کہ شاہزادہ شیر سنگھ کے زمانہ اور خصوصاً جہدار کے مظالم کے وقت ایک روپیہ کے دو سیر چاول بھی نہ ملتے تھے۔ جب ملک کی تباہی اور بربادی کا حال سمع اعلیٰ یعنی ہمارا جہ تک پہنچا۔ تو بہت افسوس ظاہر کیا۔ اور شاہزادہ شیر سنگھ کے نام ایک پروانہ اس مضمون کا بھیج دیا گیا کہ کشمیر کی اس قدر تباہی ہو گئی ہے۔ کہ سارا عالم جانتا ہے۔ اہل کشمیر جو قہر پنجاب میں آ رہے ہیں۔ اور کہتے ہیں کہ جہدار نے ملک کو تباہ کر دیا ہے۔ لیکن افسوس یہ اس حالات آپ نے کبھی ”سرکار میں اس درد انگیز کیفیت کی اطلاع نہیں دی۔ اسی اثنا میں جہدار خوشحال سنگھ نے کشمیر سے ایک عرضی ارسال کی کہ رقم کشمیر لیکر عنقریب حاضر ہوتا ہوں۔ ہمارا جہ نے فرمایا جہدار نے روپیہ تو جمع کر لیا۔ لیکن افسوس کشمیر کو تباہ کر دیا۔

۱۵ اس سے پیشتر فی نوپیہ ایک خردار چاول (دو من چار سیر) عام طور پر ملا کرتے تھے۔

۱۶ تاریخ ریسان پنجاب میں جہدار خوشحال سنگھ کے تذکرہ میں لکھا ہے کہ کشمیر میں ۱۸۵۷ء بہت ناقص سال تھا۔ ملک میں گرائی تھی۔ لیکن جہدار کے ظلم سے یہ گرائی قحط کے ساتھ تبدیل ہو گئی۔ سالانہ مالیہ کی تعداد دو تہائی کم ہو جانے کے باوجود بھی خلقت روٹی کی تلاش میں ملک چھوڑ کر نکل گئی۔ رنجیت سنگھ کو جہدار بقیہ حاشیہ دیکھو صفحہ ۳۶ پر

حکم ہوا کہ راجگان پونچھ - راجوری اور جموں کو بے تائید اکیلا لکھا جائے۔ کہ کشمیر میں شدت قحط سے رعایا جاں بلب ہے۔ اس لئے جس قدر بیوپاری کشمیر میں غلہ روانہ کریں ان سے محصول ہرگز نہ لیا جائے۔ اور اس میں کسی قسم کی غفلت نہ ہو۔ ناظم کشمیر نے ایک معزز سکھ سردار کے گزارہ کے لئے ہماراجہ کے حضور میں سفارش کی جو پہلے تو مرفع الحال تھا۔ لیکن اب گردش روزگار اور خصوصاً قحط کشمیر کے مصائب سے اپنی سفید پوشی کسی صورت میں قائم نہ رکھ سکتا تھا۔ ہماراجہ نے سفارش منظور کی۔ اور خزانہ کشمیر سے گیارہ روپیہ پو میہ دیئے جانیکا پروانہ بنام ناظم کشمیر جاری ہوا۔

معلوم ہوا کہ جمہدار کے ساتھ جن لوگوں سے ظلم و ستم پر کمزور ہانہ ہی تھی۔ ان میں چند راجان - وارث خاں - دیوی سہائے شال داغ والہ اور اسے چند وغیرہ کارداران کشمیر بھی شامل تھے۔ ہماراجہ کے حکم سے سب کو مجبوس کیا گیا۔ اور جب تک نذرانہ کافی ان سے وصول نہ ہوا ان کو رہائی ملی جمہدار چونکہ حد سے زیادہ منظور نظر تھا۔ اس لئے اس پر صرف ناراضگی کا اظہار ہی کافی سمجھا گیا۔

شاہزادہ شیر سنگھ ناظم کشمیر نے پوہ سمنٹے بکرمی میں کشمیر سے ماہوار روانہ کیا۔ جو لوگ ماہوارہ کے ہمراہ تھے۔ ان کو دربار لاہور سے فی روپیہ دو دو روپے کے حساب سے انعام دیا گیا۔ ماہوارہ میں نقدی کے علاوہ پیشینہ کی ایک کافی مقدار تھی۔ جو اب میں ناتمام کشمیر کو لکھا گیا کہ ملک کی آبادی کا خیال رکھو۔ رعایا پروری سے کام لیتے رہو۔ اور ماہوارہ جلد جلد ارسال کرتے رہو۔

شاہزادہ کے پاس اسی جہینے میں ایک اور پروانہ ہماراجہ کی طرف سے آیا کہ راجہ ہیر سنگھ کے خدمتگار چھٹکو کو بھیجا جاتا ہے کہ شیخ غلام محی الدین سے پچاس ہزار بابت شال داغ - اور پچاس ہزار روپیہ بابت معاملہ نشانی راجہ سوچیت سنگھ کے حساب سے وصول کر کے خدمتگذار مذکور کے ہاتھ روانہ کے مظالم سے کچھ عرصہ تک بہت ناراضگی رہی۔ مگر جمہدار کو جلد پھر مثل سابق

مقتدریت حاصل ہو گئی۔

۱۰ خالصہ گوردت سنگھ ٹھوٹوالی والہ

کردو۔ اور عنقریب کبیدان میں سنگھ نظامت کشمیر پر مامور ہو کر آتا ہے اس کے پہنچنے پر اپنے آپکو سرکار میں حاضر کرو۔

کرنیل مہیاں سنگھ کبیدان

(سات سال چارون ۱۸۳۲ء سے ۱۸۳۷ء تک)

۱۲ چیت سن ۱۸۹۱ بکرمی کو مہیاں سنگھ کو جہا راجہ کے دربار سے اس مضمون کا پروانہ عطا ہوا۔ کہ ”نظامت کشمیر کی خدمت تمہارے سپرد کی جاتی ہے۔ ملک کی آبادی اور رعایا کی غورپرداشت کا خیال تمہارے ذمہ ہے۔ اس میں کسی قسم

۱۵ سردار مہیاں سنگھ سردار امیر سنگھ کھتری سکھ مان تحصیل و ضلع گوجرانوالہ کے باشندے تھے۔ جنوں جہا راجہ رنجیت سنگھ کا اقبال اوج ترقی پر ہوتا گیا۔ مہیاں سنگھ بھی اپنی بہادری اور لیاقت کی وجہ سے ترقی کرتا گیا۔ یہاں تک کہ عہدہ جرنیل پر سرفراز کیا گیا۔ جرنیل مہیاں سنگھ کی بہادری میں ایک روایت یہ بھی بیان کی جاتی ہے۔ کہ مختلف لڑائیوں میں اُن کو ۲۷ عدد زخم کاری لگے ہوئے تھے۔ جو جابجا سٹے گئے تھے۔ اُن کے حوصلہ اور دلیری میں یہ واقعہ بہت مشہور ہے۔ کہ ایک دفعہ وہ جنگ افغانان میں زخمی ہو کر گر پڑے۔ جب رات کو پٹھان لوگ مردہ سپاہیوں کے کپڑے اتارنے آئے۔ تو پٹھانوں نے جرنیل مہیاں سنگھ کو جو بہت موٹے اور جیم و لچیم تھے (مردوں میں پڑا دیکھ کر ازراہ تسخر کہا کہ دیکھو کتنے موٹے شخص کی یہ لاش ہے۔ اور ساتھ ہی ایک برچھی اُس کے جسم میں چھبودی۔ جرنیل صاحب نے باوجود برچھی کے جسم میں دھس جانے کے اُف تک نہ کی۔ آخر دوسرے دن جب سکھوں کی ملک آئی۔ تو وہ مردہ لاشوں میں سے اُن کو اٹھا لائے۔ اور بہت جلد وہ تندرست ہو گئے جرنیل مہیاں سنگھ تین بھائی تھے۔ ایک خود ایک سردار گورکھ سنگھ کبیدان جو لاولد فوت ہو گئے تیسرے سردار عطر سنگھ جن کے تین بیٹوں میں سردار سنگت سنگھ موضع دباریوال ضلع گوجرانوالہ کا نمبردار ہے۔

کرنیل مہیاں سنگھ اس ضرب الشل پر کہ سر جائے مگر بات نہ جائے۔ مرتے دم تک کاربند رہا۔ جو کوئی اس کی پناہ میں آ جاتا تھا۔ خواہ وہ انسان ہو یا حیوان۔ بغیر حاشیہ صفحہ ۱۸۳ پر

کی کوتاہی نہ ہو۔ دو سالہ ہائے بیش قیمت مابعد دولت کی ذات خاص کیلئے روانہ کئے جائیں۔ رخصت کے وقت ایک راس اسپ بازمین نقرہ عطا ہوا۔

اسی سال کے بیساکھ کی چھٹی تاریخ تھی کہ کرنیل میہاں سنگھ اہل خطہ کے لئے فرشتہ رحمت بنکر وارد کشمیر ہوا۔ لکھا ہے کہ جس زمانہ میں یہ کشمیر پہنچا لوگ نہایت مصیبت میں مبتلا تھے۔ کوچہ و بازار میں گندگی کے ڈھیر جمے ہوئے تھے۔ بلکہ اُس پر گھاس اور کاہی اُلگی ہوئی تھی جس گھر میں چراغ جلتا تھا اور جہاں دودھ دیا کھانا پکیتا تھا۔ وہ گھر نہ بڑا آسودہ اور دولت مند سمجھا جاتا تھا۔ جب میہاں سنگھ نے ملک اور اہل ملک کی یہ حالت دیکھی تو بہت افسوس کیا اور بارگاہ الہی میں دعا کی کہ الہی اس دیوان و تباہ ملک کی صوبیداری اور اصلاح جس طرح تو نے اس مور ضعیف کے سپرد کی ہے اُسی طرح اس مور ضعیف کو ہمدوش سلیمان بنانا اور اس سختہ حال ملک کو آباد کرنا بھی میرا ہی کام ہے۔

میہاں سنگھ بڑا نیک نیت رعایا پرور اور فقیر دوست حاکم تھا۔ فقرا سے

اُس کی حفاظت وہ اپنا فرض سمجھا کرتا تھا۔ چنانچہ ایک واقعہ مشہور ہے کہ ہمارا راجہ رنجیت سنگھ معہ اپنے منظور نظر جمعدار خوشحال سنگھ اور دیگر اراکین کے شکار کو گئے۔ کرنیل میہاں سنگھ بھی ہمراہ تھا۔ ایک خرگوش کے پیچھے جمعدار کے کتے دوڑ رہے تھے۔ وہ خرگوش جان بچانے کے لئے کرنیل صاحب کے ڈیرہ میں آگیا۔ میہاں سنگھ کے آدمی خرگوش کو پکڑ کر اُس کے پاس لے گئے۔ اتنے میں جمعدار بھی آگیا۔ اور اپنا شکار طلب کیا۔ کرنیل صاحب نے کہا کہ یہ جانور میری پناہ میں آگیا ہے۔ اس کا واپس دیا جانا اب مشکل ہے۔ یہ جھگڑا ہمارا راجہ صاحب تک پہنچا۔ رنجیت سنگھ کو چونکہ جمعدار کی خاطر منظور تھی اس لئے کرنیل میہاں سنگھ کو کہا کہ ایک بے حقیقت جانور پر اس قدر تنگداری کی کیا ضرورت ہے۔ جمعدار کا شکار ہے۔ جمعدار کو دیدو۔ کرنیل نے کہا میری پناہ میں آچکا ہے۔ اس کا واپس دیا جانا اصول اور آئین کے خلاف ہے۔ آخر نوبت بایں جا رسید کہ کرنیل میہاں سنگھ نے خرگوش کو گود میں اٹھالیا۔ اور ہمارا راجہ صاحب سے کہا۔ کہ یہ لشکر اور سامان آپ کو مبارک رہے۔ میں خرگوش کو نہیں چھوڑ سکتا۔ آخر ہمارا راجہ نے جمعدار کو سمجھا کر راضی کر لیا۔ اور خرگوش کرنیل میہاں سنگھ ہی کے پاس رہا۔

اُسے بہت عقیدت تھی۔ ایک فقیر حکیم شاہ مجذوب کی بہت لوگوں سے تعریف سنی۔ خود اُس کے پاس گیا اور کہا کہ ملک کی آبادی اور رعایا کی خوشحالی کیلئے دعا کر۔ فقیر نے کہا ”طراوت مزدعات سقا نتواند ساخت۔ آب بصفات ذاتیہ خود مزدعات راشداہنی بے بخشند۔ سقا چرا خود را محروم مے سازد۔“ یہ سنکے یہاں سنگھ کو بہت حوصلہ ہوا اور وہ خوشی خوشی لوٹ آیا۔

یہاں تک کہ انہیں معلوم ہوا کہ پشم شال چرت سے آتی ہے وہ براہ راست جموں چلی جاتی ہے اور کشمیر کو اُس سے کوئی فائدہ نہیں پہنچتا۔ دربار میں پے درپے عرض لکھے لیکن جب شنوائی نہ ہوئی تو اپنے خاص اردلی کے ہاتھ اس مضمون کی ایک عرض لکھی کہ ”پشم شال تبت سے جموں جاتی ہے کثیر بالکل ویران ہو رہا ہے۔ بہت مزید عرض بھیجئے لیکن بھائی رام سنگھ راجہ کلاں (راجہ دھیان سنگھ) کے لحاظ سے سرکاری گذارش نہیں کرتے۔ اسلئے اب خاص اپنا اردلی بھیجا جاتا ہے۔“ اردلی کو سمجھا دیا گیا۔ کہ جب ہمارا راجہ کی سواری قلعہ سے نکلے۔ تو بغیر کسی کے خوف اور کھانکے یہ عرضی اُن کے ہاتھ میں دیدینا چاہئے اردلی نے ایسا ہی کیا۔ ہمارا راجہ کو جب صفوں سے اُگاہی ہوئی۔ تو راجہ کلاں سنگھ پر سر دربار عتاب ظاہر کیا۔ اور فرمایا کہ متصدیان سرکاری جب عرض بھی پیش نہیں کرتے تو وہ کس مرض کی دوا ہیں، بھائی رام سنگھ پر بھی غلطی ظاہر فرمائی۔ اور کرنل میہاں سنگھ کو جواب لکھا۔ کہ ”ملا فراش اور سکینہ لال کو دریافت کیا کیلئے رعایت کشمیر کیا جاتا ہے تم آبادیے کشمیر میں ساعی ہو۔ راجہ کلاں کو بھی اس باب میں تاکید کی گئی ہے۔ میہاں سنگھ نے پنڈت گیش د کو اپنا صاحب کار بنایا۔ تیس ہزار من اور بقول بعض پچاس ہزار من غلہ اطراف پنجاب سے منگو اور کشمیر میں بہت کم نرخ پر تقسیم کیا۔ اس کے علاوہ راجہ ری مظفر آباد۔ کرناہ اور کشٹوار سے بھی سولہ روپے فی خردار غلہ خرید کر کشمیر میں تین روپے کے حساب سے فروخت کیا۔ گائے بھینس مرغی۔ اڑتے کثیر تعداد میں پنجاب سے منگوا کر زمینداروں میں تقسیم کئے۔ ملک میں خود کیا اور زمینداروں کے دل تیلی آمیز الفاظ سے خوش کئے غلہ داروں کے پاس جعفر غلہ پوشیدہ رکھا ہوا تھا سب

اس خاندان میں بولا ق سنگھ پہلا شخص تھا۔ جسکو گورو گوبند سنگھ نے بھائی کا خطاب دیا تھا۔ بھائی رام سنگھ بولا ق سنگھ کے پڑپوتے تھے۔ ۱۸۰۷ء میں رام سنگھ ہمارا راجہ کے دربار میں آیا اور ہمارا راجہ کے بیچ پر اسقدر حاوی ہو گیا کہ اسکا ڈیرہ ہمیشہ ہمارا راجہ کے ڈیرہ کے ہمراہ رہتا تھا۔ کنور نوبال سنگھ نے چونکہ بھائی رام سنگھ کے ہاتھ سے پہل لی تھی۔ اس لئے کنور کے عہد میں اس کا اقتدار اور بھی بڑھ گیا۔ کنور کے مرنے کے بعد اُس کی ماں چند کوڑھ حکومت دلانے میں اُس کا سب سے بڑا حامی بھائی رام سنگھ ہی تھا۔ ۱۸۱۹ء میں راجہ رام سنگھ کے عہد نامہ کے بعد وہ کونسل میں داخل ہوا۔ راجہ لعل سنگھ سے اسکی سخت مخالفت تھی۔ نومبر ۱۸۲۷ء میں اس کا انتقال ہو گیا۔ اس کے مرنے کے بعد اس کی جائیداد چودہ لاکھ روپیہ نکلی تھی۔

نکلوایا۔ اور مناسب نرخ پر فروخت ہونے کے لئے بازاروں میں بچھو ادیا۔ اثنائے دورہ میں جب پرگنہ اسلام آباد پہنچا۔ تو وہاں جگن ناتھ اور بقول بعض جگن ناتھ نام ایک (برائے نام سادہ) جو جاگیر دار تھا۔ معلوم ہوا کہ اس کے پاس بیشمار غلہ موجود ہے۔ کتریل میہاں سنگھ خود اس کے پاس گیا۔ اور اس کو سمجھایا کہ رعایا فاقو سے مرہی ہے۔ یہ تن پروری اچھی نہیں۔ اس لئے بانٹ کے کھاؤ اور جو نرخ مقرر کیا گیا ہے۔ اسی کے مطابق غلہ فروخت کرو۔ جگن ناتھ نے کہا۔ کہ ٹکومیری جاگیر پر کوئی اختیار نہیں کم نرخ پر فروخت کروں یا زیادہ پر۔ یا بالکل ہی نہ بچوں اس میں کسی کا کیا اجارہ ہے۔ میہاں سنگھ کو سخت غصہ آیا۔ سادہ کو (جو دراصل دنیا داروں سے بھی بدتر تھا) مسند سے نیچے اتار کر ایک دھکا دیا اور حکم دیا کہ اسکو درخت سفیدہ کے ساتھ الٹا لٹکا دو۔ تاکہ یہ سادہ ہواوروں کے لئے عبرت کا سبق ہو۔ اسی طرح اور بہت سے بے رحم اور سنگدل غلہ داروں کو عبرت بخش سزاؤں دیکر کشمیر میں نوشیروانی عہد قائم کر دیا۔ دربار لاہور کا ایک پروانہ ۱۲۸۸ھ جیسٹ ۱۲۸۸ھ بکرمی کا لکھا ہوا۔ میہاں سنگھ کے نام آیا۔ کہ وین صاحب لدہانہ سے برائے سیاحت کشمیر میں آتے ہیں۔ ان کے استقبال اور خاطر تواضع میں کسی طرح کی کمی نہ ہو۔ ان کی رہائش کے لئے مکان بہت اچھا ہو۔ اور جب یہ کشمیر پہنچیں تو پانصد روپیہ درجہ ضیافت۔ ظروف ہائے شیرینی۔ پندرہ پارچہ اور یکصد شاخ بزنغالہ ان کو پیش کئے جائیں۔ ساون کے پہلے ہفتہ میں وین صاحب کے کشمیر پہنچنے پر ناظم کشمیر نے جواب میں لکھا کہ ”وین صاحب کشمیر پہنچے ہیں۔ حسب الارشاد ضیافت و تواضع شان نمایاں کی گئی“ ماہ بھادوں میں میہاں سنگھ نے ہماراج کی خدمت میں دو لاکھ روپیہ کا اسباب (از قسم پٹھانہ وغیرہ) تیار کر کے کشمیر بھجوا دیا۔ اور عرض کیا کہ رقم ماہوارہ بھی عنقریب ارسال ہوگی۔

عہد افغانہ سے ملک میں چوروں کا ایک فرقہ پیدا ہو گیا تھا۔ جسکا وجود اب بھی پایا جاتا ہے۔ اسے گلہ بان کہتے ہیں۔ سکھوں کے زمانہ بدامنی میں اس فرقہ نے بڑا زور پکڑ لیا۔ دن و ہڑ سے غریب رعایا کا مال و اسباب چارپائی اور مویشی محاصل اراضی اور زراعت جو پاتے لوٹ کر لوٹ کر لے جاتے تھے اور کوئی حاکم

ان کا تدارک نہ کرنا تھا اور کڑا بھی کس طرح کیونکہ اس زمانہ ناشدنی میں حاکم اور ڈاکو میں کوئی تمیز نہ تھی۔ دونوں غارتگری اور تاراج پر یکساں تھے۔ جو سب سے زیادہ طاقتور ہوتا سب سے زیادہ لیجاتا۔ منجملہ ان قزاقوں کے خیرہ گلہ بان نے تو ملک کو فنا کر دیا تھا۔ دو تین سو سو اور ہر وقت اسکے ہمراہ رہتے تھے۔ غارتگری کے علاوہ نوجوان لڑکیاں اور دلہنیں راستے سے جبراً کپڑ کر لی جاتا تھا۔ اور کوئی بھی اس کا مزہ نہ کر سکتا تھا۔ جب کرنیل میہاں سنگھ کو معلوم ہوا تو اس نے چاہا کہ باستمالت وہارا اس کا مقابلہ کرے۔ لیکن وہ بد معاش قابو نہ آیا۔ آخر موکم حریف میں اس نے دیوان کا سنگھ کو کامراج بھجوایا اور خود مراج کی طرف بڑھا۔ دونوں نے گلہ بانوں کو گرفتار کر کے محقول سزائیں دینی شروع کیں۔ تلواروں اور کھاپڑیوں سے ان کے عضد کاٹ کر درختوں پر لٹکا دیئے۔ بہنوں کو سر پہ پھانسی دیکر وہیں آویزاں رہنے دیا۔ بعضوں کے ہاتھ ناک اور کان کٹوا دیئے۔ خیرہ گلہ بان پھر بھی قابو نہ آیا۔ ناظم نے اس کی گرفتاری کے لئے شاہی فوج تعینات کی مگر پھر بھی ہاتھ نہ لگا۔ آخر کار خفیہ رئیس مقرر کی۔ اور شکوہ کے ایک مقدم نے دوست بن کر اسے گرفتار کر لیا۔ ناظم میاں سنگھ نے زینہ کدل پر خیرہ گلہ بان کو پھانسی دی اور لاش عرصہ تک وہیں لٹتی رہی۔ ناظم صوبہ کی ذرا سی توجہ سے تمام ملک میں ایسا امن قائم ہو گیا۔ کہ کشمیر سچ مچ کاہشت معلوم ہوتا تھا۔

میاں سنگھ کے نام دربار لاہور سے حکم آیا کہ مندرجہ ذیل رقم خزانہ کشمیر سے ادا کی جائیں۔ صاحبزادہ کھڑک سنگھ ۲۵ ہزار روپیہ۔ کنور نونہاں سنگھ ۲۱ ہزار روپیہ۔ والدہ صاحبزادہ بلند اقبال ۲۱ ہزار چھتہ ہزار روپیہ۔ درجہ خواہ کنور پرتاب سنگھ پانچ ہزار روپیہ معہ دو سالہ بھانہ کنو اب وزیر راستہ رقم جو اس پر پنج عدد۔

۱۔ وہی آف کشمیر مصنف سر والٹر لارنس میں لکھا ہے۔ کہ جب خیرہ گلہ بان کو پھانسی دی گئی تو اسکے ساتھ گلہ بانوں کی قریباً نصف آبادی بھی سولی پر لٹکا دی گئی تھی۔
۲۔ یہ حکم ماہ بھادوں میں آیا تھا۔
۳۔ یہ حکم ماہ اسوج میں آیا تھا۔

اسوج کے چینی میں میہاں سنگھ نے کاہن سنگھ کے ہاتھ یک لاکھ روپیہ نقد اور دو بدرے پشمینہ کے دربار میں بھیجے وہاں سے حکم ہوا کہ ۲۶ لاکھ روپیہ بابت اجارہ سرکار عالی جلد تر آنا چاہئے۔ ماگھ میں اس مضمون کا ایک پروانہ آیا۔ کہ اجیت سنگھ لاڈوہ والے کو گیارہ ہزار کی سالانہ جاگیر کشمیر میں عطا کی گئی ہے۔ لازم ہے کہ بورود پروانہ ہذا اسکو فوراً عمل دخل دیدو

وین صاحب کے ہمراہ جنکا ذکر پہلے بھی آچکا ہے۔ ایک صاحب بیرن ہوکل بھی تھے۔ یہ صاحب جرمنی کے رہنے والے تھے۔ لداخ اور کشمیر کی سیرو سیاحت سے فارغ ہو کر ۲۹ روپہ کو یہ لاہور پہنچے۔ ہماراجہ نے جو بڑا پولیٹیکل کھلاڑی تھا۔ ان کو دربار میں حاضر ہونیکا حکم دیا۔ وہ آئے اور پانصد روپیہ تم و آئین کے بموجب انہوں نے سردار نہ کیا۔ ہماراجہ نے کہا تمہارا وطن یورپ میں کونسا ملک ہے۔ انہوں نے جواب دیا جرمنی۔ ہماراجہ نے کہا کیا افواج کے کام سے بھی واقف ہو۔ جب انہوں نے اثبات میں جواب دیا تو کہا کہ ایک ایک ہزار روپیہ ماہوار تنخواہ دی جائیگی۔ تم لوگ افواج خالصہ کو بھی یورپین قواعد میں ماہر کرو۔ انہوں نے جواب دیا ہم کو کوئی غدر نہیں لیکن ہم بہت جلد واپس وطن جانا چاہتے ہیں۔ اور یہ کام بہت دیر طلب ہے۔ ہماراجہ نے کہا کشمیر دیکھا؟ جواب ملا دیکھا اور خوب دیکھا۔ پوچھا ملک کا کیا حال ہے کہا ملک خوب آباد اور رعایا دلشاد ہے۔ پہلے مظالم نیست و نابود ہو گئے ہیں۔ فرمایا۔ اکثر لوگ کہتے ہیں ناظم کشمیر (میہاں سنگھ) معاملہ سرکار خور دبرد کر جاتا ہے۔ تمہارے خیال میں کیا یہ صحیح ہے؟ انہوں نے جواب دیا۔ ممکن ہے ہو اور ممکن ہے نہ ہو۔ فرمایا اگر اسکو معزول کر دیا جائے۔ تو تمہاری آٹے میں رعایا کشمیر پر اس معزولی کا کیا اثر ہوگا۔ کہا ناظم جدید سے شاید اس قدر جلدی رعایا مانوس نہ ہو سکے۔

لئے ہماراجہ کسی صوبیدار کو کسی ملک اور خصوصاً کشمیر میں جو دار الخلافہ سے بہت دور تھا۔ زیادہ عرصہ تک نہ رہنے دیتا تھا۔ اور کسی نہ کسی بہانے یا الزام سے اسکو واپس منگو لیتا تھا۔ میہاں سنگھ چونکہ کشمیر میں ہر دلعزیز ہو رہا تھا۔ اس لئے ہماراجہ پولیٹیکل مصلحت کے باعث اس کے واپس بلانے کے بہانے تراش رہا تھا۔

جب فصل ربیع جمع ہو گیا تو ناظم صوبہ نے چار روپے خروار بیجے کا اعلان کر دیا۔ ایک لاکھ خروار شمالی جو راجہ سکھ جیون کے عہد سے زمینداروں کے نام نقاد باقی چلی آتی تھی۔ سرسرمعاف کر دی۔ جب موسم خریف میں بھی کامل فصل تیار ہو گیا تو کرنیل میہاں سنگھ دورہ پر نکلا۔ اور گنیش در کی امداد سے مالیہ سرکاری کا انتظام کرنے لگا۔ ہر جگہ محاصل کی تشخیص منصفانہ طور پر کر کے اُس نے مجوزہ مقرر کیا۔ سرکاری مالی کو صاف کر کے وزن کرایا اور فی خروار چھ منوٹہ مجرائی کھٹہ کر تمام سرکاری شمالی مستاجروں کی تحویل میں دیدی۔ سال آئندہ دو روپے خروار شمالی فروخت کرنے کا حکم جاری کیا۔ اگر کوئی کاروار۔ تخیلدار یا سوداگر ناصاف شمالی فروخت کرتا تو اُس کے ہاتھ کٹو ادیتا اور جرمانہ بھی اخذ کر لیتا۔ ایک دن شمالی کی کشتیوں کے ملاحظہ کیے گیا ایک طرح کو حکم دیا کہ ہاتھ دریا میں تر کر کے شمالی کے انبار میں ڈالو اُس نے ایسا ہی کیا اور شمالی سے باہر نکالنے پر ہاتھ پر گرد جمی ہوئی پانی گئی۔ اسی وقت اُسکا ہاتھ کٹو دیا۔ دوسرے دن ایک بڑھیا کسی کاردار سے شمالی خرید کر کے گھر کو آرہی تھی۔ رستے میں اتفاقاً میہاں سنگھ نے دیکھ لیا۔ اُس نے اسکی شمالی وزن کرائی تو شمالی وزن سے کم نکلی۔ اسی وقت ترازو دار کی ناک کٹوادی

کرنیل میہاں سنگھ کے عدل و انصاف کی بہت سی حکایتیں اور روایتیں کشمیری مشہور ہیں۔ منجملہ ان کے تین کا ذکر کیا جاتا ہے۔

۱۔ ایک درخت پر ایک کوٹے گھونسل تھا۔ جس میں اُس کے انڈے تھے۔ اُس درخت کو ترکھانوں نے کاٹنا شروع کیا۔ کوآپر وار کر کے ناظم کشمیر کے دربار تک پہنچا۔ اور زور شور سے چلانا شروع کیا۔ جنرل میہاں سنگھ نے اُس کی کائیں کاٹیں اُس کے ستم رسیدہ ہونے پر محمول کر کے ایک سوار کو روانہ کیا۔ کوٹے نے پرواز کی سو اُس کے ساتھ ساتھ گیا۔ جب کوآ اپنے گھونسلے والے درخت پر پہنچا۔ تو وہاں ٹھہر گیا۔ اور پھر کائیں کاٹیں کرنے لگا۔ سوار نے ترکھانوں کو جو ابھی شروع ہی

۲۔ ایک منوٹہ یا سن ڈیڑھ سیر کشمیری کے برابر ہوتا ہے۔

۳۔ ممکن ہے۔ اس روایت میں سبالغہ ہو۔ مگر کم سے کم جنرل میہاں سنگھ کی نصیحت شعاری اور ہر واعرینہ کی اس سے پتہ لگ سکتا ہے۔

ہوئے تھے۔ درخت کے کاٹنے سے منع کر دیا۔

۳۔ دو شخصوں کی دو گھوڑیاں ایک ہی جگہ باہر چرنے جاتی تھیں۔ ایک گھوڑی نے بچہ دیا۔ لیکن اس بچہ کو دونوں گھوڑیاں یکساں پیار کرتی تھیں۔ خدا کی قدرت سے دوسری گھوڑی کو بھی دودھ اتر آیا۔ بچہ بھی دونوں کا دودھ پینا اور مزے کرتا تھا اس بنا پر دونوں ایک اس بچہ کے دعویدار ہوئے۔ معاملہ جنرل میہاں سنگھ تک پہنچا۔ اُس نے حکم دیا کہ دونوں گھوڑیوں کو دریا کے کنارے باندھ دیا جائے اور چھڑے کو کشتی میں سوار کر دیا جائے۔ گھوڑیوں نے یہ دیکھ کر ہنہنا شروع کیا جب کشتی دریا کے عین وسط میں پہنچی تو جنرل میہاں سنگھ کے حکم سے دونوں گھوڑیاں کھول دی گئیں۔ ایک تو لب دریا ہنہناتی رہی اور دوسری تیر کی طرح تیرتی ہوئی کشتی کے پاس جا پہنچی۔ اس کے بعد فیصلہ آسان تھا۔ کہ یہ بچہ کس گھوڑی کا ہے۔

۴۔ ایک عبرت کی اپنی بہو سے سخت عداوت تھی۔ اتفاق سے ایک ہی دن بہو اور بیٹی کے ہاں (جو اسی کے گھر میں تھی) بچے پیدا ہوئے۔ بہو کے ہاں لڑکا ہوا اور بیٹی کے ہاں لڑکی۔ لیکن ساس نے لڑکی کو لڑکا اور لڑکے کو لڑکی بنا دیا۔ بہو کو خیر ہوئی وہ روٹی بیٹی معاملہ جنرل تک پہنچی۔ جنرل میہاں سنگھ نے دونوں عورتوں کا دودھ ایک پیمانہ میں لے کر اُس کا وزن کرایا۔ بہو کے دودھ کا وزن بھاری پایا گیا۔ آخر لڑکا اس بنا پر بہو کے حوالے کیا گیا۔ کہ بروئے حکمت لڑکی والی ماں کے دودھ سے لڑکے والی ماں کا دودھ بھاری ہوتا ہے۔

۵۔ ستمبر ۱۸۹۳ء ب مطابق ۱۳۷۶ھ میں میہاں سنگھ کے نام لاہور سے پروانہ آیا کہ صاحبزادہ بلند اقبال کھڑک سنگھ کے نام پچاس ہزار سالانہ کی جاگیر لکھی گئی ہے۔ اُن کے آدمیوں کو جاگیر کا عمل دخل دینے میں کوتاہی نہ ہو۔ دوسرے مہینے حکم آیا کہ راجہ رحیم اللہ خاں راجوری والے کو بارہ ہزار روپیہ سالانہ کی جاگیر کشمیر میں دی گئی ہے۔ عمل دخل راجہ مذکور کو دیا جائے۔

پھاگن ستمبر ۱۸۹۳ء بکرمی میں تہا راجہ نے اپنے پوتے کنور نونہاں سنگھ کی شادی جس دھوم دھام سے کی اُس سے انگریزی اردو اور فارسی کی تاریخیں بکھری

پڑی ہیں۔ اس شادی میں ہر صوبہ اور ہر رئیس اور ہر جاگیردار سے تنبول وصول کیا گیا تھا۔ چنانچہ صوبہ کشمیر سے ایک لاکھ دو ہزار اور ناظم کشمیر کی ذات خاص سے دس ہزار نو سو پینتالیس ہزار وصول کیا گیا۔

۱۸۳۵ء میں کامل فسخ پیدا ہوا۔ اور شمالی ایک روپیہ ہری سنگھ کو ایک خروار ملنے لگی۔ رنجیت سنگھ کے سابقہ صوبیداروں کے عہد میں ایک نئی قسم کا ٹیکس غریب مسلمانوں پر لگایا جاتا تھا۔ جو نکاح کے موقع پر وصول کیا جاتا تھا اور اور جب کا نام زرنکاح تھا۔ غریب سے غریب آدمی بھی اس جزیہ سے نہ بچ سکتا تھا۔ یہاں سنگھ نے اسے صریح ظلم تصور کر کے بالکل معاف کر دیا۔ غرضیکہ دو سال کے اندر اندر تمام رعایا آسودہ حال ہو گئی۔ یہاں تک کہ بعض جلاوطن بھی واپس آنے شروع ہو گئے۔ اس نے وہ جاگیرات جو سکھوں کے عہد میں ضبط ہو گئی تھیں۔ بڑی کوشش سے ہمارا جہ کی منظوری حاصل کر کے واکزار کر دیں۔ ۱۸۳۶ء کے آغاز میں ندی نالے جم گئے۔ اسی سال نوروز کے بعد چالیس دن تک ننوا تر بارش رہی جس سے طغیانی آب واقع ہوئی۔ کہنہ بل پنج بہارہ۔ اور پانپور کے پل دیا برد ہو گئے۔ کرنل میہاں سنگھ نے بعد میں ان پلوں کو از سر نو تعمیر کرا دیا۔ ان کے علاوہ حکومت افغانہ کے انقلاب اور عہد خالصہ کی بد انتظامی سے اکثر ڈیم (سندھیا) اور نہریں شکستہ حال اور منہدم ہو گئیں تھیں۔ اسے انہیں بھی تئیس سے مرمت کرا دیا اور ان کے آئندہ مصارف شکست و ریخت کے لئے ایک معقول رقم سالانہ مقرر کر دی۔ ۱۸۹۲ء مطابق ۱۲۵۳ھ میں اسے شیرگڑھی کے بالمقابل دریائے بہت کے مشرقی کنارے پر ایک باغ تعمیر کرایا اور اس میں نو مسجد سے سنگین مشرب لاکر نصب کرائے۔ اس کے بعد طائفہ شمال باف جو صوبیداروں کے مظالم اور فحط کے باعث تباہ و خستہ حال ہو رہا تھا۔ مرجع توجہ و مورد عنایت ہوا۔ دیوان کرپارام کے زمانہ میں ان کی بائیس ہزار دوکانیں تھیں۔ اس فحط کے بعد صرف بائیس سو دوکانیں رہ گئیں تھیں۔ کرنل میہاں سنگھ نے بڑی عالی حوصلگی اور ہمدردی سے ان کی امداد کی چنانچہ ۱۸۳۸ء میں پچھ چار ہزار دوکانیں قائم ہوئیں۔ ۱۲۹۲ء بمقامی (مطابق ۱۸۲۵ء) پچاگن کا مہینہ تھا۔ کہ اس نیکمل حاکم کے زمانہ کو

آخر نظر بد لگی۔ یعنی عین امن و امان کے دنوں میں راجہ زبردست خاں اور راجہ
 نجف خاں مظفر آباد والے برسرِ پیکار ہوئے اور گو بارہ مولاتو نہ پہنچ سکے لیکن مظفر آباد
 اور اوڑھی کے ارد گرد کے دیہات کو تباہ کرنا شروع کر دیا۔ کرنل میہاں سنگھ
 میدان میں نکلا۔ عین جنگ میں راجہ زبردست خاں کا بیٹا مارا گیا۔ دشمن کمزور
 ہو کر بھاگ نکلے۔ اور سکھوں کو فتح ہوئی۔ دربار لاہور میں جو شخص اس فتح کی
 خوشخبری لیکر پہنچا۔ ہمارا راجہ کی طرف سے اس کو ایک جوڑہ کڑھہ طلائی کا انعام ملا
 اسوج میں دربار لاہور کی طرف سے اطلاع ملی کہ میکشن صاحب سیاحت
 کشمیر کے لئے روانہ ہوتے ہیں۔ ان کی ضیافت ہمانداری اور حفاظت کا مجموعی
 سے انتظام کرو۔ یہ تیسرا یورپین تھا۔ جو کرنل میہاں سنگھ کے عہد میں
 واردِ خطہ ہوا تھا۔

۷۔ رانگھ کو میہاں سنگھ نے پنڈت گنیش داس کنجو کے ہاتھ مندرجہ ذیل اشیاء
 دربار لاہور میں ارسال کیں۔ دو اس اسپ۔ بتکی طلائی۔ دو لاکھ کا مامورہ نقد
 اکیاون ہزار کا اسباب دربار اور پنجاہ ہزار کالاط صاحب (وائسرائے بہادر)
 کے لئے حسب الحکم ہمارا راجہ۔ ایک لاکھ کے ظروف آنچورہ طلائی۔ چار عدد
 آنچورہ نقڑی۔ چار کول طلائی۔ چار کھالی طلائی۔ کلغی پچاس عدد۔ ہمارا راجہ نے
 اس اسباب کی رسید دے کر لکھا اگر دو لاکھ روپیہ اور بھیج دے تو بہتر ہوگا۔ نیز یہ
 بھی لکھا کہ دفترِ محلے کے اہلکاروں اور عام آدمیوں سے یہ مسموع خاطر ہوا ہے
 کہ بہت سارے روپیہ خورد برد ہوتا ہے۔ جتنا چاہئے کہ مبالغہ کثیر کا مضمون کرنا بہت
 مشکل ہے۔ آئندہ بہت بہت روپیہ بھیج کر و۔ پھر پنڈت سے فرد حساب سابقہ
 و حال طلب کیا۔ اس نے کہا وہ کشمیر میں رہ گیا ہے۔ ہمارا راجہ بہت خفا ہوئے
 پنڈت نے عرض کیا۔ بہت جلد فرد حساب پیش ہو جائیگا۔

اجیت سنگھ راجہ لاڈوہ والے کی جاگیر کسی وجہ سے ضبط ہو گئی تھی۔ ناظم کشمیر
 کے نام پر روانہ آیا۔ کہ وہ جاگیر اب داگزار کر دی جائے۔

۸۔ دہلیا کھ میں حکم آیا کہ عنقریب سرکار دہلی و قندھار اور لاٹ صاحب کی ملاقات
 لاہور میں یہ خبر و حقیقت سمجھ کر ۱۸۹۱ء بمبئی کو پہنچی تھی۔

ہونے والی ہے۔ اس لئے دو مثال ہائے بیش قیمت اور رنگ برنگ اجامہ دار اور کیتا سے دوپٹے اور پشمینہ کے گوبند اور بخان ہائے گلبدن اور انواع و اقسام کے رومال ارسال کرو۔ اسی مہینے کی پچیسویں تاریخ کا لکھا ہوا ایک پروانہ اس مضمون کا آیا۔ کہ دین صاحب اب پھر کشمیر تبت اور لداخ کی سیر کرنا چاہتے ہیں۔ ان کو ہرقیم کی سہولیت بہم پہنچائی جائے اور ان کی تواضع اور تکریم میں کوئی فرق نہ رکھا جائے۔

عمدۃ التواریخ دفتر سوم حصہ چہارم صفحہ ۵۷ کے مطالعہ سے معلوم ہوتا ہے کہ ہمارا جہ نے بقایائے مالگڈاری کے غدر و حیلوں سے ناراض ہو کر ناظم کشمیر کرنیل میہاں سنگھ کی جاگیر بھی ضبط کر لی تھی۔ چنانچہ لکھا ہے کہ ”راجہ کلاں عرض والگڈاری جاگیر ناظم کشمیر نمود۔ سرکار والا فرمودند کہ مبالغہ بسیار ذمہ ناظم کشمیر مے باشد۔ جاگیر چہ طور حوالہ کردہ شود۔ راجہ معز الیہ گذارش نمود کہ اگر ناظم نہ لو در فرستادن مبالغہ متوقف و منسأہل شد ذمہ بندہ درگا اسرت کہ مبالغہ از جاگیر ات مشار الیہ تحصیل ساختہ در سرکار دولتمدار رسانیدہ خواہد شد فرمودند کہ سرکار دولتمدار مے داند کہ ناظم کشمیر لطائف الجیل بکبۂ ظہور سے آرد“

حکومت سکھاں میں سب سے پہلے کرنیل میہاں سنگھ کے زمانہ میں کشمیری طوائفیں پنجاب میں آئیں اور اُس عظیم الشان تقریب پر آئیں جبکہ ہمارا جہ اور والیس رائے کلکتہ کی ملاقات بمقام روپڑ قرار پائی تھی۔ بھادوں میں میہاں سنگھ نے بہ تفصیل ذیل ماحوارہ کشمیر لاہور میں ارسال کیا۔ نقد چاکس ہزار۔ زین طلائی قیمتی

۵۷ عمدۃ التواریخ میں لکھا ہے۔ کہ راجہ سوچیت سنگھ اور راجہ کلاں (راجہ دھیان سنگھ) دوبارہ سیر کشمیر میں مانع تھے۔ لیکن دین صاحب نے ہمارا جہ کو ان کی عکسی تصویر اور پنجاب کا نقشہ بنا کر خوش کر لیا۔ اور ایک تصویر اور نقشہ اپنے پاس رکھ کر کہا کہ اپنے ملک میں ان کو بطور تحفہ لے جاؤ گے۔ ہمارا جہ ان اشیاء کے ملاحظہ سے مسرور ہوئے اور سیر کشمیر کی اجازت دیدی۔ تاریخ راجگان راجور میں لکھا ہے۔ کہ مسٹر جی ڈی ویکر سیاح مالک کشمیر لداخ اسکر و غیرہ نے ۱۸۳۷ء میں سفر کشمیر کیا۔ معلوم ہوتا ہے دین صاحب اور دیگر ایک ہی نام ہوگا۔

۵۸ یہ واقعہ اور کہیں نظر سے نہیں گذرا۔ چونکہ یہ تاریخ نہایت۔ بقیہ حاشیہ صفحہ ۴۸ پر دیکھو

دس ہزار - تنخواہات اٹھارہ ہزار - پینشنہ پچاس ہزار - مسند قیمتی سولہ سو - شیشہ کا
بید مشک اور مہ جات وغیرہ کی ایک کثیر تعداد -

میں ہاں سنگھ نے ۲۸ اپریل ۱۸۹۵ء بکرمی (مطابق ۱۸۳۸ء) کو پورٹ بھجی - کہ
وہ صاحب معیم صاحبہ کشمیر میں آئے ہوئے ہیں - اس سال برف باری
بشدت ہوئی ہے - لیکن صاحب لوگوں کو کوئی نقصان نہیں پہنچا - ان کی بہت
خاطر تواضع کی گئی ہے - اب وہ براہ کشتواڑ و جموں پنجاب کو واپس آ رہے ہیں
آخر صیغہ ۱۸۹۵ء بکرمی کو ہمارا راجہ رنجیت سنگھ شیر پنجاہ علیہ ہوئے اور ۱۵
مارچ ۱۸۹۶ء کو جمعرات (پنجشنبہ) کے دن انتقال کر گئے -

ہمارا راجہ کھڑک سنگھ

(ایک سال ۱۸۳۹ء سے ۱۸۶۲ء تک)

شیر پنجاہ ہمارا راجہ رنجیت سنگھ کی وفات جیسا کہ قبل ازیں لکھا جا چکا ہے
۱۵ مارچ کو واقعہ ہوئی - شہزادے تو بہت تھے لیکن صحیح النسب شہزادہ کھڑک سنگھ
ہی تھا - جو سب سے بڑا بھی تھا - یہ شہزادہ رانی راج کور کے بطن سے نکلا جس
سے ہمارا راجہ نے ۱۸۶۲ء میں شادی کی تھی - کھڑک سنگھ ۱۸۰۳ء میں پیدا ہوا - باپ
کے انتقال پر اس کی عمر ۳۵ سال کی تھی -

دو ماہ نامی رسوم میں گزرے ۱۸ بھادوں ۱۸۹۵ء بکرمی کو جلوس کی رسم ادا
ہوئی - بھائی رام سنگھ بھائی گو بند رام بھائی گور مکھ سنگھ راجہ ہیر سنگھ راجہ کلاں
(دھیان سنگھ) راجہ سوچیت سنگھ جمعدار خوشحال سنگھ - اجیت سنگھ سندھانوالیہ

معتبر ہے - اور روزانہ کے طور پر ہے - اور اس شخص کی لکھی ہوئی ہے - جو ہمارا راجہ کا
حضور نویس اور وکیل دربار تھا - اس لئے ممکن ہے کہ ہمارا راجہ نے ناظم کو کشمیر سے معزول کرنے
کے لئے حقیقتوں کا سلسلہ عملی طور پر پر بھی جاری کر دیا ہو - لیکن تعجب یہ ہے -
کہ ہمارا راجہ کے حضور ناظم کی سفارشن وہ شخص کرتا ہے - جس کی شکایت میں ہاں سنگھ
نے کی تھی - یعنی راجہ کلاں -

الہی بخش کبیران۔ کنور شیر سنگھ اور دیگر شاہزادے غرض سب امیر و وزیر
 سول اور فوجی اہل کار تھے۔ سب سے پہلی نذر کنور شیر سنگھ نے پیش کی۔ ان کے
 بعد نذروں کا سلسلہ جاری ہو گیا۔ طوائفوں۔ فراشوں اور خدمتگاروں کو انعام و
 اکرام سے مالا مال کیا گیا۔ اور رات کو تمام لاہور کثرت چراغاں سے بفعۃً تو رہنمایا
 جلوس کے وقت کنور نو نہال سنگھ سرحد کی طرف تھے۔ ہمارا جہ کھڑا سنگھ
 نے فرمایا کہ نور پور کے دیکھنے کو بہت دل چاہتا ہے۔ لکھو کہ جس قدر جلد می
 ممکن ہو اپنے دیدار سے ہماری آنکھوں کو منور کرے۔ ۲۵ بھادوں کو خبر
 ملی۔ کہ کنور صاحب ۲۶ بھادوں کو دوپہر کے وقت لاہور پہنچے۔ ہمارا جہ نے
 راجہ سوچیت سنگھ راجہ ہیرا سنگھ اور جمہدار خوشحال سنگھ کو استقبال کے لئے بھیجا
 کنور صاحب مع راجہ گلاب سنگھ اور جرنل و متورہ صاحب اور دیگر عمائدین
 کے ساتھ مبارک (ہمارا جہ رنجیت سنگھ) پر تشریف لائے۔ اور وہاں زار زار
 روتے رہے۔ پانچ سو روپیہ اور دو سالہ ارداس کیا۔ ہمارا جہ کھڑا سنگھ کو
 بیٹے سے اس قدر محبت تھی۔ اور اس سے ملنے کی اس قدر بینتیابی تھی۔ کہ راجہ
 دھیان سنگھ سے کہا کہ وہاں دیر ہوگی مابعد دولت خود جاتے ہیں۔ راجہ نے کہا
 آپ تکلیف نہ فرمائیں بندہ خود جاتا ہے۔ چنانچہ راجہ صاحب نے جا کر سرکارہ لٹا
 کا اشتیاق ظاہر کیا۔ اور ان کو قلعہ میں اپنے ساتھ لائے۔ ہمارا جہ نے گیارہ سو
 روپیہ بیٹے کا سردار نہ کیا۔ کنور نے نذر نیاز پیش کرنے کے بعد ہمارا جہ کی مزاج
 پرسی کی۔ غرض باپ بیٹے کی ملاقات نہایت شوق اور محبت سے ہوئی
 کھڑا سنگھ گورنجیت سنگھ کا بیٹا اور صحیح النسب بیٹا تھا۔ لیکن باپ
 بیٹے کے مزاج میں زمین آسمان کا فرق تھا۔ رنجیت سنگھ نہایت جابر اور سخت گیر
 تھا۔ بخلاف اس کے کھڑا سنگھ نہایت رحمدل اور فقیر دوست بادشاہ تھا
 کھڑا سنگھ اپنے وزیر راجہ دھیان سنگھ کی حکمت عملیوں کا مقابلہ نہیں کر سکتا
 ۲۷ ہمارا جہ کھڑا سنگھ اور کنور نو نہال سنگھ کی ملاقات کا ذکر اس لئے کیا گیا ہے۔ کہ ناظرین
 یہ دیکھ سکیں کہ باپ نے جس بیٹے کی اتنی خاطر کی اس بیٹے نے باپ کے ساتھ جو اس
 کا بادشاہ بھی تھا کیا سلوک کیا ہے۔

نکھتا۔ اس لئے اُس نے دھیان سنگھ کی بجائے اپنے ہمدرد و ہمدرد دوست اجیت سنگھ کو وزیر بنانے کا ارادہ کیا۔ اور دھیان سنگھ کو نہ صرف معزول ہی کرنا چاہا۔ بلکہ قتل کر کے ہمیشہ کے لئے ڈوگرہ خاندان کو کمزور کرنے اور اُس کے پنجہ سے نجات حاصل کرنے کا عزم بالجمہم کر لیا۔ راجہ دھیان سنگھ پر جو نہایت دانا وزیر نکھتا۔ یہ معاملہ کسی طرح ظاہر ہو گیا۔ اُس نے کنور تو نہال سنگھ سے جو بوجہ اپنی عیاشیوں اور خود پسندیوں کے اپنے باپ سے الگ رہتا نکھتا۔ ساز باز شروع کر دی۔ اور آخر تجویز یہ قرار پائی۔ کہ ہمارا راجہ کھڑک سنگھ چونکہ فقیر مزاج ہیں۔ اس لئے بادشاہی کاروبار ان کی نشان کے نمایاں نہیں ہے۔ اُنکو چاہئے کہ وہ اپنی تمام عمر یاد الہی میں بسر کریں۔ اور آپ کو تخت پر بٹھا دیا جائے۔ کنور نے کہا کہ یہ کس طرح ممکن ہے۔ وزیر نے کہا اگر اجیت سنگھ کو قتل کر دیا جائے تو یہ بات بالکل آسان ہے غرض راجہ دھیان سنگھ کی حمایت سے کنور نے ایک شب موقعہ پا کر اجیت سنگھ کو چند سرداروں کے ہمراہ قتل کر دیا۔

جب ہمارا راجہ کو اپنے بیٹے کی اس نالایق حرکت وزیر کی اس گستاخی اور اپنے ہمدرد دوست کے قتل ہونے کی رنجیدہ خبر ملی تو بہت افسوس کیا۔ لیکن ایک تو ہمدرد و ہمدرد نہ رہا۔ دوسرے مقابلہ دلی عہد اور وزیر سلطنت سے نکھتا۔ اس لئے لہو کے گھونٹ پی کر خاموش ہو رہا۔ ایک دن راجہ دھیان سنگھ اور کنور تو نہال سنگھ ہمارا راجہ کے سلام کو گئے۔ ہمارا راجہ نے ایک لمبی آہ بھینچ کر شہزادہ سے کہا دو تجھ کو گمان ہو گا کہ میں اپنے باپ کو رنج دیکر خوب حکومت کروں گا۔ مگر یاد رکھ میرے بعد تجھے بھی چین نصیب نہ ہو گا۔ سلطنت ایسی برباد ہو گی کہ لوگ دیکھ دیکھ کر کف افسوس لینگے۔ دل تو چاہتا ہے کہ بنی بنائی سلطنت انگریزوں کے سپرد کر دوں۔ مگر ڈرتا ہوں کہ لوگ یہی کہیں گے کہ ہمارا راجہ سرگباشی کے ایک ناخلف لڑکے نے تمام سلطنت تباہ کر دی۔ مگر خیر آج نہیں تو کل یہ سلطنت ضرور تسکھوں کے ہاتھ سے نکل جائیگی۔

ہمارا راجہ کھڑک سنگھ بیٹے کی ناشدنی حرکات سے ہمیشہ اسیر رنج و اہم رہا۔

۱۷ از سوا انجری ہمارا راجہ رنجیت سنگھ شیر پنجاب

تو نہال سنگھ باپ کو طرح طرح کی تکالیف پہنچاتا تھا۔ مگر وہ طرح ویکر خاموش ہو رہتا۔ ایک دفعہ حکم دیا کہ سرکار والا کو جوان کی ماہوار تنخواہ ہے اس سے زیادہ نہ ملا کرے۔ ورنہ وہ حساب میں مجرا نہ ہوگا۔ لہٰذا کھڑک سنگھ کی بیماری بڑھتی گئی۔ یہاں تک کہ تمام قوائے پر مرض غالب آگیا۔ بعض لوگوں کا بیان ہے کہ کنور نے باپ کا علاج نہایت بیدلی سے کیا۔ اور ہمیشہ اس کی موت کا خواہاں رہا۔ آخر ۲۴ مارچ ۱۸۹۶ء بمطابق ۵ نومبر ۱۸۷۲ء بروز پنجشنبہ (جمعرات) بوقت صبح صادق کھڑک سنگھ ہمیشہ کیلئے اس جہان سے رخصت ہو گیا۔

عمدۃ التواریخ میں لکھا ہے۔ کہ کنور کو خبر ہوئی تو روتا پیٹتا آیا۔ کچھ دیر نیچے کھڑک کو بولی کی دوسری چھت پر چڑھ گیا۔ جہاں کسی نامعلوم شخص نے اس زور سے دھچک لگایا کہ وہ خونزدہ ہو کر آدمیوں کے سہارے سے نیچے چلا آیا ایسا ہی واقعہ اس وقت بھی پیش آیا۔ جبکہ بیان (لاش) کو سمسان میں جمانے کیلئے لے جا رہے تھے۔ بیان جب ٹکسالی دروازہ کے نیچے آیا۔ تو ایک شخص نے کنور کی پیٹھ پر اس زور سے لکڑی ماری کہ کنور بیہوش ہو گیا۔ لوگوں نے بہت تلاش کی لیکن معلوم نہ ہو سکا۔ کہ مارنے والا کون آدمی تھا۔

جب ہمارا جہ کھڑک سنگھ کی لاش پر رانی ابیہر کو رستی ہونے کے لئے بیٹھی اور ہمارا جہ کے سر کو اپنے زانوؤں پر رکھا تو راجہ دھیان سنگھ رانی کے پاس گئے اور کہا کہ کنور جی کو قیام سلطنت و خلافت اور ازاد باد و دولت کی اشیر باد (دعا) دی جائے۔ رانی چیں بر جیں ہو کر بولی میں کیا اشیر باد دوں کرنی بھرنی مشہور ہے۔ جیسا کوئی کرے گیگا و بیسا پاٹے گیگا۔ جو بوٹے گیگا وہی کاٹے گیگا۔ آخر راجہ دھیان سنگھ نے ہاتھ جوڑ کر کہا کہ طرہ جو سرکار سر گیا شی کے سر مبارک پر ہے۔ وہی کنور جی کے حوالے کر دیا جائے۔ کہ یہ ازاد باد مراتب سلطنت اور ترقی عمر کی نشانی ہے۔ رانی نے کہا بادشاہی اس طرہ میں نہیں ہے۔ بلکہ خدا کے ہاتھ میں ہے وہ جسکو چاہتا ہے دیتا ہے۔ وہ چاہے تو ان لوگوں کو بادشاہ بنادے جن کے

۱۵ عمده التواریخ دفتر چہارم حصہ اول صفحہ ۶۶

۱۶ رانی ابیہر کو کس کی مرضی کے خلاف کنور تو نہال سنگھ کے حکم سے زبردستی مسمی ہو کر چھوڑ دیا گیا تھا

کا خیال ہے کہ قلعہ کے اندر جا کر انتقال ہوا۔ عمدۃ التواریخ سے بھی یہی معلوم ہوتا ہے۔ کہ کنورجی اس ضرب سے ایسے بیہوش ہو گئے تھے کہ وہ مرتے دم تک بول نہیں سکے اور نہ ہوش میں آ سکے۔ اور قلعہ میں داخل ہونے کے بعد وہ بھی میاں اودھم سنگھ کا ساتھ دے چکے تھے۔ راجہ دھیان سنگھ کے حکم سے تمام آدمی قلعہ کے اندر سے نکال دیئے گئے۔ اور حکم جاری کر دیا گیا۔ کہ بغیر اجازت نہ کوئی قلعہ سے باہر جائے اور نہ اندر آ سکے۔ مائی چند کور کنور تو نہال سنگھ کی والدہ ابھی تک بیٹے کے حالات سے بالکل بے خبر تھی۔ اس کو صرف ضرب شدید کی خبر دی گئی۔ رانی نے کنور کے پاس آنے کی اطلاع کرائی۔ لیکن اُس کے آدمی کو قلعہ کے باہر ہی روک لیا گیا۔ رانی نے پھر راجہ کلاں کو خبر دی۔ اُس نے کہا بھیجا کہ کنورجی آرام فرماتے ہیں۔ جب اُن کی خواہش ہوگی اور وہ یاد کر سکے تو آپ کو بل لیا جائیگا۔ آپ خاطر جمع رکھیں گھبرانے کی کوئی بات نہیں ہے۔ رانی کو اسی قسم کے پیغام تین دن تک جاتے رہے۔ اور ادھر یہ انتظام کیا گیا کہ کنور شیر سنگھ کو راجہ جاکیر ٹالہ میں مقیم تھا راجہ صاحب کی ”صحیح خاص“ سے لکھا گیا۔ کہ جس قدر جلد ممکن ہو اپنے آپ کو لاہور پہنچاؤ۔ تخت و تاج خالی میں اس کے ساتھ ہمارا راجہ کھڑک سنگھ اور کنورجی کے واقعہ انتقال سے مفصل اطلاع دی گئی تھی۔ چنانچہ اتوار کی صبح کو شیر سنگھ لاہور پہنچ گیا۔ اُسی دن مائی چند کور کو خبر کی گئی کہ کنور کا انتقال ہو گیا۔ اور اُسی دن تمام شہر میں اس واقعہ کا اعلان کیا گیا۔ مصنف عمدۃ التواریخ نے ببان اور ماتم کا جو حال لکھا ہے وہ نہایت طویل اور نہایت دردناک ہے۔ ^{۱۷} بیچ کندہ درخت سے دونوں باپ بیٹوں کی تاریخ وفات ^{۱۸} ۱۸۹۶ء بکرمی نکلتی ہے۔

^{۱۷} ہمارا راجہ کھڑک سنگھ اور کنور تو نہال سنگھ کے جو واقعات اوپر لکھے گئے ہیں۔ ان کا دراصل زیادہ تر غلط پیچاب سے ہے۔ لیکن اُن دنوں کشمیر چونکہ پنجاب کا ہی ایک حصہ تھا۔ اور کھڑک سنگھ کے زیر حکومت تھا۔ اس لئے یہ ذکر نامناسب نہیں سمجھا جائے اس تفصیل سے اتنا معلوم ہو سکتا ہے کہ اُس وقت جبکہ دربار لاہور کی طرف سے میہاں سنگھ ناظم کشمیر تھا۔ خاص دارالخلافہ میں کیا ہو رہا تھا۔

از نو نہال عمر مہم نچو ردو رفت
در بوستان حکم گذر ہم نکرد رفت
یہ ماہ پیکران مجلی بہ لعل و در
از حسرت و دریغ نظر ہم نکرد رفت
تاریخ وفات کے متعلق مندرجہ ذیل دو شعر بھی نظر سے گذرے ہیں
نہ ملک ملک شہاں مضارع و ماہی است
نہ ارث مردم دیگر بجانہ و فقہا
اجل چو کوفت سیر نہ نہال ندر بخشش
سردش گفت فخر علیہم السقف
۱۲۵۶ عدد - نو نہال کے نوں کے ۵۰ کل ۱۲۵۶

ہمارا جہ کھڑک سنگھ کے زمانہ میں صوبہ دار کشمیر کرنل میہاں سنگھ کی ان

رجحیت سنگھ عجیب دل و دماغ کا آدمی تھا۔ اُس کا خیال تھا کہ زیادہ دیر تک
کسی صوبہ یا ناظم کو کسی ملک میں نہیں رہنے دینا چاہئے۔ تاکہ رعایا اُس سے مانوس نہ ہو
جائے۔ اور بعد میں اُس ناظم یا صوبیدار کو خود سری اور آزادی کا خیال نہ پیدا ہو جائے
چونکہ میہاں سنگھ ناظم کشمیر کی ہر دفعہ بڑی اور مقبولیت کی عام تجربات اُس کو مل رہی
تھیں۔ اس لئے اُس نے کئی دفعہ کسی نہ کسی بہانے سے اُس کو دربار میں طلب کرنے کا
ارادہ کیا۔ اور اس ارادہ کی تکمیل کے لئے کبھی کبھی اپنی ناراضگی بھی ظاہر کی۔ لیکن موت
نے اُس کو ہمت نہ دی۔

ہمارا جہ کھڑک سنگھ کا زمانہ حکومت صرف ایک سال تک ہے۔ اس حصہ میں
بھی کرنل میہاں سنگھ ہی نظامت کشمیر پر مامور رہا۔ کھڑک سنگھ کی طرف سے ناظم
کشمیر کے نام ۱۸۹۶ء بکرمی کا لکھا ہوا پروانہ اس مضمون کا آیا کہ ہزارہ میں
پائندہ خاں نے پھر شورش اُٹھائی ہے۔ اس لئے پلٹن مظفر آباد کے رستے سے
ہزارہ میں بھیج دی جائے۔ کہ اُس بدکیش کا تدارک عمل میں آئے۔ اس پروانہ سے
اتنا معلوم ہوتا ہے کہ اُس زمانہ میں کشمیر میں بالکل امن امان تھا۔ کیونکہ اگر وہاں
فتنہ و فساد یا کوئی ہنگامہ یا بدامنی کا احتمال ہوتا تو کشمیر سے پلٹن کی روانگی کا حکم نہ ہوتا۔

رانی چند کو رہ اجلاس کونسل

۲۷ مارچ ۱۸۹۶ء کاٹک سے ۱۸۹۶ء لغایت ۹ مارچ ۱۸۹۶ء

۲۲ مارچ کو پنجاب اور اس کے ماتحت صوبہ جات کشمیر - ملتان - پشاور وغیرہ کے
کے بادشاہ اور ولی عہد دونوں کا انتقال ہو گیا۔ بادشاہ یعنی ہمارا جہ کھڑک سنگھ کی
لاش تو حسب آئین و مراسم ہندو جلا دی گئی۔ لیکن ولی عہد کنور نو بہال سنگھ کی
موت اہتمام سے رکھی گئی۔ اور اس طرح کئی دن تک ملک پنجاب کسی بادشاہ کے وجود سے
بالکل خالی رہا۔ البتہ راجہ دھیان سنگھ اپنی حکمت عملی و تدبیر رائے سے کام چلاتا رہا
بعض سرداروں کی یہ مرضی تھی کہ رانی کو تخت پر بٹھا دیا جائے اور بعض
کی اور خصوصاً راجہ دھیان سنگھ کی یہ صلاح تھی۔ کہ تخت کنور شیر سنگھ کے
سپرد کیا جائے۔ چونکہ راجہ دھیان سنگھ کی پارٹی زور پر تھی۔ اس لئے اس کے
مقابلہ میں کسی اور سردار کی پیش نہ جاسکی۔ بلکہ ان کو طوعاً و کرہاً راجہ کامطوبوع
و منقاد ہو نا پڑا۔ آخر راجہ دھیان سنگھ نے خلوت میں رانی صاحبہ کو سمجھایا کہ جو ہونا
تھا ہو چکا۔ خدا کے کارخانوں میں کسی کا دخل نہیں ہے۔ رنج و غم کو چھوڑ کر اب ملک
کے نظم و نسق کی طرف متوجہ ہونا ضروری ہے۔ میری ناقص رائے میں انتظام اس
طرح ہونا چاہئے۔ کہ تمام پروانوں اور حکمتاموں پر ہمارا جہ کھڑک سنگھ کی ہوا کرے
اور ظاہری طور پر شاہزادہ شیر سنگھ کو مسند دولت و اقبال کا صدر بنایا جائے۔
شیر سنگھ مع جمیع سرداران و سرکردگان آپ کی خدمت میں ہر روز سلام کو حاضر ہوا
کرے گا۔ اور آپ کی اطاعت و فرمانبرداری سے سر مو تاجا و نہ کرے گا۔ یہی ایک صورت
ہے۔ جس سے تمام ملک پنجاب اور محالک محروسہ و مقبوضہ میں امن قائم رہ سکتا ہے
رانی بھی آخر تجربہ کار تھی۔ سمجھ گئی کہ یہ صرف میری تسلی و دلہی کا سامان ہے۔
در اصل شیر سنگھ ہی کو والی ملک قرار دیا جانا مقصود ہے۔ راجہ دھیان سنگھ کی تقریر
سنگرہ بہت روئی اور کہا۔ کہ ”دل جلوں کو جلا نا اچھا نہیں۔ ایک ہی دن میں جھکودو
زخم پہنچے ہیں۔ ان کے اندمال کی کیا یہی تدبیر ہے۔ جو تم نے مجھے بتائی ہے۔ مجھے
ایسے مشوروں سے معاف رکھو“ راجہ دھیان سنگھ نے واپس آکر اپنے بھائی

راجہ گلاب سنگھ کے پاس جو جموں میں تھا۔ ایک تیز رفتار سوار بھیجا کہ جس قدر جلد ممکن ہو۔ لاہور پہنچو۔ راجہ گلاب سنگھ اصل حالات سے مطلع ہو کر فوراً لاہور آئے۔ جہاں دونوں بھائیوں کے صلاح و مشورہ سے یہ قرار پایا کہ شیر سنگھ کو فی الحال اس کی جاگیر بٹالہ میں روانہ کر دیا جائے۔ اور کہہ دیا جائے کہ وہاں جا کر وہ رحمت حق کا امیدوار اور ہمارے پیغام کا منتظر رہے۔ چنانچہ شہزادہ شیر سنگھ فوراً بٹالہ کی طرف روانہ ہوئے۔ شہزادہ شیر سنگھ کے روانہ ہونے کے بعد رانی صاحبہ کے صلاح و مشورہ اور ان کی سرپرستی سے مندرجہ ذیل سرداروں کی ایک کونسل قرار دی گئی۔

۵۳ سردار عطر سنگھ سندھانوالیہ۔ جمعدار خوشحال سنگھ۔ سردار لہنا سنگھ محبیٹھیہ

۱۵ سندھانوالیہ ہمارا راجہ رنجیت سنگھ کے قریبی رشتہ دار تھے۔ بڑے سنگھ کے دو بیٹے تھے ایک چندا سنگھ ایک نودہ سنگھ۔ نودہ سنگھ سے ہمارا راجہ اور چندا سنگھ سے سردار عطر سنگھ کا خاندان نکلا۔ ۱۸۲۱ء میں سردار عطر سنگھ کو بھائی (سردار بدھ سنگھ) کے مرنے پر دربار میں جگہ ملی۔ اور رفتہ رفتہ یہ ایسا زور آور اور دلاور سردار ثابت ہوا کہ سردار ہری سنگھ نلوہ کے بعد خالصہ فوج میں سب سے جوانمرد اسی کو سمجھا جاتا تھا۔ ہمارا راجہ کی سرکار سے اس کو بہت بڑا خطاب ملا تھا۔ جس کے آخری الفاظ یہ ہیں "سرگروہ ناہار عالی تیار شجاع الدولہ سردار عطر سنگھ شمشیر جیٹا" ہمارا راجہ کھڑک سنگھ کی وفات تک اس خاندان کی جاگیر نو دس لاکھ سالانہ کی تھی۔ ہمارا راجہ شیر سنگھ کے زمانہ میں راجہ دھیان سنگھ کی عداوت کی وجہ سے اس خاندان کو بہت زوال آیا۔ لہنا سنگھ اور اجیت سنگھ جنہوں نے ہمارا راجہ شیر سنگھ۔ شہزادہ پرتاب سنگھ اور راجہ دھیان سنگھ کو قتل کیا تھا۔ اسی سردار کے بھائی تھے عطر سنگھ نے ۱۸۲۲ء میں وفات پائی اس کا بیٹا کبیر سنگھ کچھ اچھی قابلیت کا نہ تھا۔ اپنی عیاشیوں کی بدولت وہ جوانی ہی میں (۱۸۶۸ء میں) مر گیا۔

۵۴ جمعدار خوشحال سنگھ کے حالات قبل ازیں گذشتہ صفحوں پر لکھے جا چکے ہیں۔

۵۵ سردار لہنا سنگھ سردار دیسا سنگھ محبیٹھیہ (ضلع امرتسر) کا بیٹا تھا۔ ۱۸۱۸ء کی مہم ہٹان میں اس نے قابلِ تعریف خدمت کی۔ اس کے بعد اس کو علاقہ کوہستان چیمپہ۔ منڈی ساہیت۔ کانگڑہ۔ نورپور۔ جسروٹ۔ بسوہلی وغیرہ وغیرہ کا ناظم مقرر کیا گیا۔ جب راجہ ہیر سنگھ کی وزارت کا زور ہوا۔ چنانچہ وہ تمام کاروبار جاگیر اور جائیداد اپنے سوتیلے بھائی رنجودہ سنگھ کے سپرد کر کے ہردوار بنارس الہ آباد اور کلن ناٹھ سے ہوتا ہوا اکلنتہ چلا گیا۔ بقیہ جانشینہ صفحہ ۵۷ پر دیکھو

۵۶ سردار لہنا سنگھ کے حالات اور خاندان کا جو تاریخ کا ذکر ہے

راجہ دھیان سنگھ

کونسل میں کسی معاملہ پر راجہ اور جمعدار میں اختلاف ہوا جمعدار کے ساتھ سردار
عطر سنگھ اور سردار لہنا سنگھ بھی مل گئے۔ راجہ دھیان سنگھ جو چاہتے تھے وہ نہ
ہو سکا۔ آخر بات اندر ہی اندر بڑھتی گئی۔ راجہ دھیان سنگھ نہایت صائب الرائے
اور صاحب فہم و فراست شخص تھا۔ اُس کو اس اختلاف میں وہ کیفیت نظر آرہی تھی
جس کا انجام خاندانوں اور حکومتوں اور قوموں کی تباہی و بربادی ہوتا ہے۔ چنانچہ
وہ اپنے بھائی راجہ گلاب سنگھ کو لاہور چھوڑ کر اور شہزادہ شیر سنگھ کی حمایت اعانت
کا سبق دیکر اورانی صاحبہ سے بعد اصرار رخصت لیکر جموں چلا گیا۔ اور رستے
ہی سے شہزادہ شیر سنگھ کو اس مضمون کا مراسلہ لکھا کہ میں حکمت عملی و علمی سے
مائی صاحبہ سے رخصت لیکر جموں جا رہا ہوں۔ لیکن راجہ گلاب سنگھ لاہور میں موجود
ہے۔ اور خاطر جمع رکھو کہ کرنیلوں اور جرنیلوں۔ جنسی توپ خانوں اور پلاٹن کے کمانڈرو
کو انعام اکرام اور عطائے جاگیرات کے وعدوں سے تمہارا طرفدار بنا لیا ہے۔
راجہ دھیان سنگھ کی روانگی کے بعد اراکین سلطنت میں خلل عظیم پیدا ہوا
افواج پیادہ و سوار بالکل خود سر ہو گئیں۔ افسران فوج نے شہزادہ شیر سنگھ
کو نذیر لاہور کا پیغام بھیجا۔ شہزادہ اسی بات کا منتظر تھا۔ پر لگا کر اڑا اور سر
مانگھ کو (جمعرات کے دن) بدھو کے آد پر آہنچا۔ جہاں تمام فوجوں نے اُس کا
استقبال کیا۔ دوسرے دن ہم مانگھ کو لاہور فتح کر لیا۔ راجہ دھیان سنگھ
کے نام فوراً ایک مراسلہ لکھا کہ آپ فوراً لاہور تشریف لائیں۔ چنانچہ راجہ صاحب
جب ۱۸۵۷ء میں سکھوں اور انگریزوں سے تسلیم پر لڑائی ہوئی تو وہ کلکتہ میں تھا۔
سردار لہنا سنگھ کو مہاراجہ رنجیت سنگھ نے حسام الدولہ کا خطاب عطا کیا تھا
لہنا سنگھ ۱۸۵۱ء میں کلکتہ سے پنجاب آیا۔ لیکن دو سال کے بعد بنارس چلا گیا۔
اور ۲ جولائی ۱۸۵۷ء کو وہیں انتقال کر گیا۔ اس کے بھائی رنجوہ سنگھ کا بھی
۱۸۵۷ء میں انتقال ہو گیا۔

۵ راجہ دھیان سنگھ کے حالات مکمل تاریخ کشمیر کے حصہ چہارم میں درج ہو گئے۔
جو تمام و کمال اسی با اقبال خاندان کے حالات سے مخلو ہے۔

دوشنبہ کے دن، مانگھ کو لاہور آ گئے۔ اور طرفین سے توپوں کا چلنا متوقف ہوا۔ ۹، مانگھ کو ٹھیک دہرے کے وقت شاہزادہ قلعہ کے اندر داخل ہوا۔ راجہ دھیان سنگھ نے رانی صاحبہ کو امن وامان اور عفت و عصمت کی نگہداشت کا پیغام بھیجا۔ اور شاہزادہ سیدھا رانی کی خدمت میں گیا۔ اُس کے پاؤں پر اپنا سر رکھ دیا۔ اور تسلی و تسفی دے کر اُس کو راضی کر لیا۔

صوبیدار کشمیر سردار رانی چند کور کرنیل میہاں سنگھ

جب دار الخلافہ کا یہ حال تھا جس کا ایک دھندلا سا خاکہ سطور بالا میں ظاہر کیا گیا ہے۔ تو در دراز صوبوں خصوصاً کشمیر جیسے کوہستانی و ہر فانی علاقہ کی خبر کون رکھتا۔ اس زمانہ بے استقامتی و بے اطمینانی میں بھی کشمیر کی نظامت بدستور کرنیل میہاں سنگھ کے سپرد رہی بلکہ اس خیال سے کہ اُس سے باز پرس کرنے اور اُس کا جائزہ لینے والے خود مصیبتوں میں مبتلا تھے۔ وہ بالکل خود مختار ہو گیا۔ لیکن اُس کی خود مختاری دل آزاری کا پیش خیمہ نہ تھی بلکہ رعایا کشمیر اُس کے حسن سلوک سے بہت خوش تھی۔ البتہ جو سکھ فوجیں تھیں۔ وہ کبھی کبھی آپے سے باہر ہو جاتی تھیں اور اپنی دست درازیوں سے سکھ شاہی بلکہ برچھا گردی کا ثبوت دیتی تھیں۔ میہاں سنگھ ہر ایسے مقصد اور شریر کو (خواہ وہ سکھ سپاہی ہی کیوں نہ ہوتا اور عموماً وہی ہوتے تھے) سخت سزا دیتا اور کسی کی روز رعایت نہ کرتا۔ اس طریق سے رعایا تو خوش تھی۔ لیکن فوج خالصہ ناراض تھی۔ اور فوجی افسر کرنیل میہاں سنگھ کو اپنا دشمن سمجھتے تھے۔ اور کسی مناسب وقت پر بدلہ لینے کے منتظر تھے۔

ہہاراجہ شیر سنگھ

ایام حکومت ۲ سال سات ماہ بیس دن ۱۰ اگست ۱۸۹۷ء بکرمی لغایت یکم اسیج
۱۹۰۰ء بکرمی مطابق ۲۰ جنوری ۱۸۹۷ء لغایت یکم فروری ۱۸۹۸ء موافق ۲۵۶ھ
لغایت ۱۹ شعبان ۱۲۵۹ھ ہجری

ہہاراجہ رنجیت سنگھ کی سب سے پہلی رانی مہتاب کور تھی۔ جو سردار گوبند سنگھ
کی بیٹی تھی۔ اور جس سے ہہاراجہ نے فتح لاہور سے پہلے (۱۷۹۶ء میں) شادی کی
تھی۔ بیان کیا جاتا ہے کہ اس رانی سے دولٹ کے پیدا ہوئے۔ ایک کا نام شیر سنگھ
اور دوسرے کا تارا سنگھ تھا۔ لیکن اصلیت یہ ہے کہ یہ رانی لاوالہ تھی۔ اور وہ دونوں
لڑکے اپنا اقتدار اور رسوخ بڑھانے کے لئے کسی نہ کسی ذریعہ سے کہیں سے پیدا ہوتے
ہی حاصل کئے گئے تھے۔

یہ درست ہے کہ شیر سنگھ ہہاراجہ کا صحیح النسب بیٹا نہیں تھا۔ لیکن جب
اس کے کارناموں اور معرکوں کو دیکھا جاتا ہے۔ تو کہنا پڑتا ہے کہ اگر سندھالوا لئے
جو اس کے اقارب فی العقارب تھے۔ دغا بازی سے اس کی جان نہ لیتے۔ تو اس کی
حکومت دیر پا ہوتی۔ اور رنجیت سنگھ کے بعد جو بد امنی اور بے اطمینانی پھیلی
ہوئی تھی۔ وہ بالکل مٹ گئی ہوتی۔ شیر سنگھ میں حکومت کا کافی مادہ موجود تھا۔ اسپر
غیر صحیح النسب ہونے کا الزام لگایا جاتا ہے۔ لیکن آخر وہ رنجیت سنگھ کی آنکھیں دیکھ
ہوئے اور وزیروں امیروں کی دھڑلہ بندیوں سے واقف تھا۔ اور کھڑک سنگھ
اور نوہال سنگھ کی نسبت جو صحیح النسب تھے۔ ہزار درجہ فرمانروائی کے
قابل تھا۔

رانی چند کور کنور کی ماں گوبند ہر کچھ نہیں کہہ سکتی تھی۔ لیکن وہ دل سے ڈوگرہ خاندان
(راجہ دھیان سنگھ وغیرہ) اور ہہاراجہ شیر سنگھ کی جانی دشمن تھی۔ اور ایسی تدبیریں
سوچتی رہتی تھی جس سے وزیر اور بادشاہ دونوں کا صفایا ہو جائے۔ لیکن ابھی وہ
اپنے ارادوں کو عملی صورت میں لانے کے لئے تیار بھی نہیں تھی کہ راجہ دھیان سنگھ
اور ہہاراجہ کے ایما و اشارہ سے رانی کو اس کی کنیزوں کے ذریعہ زہر دلو کر

مارڈ الا گیا۔

ادھر سے تو اُسے اطمینان ہو گیا۔ لیکن پے در پے حادثات سے سرداران فوج میں بھی خود سری پیدا ہو گئی تھی۔ اور چاروں طرف بے چینی اور بد امنی کے آثار نمودار ہونے لگے۔ جنہوں نے نہایت ہی خوفناک صورت اختیار کر لی چونکہ معاملات پنجاب کو تاریخ کشمیر سے کوئی اندرونی لگاؤ نہیں۔ اس لئے ان واقعات کا اس کتاب میں بالتفصیل درج کرنا بے محل اور ناموروں ہوگا۔ صرف اتنا ہی لکھنا کافی ہے۔ کہ سرداران ملک کے ذاتی بغض و عناد نے ترقی کرتے کرتے ۱۲۸۵ھ شمسیر کینہ برہنہ کر لی۔ جہاں راجہ شیر سنگھ اور اُس کا بیٹا کنور پر تاب سنگھ بمقام شاہد اول متصل لاہور جمعہ دار خوشحال سنگھ کے باغ میں فوج کا معائنہ کرتے ہوئے اجیت سنگھ سندھ لٹوالے کے ہاتھ سے مارے گئے۔ اسی آٹنا میں مقصدوں نے راجہ دھیان سنگھ کو بھی قتل کر دیا۔ بادشاہ اور وزیر کے قتل ہونے پر لاہور میں طوفان برپا ہو گیا سنگھ بہادر گلی گلی کو چے کو چے داہگور و جی کی فتح کے نعرے مارتے ہوئے بیکس بٹایا پر دست نظامدول وراڑ کرنے لگے۔ تمام شہر میں کہرام مچ گیا۔ نہ صرف لاہور بلکہ تمام علاقہ میں لٹ مار شروع ہو گئی۔ آخر کار راجہ دھیان سنگھ کا بیٹا ہیر سنگھ میدان میں آیا۔ اور اُس نے افسران فوج کو سمجھا بچھا کر دیپ سنگھ کی ناجیہوشی پر آمادہ کر لیا۔ تاہم مفسد فتنہ و فساد پر بدستور جمے رہے۔ اور قلعہ میں محصور ہو گئے۔ شاہی پسند افواج نے محاصرہ کر لیا۔ اور اس زور شور سے حملہ کیا کہ فیصل قلعہ کا ایک بڑا حصہ گر گیا۔ اور تمام فوج طبل فیروزی بجاتی ہوئی داخل قلعہ ہو گئی۔ اجیت سنگھ لہنا سنگھ اور گھسیٹا سنگھ جو بانیان فساد تھے۔ گرفتار کر کے بڑی بے رحمی سے قتل کئے گئے۔ اور ان کی لاشوں کی تمام شہر میں نہایت ذلت کیساتھ تشہیر کی گئی۔



صوبیدار کشمیر لعہد ہمارا چہ شیر سنگھ کر نل میہاں سنگھ

زمانہ ماسبق میں ریل اور تاجی نعمت کہاں موجود تھی۔ یہ نعمتیں اور برکتیں تو موجودہ حکومت ہی کے طفیل ہم ہندوستانیوں کے نصیبوں میں لکھی تھیں۔ یورپ میں آجکل اٹلی اور ترکی میں جنگ ہو رہی ہے۔ جسکی روزانہ خبریں ہزار ہا میل کے فاصلہ پر ہندوستان کے کو نہ کو نہ میں پہنچ رہی ہیں۔

لاہور میں ہمارا چہ کھڑک سنگھ کا انتقال ہوتا ہے۔ کنور نوہال سنگھ مرنے پر رانی چند کور ۲۱ ماہ تک حکومت کرتی ہے۔ ملک میں فتنہ و فساد کا شور مچتا ہے۔ اور کشمیر میں خبر کب جا کے ہوتی ہے۔ جب ہمارا چہ شیر سنگھ کی حکومت کو کئی دن گزر جاتے ہیں۔ اسی طرح بڑھچاگر دی کے زمانہ کی خبریں یعنی واقعات قتل ہمارا چہ شیر سنگھ اور شہزادہ پرتاب سنگھ اور لاہور کی لوٹ مار کی اطلاع دو ماہ کے بعد ناظم کشمیر تک پہنچتی ہے۔

ہمارا چہ شیر سنگھ کو خلافت و سلطنت سنبھالے ابھی چند مہینے ہی گزرے تھے کہ لاہور کی خرابیوں اور رانی چند کور کے واقعہ قتل کی خبریں کشمیر میں بھی پہنچیں۔ افواج خالصہ جو وہاں مامور تھی۔ اور ناظم کشمیر کی طرف سے دل میں کدورت رکھتی تھی۔ شورش و سرکشی پر آمادہ ہو گئی۔ رعایا بے جرم و بے قصور قتل ہونے لگی۔ سکھوں کی بددماغی نے وہ بدعت پیدا کی کہ ملک میں ایک طوفان مچ گیا۔ ناظم بچار سے ان کی اصلاح بڑی کوشش سے کی۔ مگر فوج چونکہ ایک ہی فرقہ اور ایک ہی قوم اور ایک ہی ملک کی تھی۔ یعنی سب پنجابی اور سکھ تھے۔ اور سب کا اتفاق تھا۔ اس لئے ناظم کو کامیابی نہ ہو سکی۔ تمام پلٹوں اور تمام سپاہیوں نے فساد و فتنہ پر مکر باندھ لی اور اپنے سرکردہ تلوک سنگھ جمہدار کی معرفت ناظم کو یہ پیغام بھیجا کہ جس طرح لاہور

۱۷ ہمارا چہ شیر سنگھ نے ان فوجوں اور پلٹوں کو پیش قرار انعام دیئے تھے۔ اور انکی خواہوں میں اضافہ کیا تھا جنہوں نے فتح لاہور میں اسکو امداد تھی اور جو رانی چند کور کا ساتھ چھوڑ کر اس کے ساتھ مل گئی تھیں۔

میں فوجوں اور پلٹنوں کی تنخواہوں میں ترقی ہوئی ہے۔ اور ان کو انعامات ملے ہیں۔ وہی رعایتیں اور ترقیاں ہم کو بھی دیجائیں۔ ورنہ اپنے جسم و جان کی سلامتی سے ناامید ہو جاؤ۔

ناظم یہ پیغام سنکر بہت گھبرایا۔ لیکن بظاہر مستعدی اور بہادری کو دکھانے سے نہ دے کر رعب و سطوت سے جواب دیا کہ دو چار دن تک جواب دیا جائیگا۔ ناظم نے اپنے بیٹے سنت سنگھ اور میرنشتی کشن چند سے صلاح کی کہ جس طرح ہو سکے اس فتنہ کو فرو کرنے کا چاہئے۔ ایک تو اقوام کی شورش و ہنگامہ آرائی سے ملک تباہ ہو جائیگا۔ اور دوسرے جو بدنامی ہوگی وہ الگ۔ ناظم ادھر تداربیر سوچ رہا تھا۔ ادھر تلوک سنگھ جھدار (جس کا ناظم کے جواب سے اطمینان نہ ہوا تھا) سپاہیوں اور پلٹنوں کو جمع کر کے گرنٹھ صاحب کی قسم اقسام لے رہا تھا۔ کہ کرنل میہاں سنگھ کے مکان پر پہرات گزرنے کے بعد فوراً حملہ کر دیا جائے۔ اور کوئی شخص اس راز کو باہر نہ نکالے۔

وقت مقررہ پر سب لوگ تلواریں سمیٹے اور ٹکڑی پر کمر باندھے دلی نعمت کے احسانات پر خاک چھونکتے ناظم کے مکان میں دراتے چلے آئے۔ پلٹن کے سپاہی جو عاقبت اندیشی کے لباس سے معرا اور دانائی و دانش کے زیور سے خالی تھے۔ رستے میں بھی جسکو مانع فساد پاتے تلوار کے گھاٹ اتار دیتے۔ شہر کے لوگ کانپ رہے تھے کہ الہی یہ فوج بے لگام اور یہ مردم بد انجام کہ صر جارہے ہیں۔ اور آج کس کی موت آئی ہے۔ اور کیا ہونے والا ہے۔ کہ تلواریں نیام سے باہر نکلی ہوئی ہیں۔ چودس کی رات تھی۔ ۱۷ اپریل ۱۸۹۸ء مطابق ۱۰ بیساکھ ۱۸۹۸ء بکرمی کی تاریخ تھی۔ کہ ان ظالموں اور ناخدا ترسوں نے اس نیک دل ناظم کا جسم شمشیر و نیز سے ریزہ ریزہ کر دیا۔ اور سنگدلی اور بیرحمی کی وہ کیفیت دکھائی کہ جس کے خیال سے بھی بدن کے رونگٹے کھڑے ہو جاتے ہیں۔ حسن شاہ نے اپنی تاریخ کشمیر میں میہاں سنگھ کی تاریخ وفات بھی لکھی ہے۔ جو ذیل میں درج کی جاتی ہے۔

جرنل میہاں سنگھ از ششبد شد کشتہ امشب بے سبب

۱۵ یہ تاریخ فارسی زبان میں ہے۔ اور قلمی ہے اور کشمیر میں اکثر لوگوں کے پاس ہے۔

اُفتاد از جور و تعجب مخلوق از چاہ و تعلق !
 از بہر تار بخش کہ ہیں بے پاؤں سر شد در زمین
 عدل و رجا - صلح و صفا عقل و وفا نظم و نسق

۵۱۲۵۶

ناظم کے قتل ہونے کے بعد سنت سنگھ اور اس کے دیگر ازباقلہ ماران (ہری پرست) میں داخل ہوئے اور وہاں سے سنت سنگھ کے حکم سے کالے خال گولہ اندازنے قلعہ کے اندر سے آتشیں گولے برسانے شروع کر دیئے۔ جس سے اہل شہر کے اور بھی اوسان جاتے رہے۔ چوبیس دن کے بعد ترلوک سنگھ جمعدار اپنے ہی کسی ملازم کے ہاتھ سے قتل ہو گیا۔ لیکن باقی سرکش بدستور بغاوت پر آمادہ رہے۔ پٹت گنیش در کے مشورہ سے سنت سنگھ قلعہ ماران سے نکل کر شیر گڑھی میں آ گیا۔ باغیوں نے اذیت تو بہت پہنچائی۔ لیکن ناظم کے بیٹے نے ہمت نہ ہاری۔ آخر جب گنیش در اسی دوران میں بہ اجل طبعی مر گیا۔ تو اس کے حوصلے بھی پست ہو گئے۔ اسی اثناء میں اس واقعہ ناگزیر کی خیر صبار فقار قاصد کے ہاتھ لاہور پہنچ چکی تھی۔ قاصد کے پاس جو مفصل خط تھا۔ اس میں ایک فقرہ یہ بھی تھا۔ کہ کشمیر میں ایسا آدمی آنا چاہئے۔ جو اس قلم و سفاکی و خونریزی کا کافی طور پر قلع قمع کر سکے۔ جس سے سرکشوں اور متحزروں کو تنبیہ و تادیب ہو اور اوصاف پسندیدہ اور اخلاق حمیدہ سے متصف ہو۔ جس سے رعایا کی دلجوئی اور خلق اللہ کی بہبود کی توقع ہو سکے۔

مہاراجہ شیر سنگھ نے یہ خبر سنکر بہت افسوس ظاہر کیا۔ پھر اراکین سلطنت اور خصوصاً راجہ دھیان سنگھ وزیر اعظم کے مشورہ سے شیخ غلام محی الدین کو

۱۵ جنرل میہاں سنگھ کے نواسے سردار لال سنگھ صاحب نمبر دار قلعہ میہاں سنگھ ضلع گوجرانولہ اپنی ایک تحریر میں لکھتے ہیں۔ کہ "حرنیل صاحب کے لڑکے سنت سنگھ کو ان کے جان نثار ملازم سراما چوہرہ نے جو مشہور گولہ انداز تھا۔ ایک پہاڑی میں (قلعہ ہری پرست سے مراد ہے۔ جو ایک پہاڑی پر واقع ہے) جا چھپایا۔

خلعت سے سرفراز فرما کر روانہ کشمیر کیا۔ اور اسکو مزید تقویت دینے اور رعایا کشمیر کی دلجوئی و دلہی کے لئے اس کے ساتھ شہزادہ پرتاب سنگھ اور راجہ گلاب سنگھ کو بھی روانہ کیا۔ ارشاد جو شیخ غلام محی الدین کے نام لکھا گیا تھا۔ وہ اس مضمون کا تھا۔ ”بندوبست معاملہ آنجا از قرار تحقیق و راستی باید ساخت و تحصیل مبالغ از زمینداران بسہولیت باید ساخت۔ و سرزنش و گوشمالی سرکشاں و متردان سامعی موفور بجوہ نمایاں باید آورد۔ و اطمینان خاطر و تسلیہ قلوب رعایا برایا کہ دایع بدایع صمدیت اند باید نمود۔ و رضا جوئی و حق رسانی و رضامندی و مجمعی خواطر احاد الناس مطمح نظر باید داشت و آل ملک بہشت نشان را از راہ دانش و خردمندی آباد و معمور باید کنانید“

کرنل میہاں سنگھ اہل کشمیر کے زخمی دلوں کے لئے مرہم اور ان کی پولیٹیکل بیماریوں کے لئے ایک مجرب دوا تھا۔ بعض مقدمات کا موقع پر خود جا کر فیصلہ کرتا۔ صوبہ کشمیر کو اس نے بیس پرگنوں پر منقسم کیا ہوا تھا۔ اور ہر ایک پرگنہ میں ایک ایک تھانیدار تھا۔ جو عدالت کا کام کرتا تھا۔ لیکن ان سب کی نگرانی وہ بذات خود کرتا تھا۔ تھانیداروں کو خاص طور پر ہدایت تھی۔ کہ لمبی لمبی پیشیاں ڈالکر اہل مقدمہ کو تنگ نہ کیا کریں۔ جب اس نے شاہزادہ شیر سنگھ کی نظامت کا چارج لیا۔ تو ملک ایسا ویران ہو رہا تھا۔ کہ وارد خطہ ہوتے ہی اور ملک کی حالت دیکھتے ہی وہ ششدر ہو گیا تھا۔ اور اب جبکہ شیر سنگھ کے عہد حکومت ہی میں اس کا قتل ہوا ہے۔ تو ملک مالا مال تھا۔ اور ہر کہ و مہ اسکی انتظامی خوبیوں اور اس کے عدل و انصاف کا معترف تھا۔

کرنل میہاں سنگھ کے قتل کے بعد جب تک شیخ غلام محی الدین نے باضابطہ طور پر حکومت کشمیر کی باگ اپنے ہاتھ میں نہ لیلی۔ ملک میں فتنہ و فساد برپا رہا۔ اس کی تھوڑی سی کیفیت یہ ہے کہ راجہ گلاب سنگھ معہ کنور پرتاب سنگھ و شیخ غلام محی الدین لاہور سے روانہ ہو کر یکم ماہ ہار کو حدود کشمیر کے مقام کراہ پور میں داخل ہو چکے تھے۔ اور وہاں خیمہ زن ہو کر شب باشی کے فکر میں تھے۔ کہ بائیں شروع ہو گئی۔ اور اس تسلسل و شدت کے ساتھ کہ سات دن تک مسلسل ہار مینہ

برستارہا۔ جس سے ندی نالوں میں پانی چڑھ گیا۔ اور سیلاب سے کئی سڑوٹ
 گئے۔ خاص شہر کے محلہ خان یار۔ رعنا واڑی اور گاؤں دورہ وغیرہ میں پانی
 نے ایک طلاطم پیدا کر دیا شہر میں دریا کے چول تھے دو تین پلوں کے سوا سب مخدوش ہو گئے تھے مکانوں
 کو سخت نقصان پہنچا۔ اور کئی کئی دن تک پانی موجود رہا شاہی فوج باغی فوج سے برابر لڑ رہی تھی آخر باغیوں نے
 راہ فرار اختیار کی اور پونچھ کی طرف روانہ ہوئے۔ وہاں راجہ گلاب سنگھ کی فوج
 پہلے ہی مقیم تھی۔ اس نے اس فرقہ اشترار کو ایک درہ میں گھیر لیا۔ مال و متاع
 اسلحہ و سامان سب چھین لیا گیا۔ ہاں اتنا رحم کیا گیا۔ کہ سوا اُن بدکرداروں
 کے جو کرنل میہاں سنگھ کے قتل یا مشورہ قتل میں شریک تھے۔ باقی سب کو
 چھوڑ دیا۔ سرکشوں کی سرکوبی سے فراغت حاصل کرنے کے بعد راجہ گلاب
 وغیرہ شہر میں داخل ہوئے۔ توشہ خانہ کا معائنہ کیا۔ تیس لاکھ روپیہ کا نقد جس
 برآمد ہوا۔ جو بھائی گورکھ سنگھ کی تحویل میں دیکر لاہور روانہ کیا گیا۔ اور
 ملک میں امن و امان کا اعلان کر کے رعایا کو بے چینی سے نجات دلائی گئی چونکہ
 شاہزادہ پرتاب سنگھ اور راجہ گلاب سنگھ کو لاہور میں جلد واپس جانا تھا۔ اسلئے
 یہ جماعت کرنل میہاں سنگھ مقتول کے بیٹے سنت سنگھ کو ہمراہ لیکر اور شیخ
 غلام محی الدین کو نظامت کشمیر سرفرد کر کے روانہ پنجاب ہو گئی۔

۱۱۰۰ سردار سنت سنگھ کو پنجاب میں کرنلی کا عہدہ ملا۔ یہ شخص نہایت خوبصورت
 اور قدر آور جوان تھا۔ راجہ ہیرا سنگھ سپہ راجہ دھیان سنگھ نے اس پر بغاوت
 کا الزام لگا کر اسکو لاہور کے قلعہ شمن برج میں قید کر دیا۔ جب راجہ ہیرا سنگھ کا قتل
 ہو گیا تو سردار سنت سنگھ کو زندان سے رہائی ملی۔ اور آخر وہ پھر اسی عہدہ پر پہنچ گیا۔
 جرنیل سنت سنگھ کی راجہ جواہر سنگھ برادر رانی جنڈال سے کمال دوستی تھی۔ جرنیل سنت
 سنگھ نے ۱۸۴۶ء میں ایک لڑکی بی بی پریم کو رچھوڑ کر انتقال کر گیا۔ جس کے تین بیٹوں میں دوزندہ
 ہیں۔ اور جن میں سے ایک سردار لال سنگھ قلعہ میہاں سنگھ کا نمبردار ہے۔ بی بی پریم کو
 بھی ۱۹۰۷ء میں انتقال کر گئی ہیں۔

شیخ غلام محی الدین

ایام حکومت ۲ سال سات ماہ ۱۲۳۱ء لغایت ۱۲۳۲ء مطابق ۲۵۶ھ ہجری لغایت

۲۵۹ھ ہجری موافق ۱۲۹۸ء بمکرملی لغایت ۱۲۹۹ء بمکرملی

شیخ غلام محی الدین کا باپ شیخ اوجلا ایک بالکل معمولی شخص تھا۔ جو سردار بہوپ سنگھ رئیس ہوشیار پور کی سرکاری منتی گری کا کام کرتا تھا۔ ابھی اس کی چھوٹی عمر ہی تھی کہ دیوان موتی رام حلف جنرل دیوان محکم چند نے اپنے بیٹے شیو دیال کے پاس اس کو نوکر کرادیا۔ وہاں اُس نے خوب فروغ پایا۔ اور تمام کاروبار کو اپنے اہتمام میں لے لیا۔

۱۲۳۲ء میں محمد عظیم خاں کابل سے سکھوں پر حملہ کرنے کے لئے پشاور میں آیا رنجیت سنگھ نے چاہا کہ یہ بلا کسی طرح بلا جنگ ہی ٹل جائے۔ آخر دیوان کربار رام نے غلام محی الدین کو ہاراجہ کی خدمت میں پیش کیا۔ کہ یہ شخص اپنی عملندی و دانائی سے اس بلا کو ٹال دے گا۔ غرض وہ گیا اور کامیاب ہو کر آیا۔

اس کے بعد شیخ غلام محی الدین ۱۲۳۲ء میں دیوان کربار رام ناظم کشمیر اور اُس کے بعد شہزادہ شیر سنگھ ناظم کشمیر کے وقتوں میں نایب ناظم کی خدمات بجا لاتا رہا۔ پھر بھائی رام سنگھ کی سفارش سے کتور نو نہال سنگھ کی خدمت میں آیا۔ شاہزادہ نے اُس پر بڑی تہنیتی کی پشاور میں اسکو ہمراہ لے گیا۔ اور وہاں وزیر مال کا عہدہ اس کے سپرد لیا۔ ۱۲۳۹ء میں وہ دو آہ جالندھر کا ناظم ہوا۔ دوسرے سال جنرل دتتورہ کے ہمراہ کوہستان منڈی میں گیا۔ آخر ۱۲۴۱ء میں جنرل مہیاں ناظم کشمیر کے قتل ہو جانے کے باعث وہ ناظم کشمیر مقرر کیا گیا۔

شیخ غلام محی الدین نے عنان حکومت اپنے ہاتھ میں لیکر منشی تلوک چند کو رتبہ صاحب کاری عنایت کیا۔ اور رعایا کی دلجوئی میں جو باغی فوجوں کی سرکشی اور لوٹا سے بہت خالیقت ہو رہی تھی۔ حد سے زیادہ مصروف ہو اسی کے زمانہ میں حضرت شیخ احمد ٹاٹوولی

۱۵ حضرت شیخ احمد تارہ فی کے حالات حکومت سنگھوں کے اختتام کے بعد علما و فضلا کی ذیل میں جو اس حصہ تاریخ کا ایک مفیمہ ہے۔ درج ہیں۔

بڑے صاحب کمال بزرگ گذرے ہیں۔ شیخ ان کے مریدان با اخلاص سے تھا۔ اور اکثر ان کی خدمت میں نفیس نفیس حاضر ہوتا۔ اور ان کے احکامات کی تعمیل کرنے آدیموں کی طرح کیا کرتا تھا حضرت شیخ کی سفارش سے اکثر غریبا اور مساکین اور سادات و مشائخ کو ایک لاکھ خردار اراضی کی معافیات دی گئی تھیں۔ حکومت سنگھان میں رحمت سنگھ کے بعد اگر کسی نے چار دن دلجمعی سے حکومت کی ہے۔ تو وہ ہمارا جہ شیر سنگھ کا وجود ہے۔ شیر سنگھ کو جب کرنل میہاں سنگھ کے قتل اور افواج خالصہ کی بے لگامی کی رپورٹ پہنچی۔ تو اس نے اپنے شیروں کے صلاح و مشورہ سے یہ مناسب سمجھا کہ کشمیر میں چونکہ ابتدائے حکومت سلطنت سے آج تک کوئی مسلمان ناظم کشمیر میں نہیں بھیجا گیا۔ اور سنگھ افواج کی شورش سے رعایا اور خصوصاً مسلمانوں کو (جن کی آبادی کشمیر کے چاروں طرف پھیلی ہوئی ہے) نہایت مصیبتیں پیش آتی رہی ہیں۔ اس لئے اب وہاں مسلمان ناظم کا تقرر نہایت ضروری ہے۔ چنانچہ اسی خیال کو مد نظر رکھ کر شیخ غلام محی الدین کو نظامت کشمیر پر مقرر کیا گیا۔

کرنل میہاں سنگھ کشمیر کے بہترین حاکموں میں تھا۔ لیکن سنگھ افواج کا غلبہ اس کے عہد میں بھی اس قدر تھا۔ کہ اس نے جامع مسجد کے دروازوں کو جو دیوانہ کی راہ کے زمانہ سے مسدود چلے آتے۔ اور بحالت مسدودی آبادی کے ایک کشمیر حصہ کی دل آزاری کا باعث تھے باوجود خواہش کے انکو کھولنے اور مسجد کو آزاد و گندا کرنے کی جرات نہیں کی۔ یہ فخر و سعادت شیخ غلام محی الدین ہی کے نصیبوں میں تھی۔ چنانچہ اس نے ان حالات و خیالات سے جو مسجد کے دروازوں کے کفول ہونے کے باعث مسلمانوں کے دلوں میں جاگزیں اور ان کی زبانوں پر جاری تھے۔ اور جن کو وہ اپنی مذہبی تعلیم اور اپنی مشہور اور مسئلہ وفاداری کی وجہ سے عمل میں لانے سے مجبور تھے۔ دربار لاہور اور خصوصیت سے ہمارا جہ شیر سنگھ کو آگاہ کیا۔ یہ بالکل سچ ہے۔ کہ بادشاہوں کے کان ہوتے ہیں اور آنکھیں نہیں ہوتیں۔ جو کچھ ان کے حاشیہ نشین ان کو کہتے ہیں وہ اسی پر عمل کرتے ہیں۔ اگر یہ لوگ یعنی درباری آدمی رعایا کی صحیح صحیح شکایات اور بعض ذمہ دارانہ

کی چہرستانیاں فرمانروائے ملک کے گوشگزار کرتے رہیں۔ تو نہ صرف بادشاہ اور اُس کے مشیر ہی نیک نام رہیں۔ بلکہ رعایا بھی دلشاد اور ملک بھی آباد رہے چنانچہ ہمارا جہ شیر سنگھ نے ان خیالات سے آگاہ ہو کر حکم دیا کہ مسجد مذکور کو داگہ کر دیا جائے۔ آخر کامل بیس سال کے بعد یہ مشہور بادشاہی مسجد جو اپنی جدت کے لحاظ سے دنیا کی بے نظیر اسلامی عبادت گاہ ہے۔ پھر اُسی مقصد کے لئے مخصوص کی گئی۔ جس کو مد نظر رکھ کر اس کے بانی نے اسے بنایا تھا۔ اور جو ہمیشہ سے سچے مومنوں کی نشانی چلا آتا ہے یعنی نماز، شیخ نے بہت سارے خرچ کر کے مسجد کی اُس حالت کو درست کیا جو بیس سال کی عدم نگرانی بلکہ دانستہ بربادی کے باعث قابلِ مرمت ہو رہی تھی۔ نئے سرے سے جاری کی گئی۔ اور اُس قدیم بادلی کو جامع مسجد کے نزدیک نئی سنگ خارہ عمارت کیلئے بعض مسجد کی وہ شان قائم کر دی جس کو شاہی مسجد کے نام کے لحاظ سے ہٹھ دیکھنے کا خواہشمند تھا۔

بھادوں ۱۸۶۹ بمکرمی کا لکھا ہوا ایک پروانہ دربار لاہور سے شیخ کے نام اس مضمون کا آیا کہ تقریب دسہرہ قریب ہے۔ فرمائشات از قلم گلبدن۔ قلین پشمینہ بنگی ہائے طلائی و نقری و نقذی موافق آئین و معمول قدیمی لاہور ارسال کیا جائے۔ یہ سب سے پہلا پروانہ تھا۔ جو شیخ کو کشمیر میں داخل ہونے کے بعد ملا۔

تعصب و ظلم اور نسلی و انصاف کی خبریں پوشیدہ نہیں رہتیں۔ ہمارا جہ کو اخبار نویسوں اور اہل کشمیر سے جو وقتاً فوقتاً لاہور میں آتے رہے۔ شیخ کے متعلق خبریں ملیں۔ کہ شیخ نے نواح کشمیر میں جس قدر سنگین و محفوظ قلعہ جات میں سب کو فتح کر لیا ہے۔ اور مفسدوں اور باغیوں کا قلع قمع کر دیا ہے۔ اور رعایا نوازی میں وہ دلچسپی لی ہے۔ کہ لوگوں کو کرنل میہاں سنگھ کے بیگناہ قتل ہو نیکا جو صدمہ تھا اُس کا بہت حد تک اندمال ہو رہا ہے۔ اور شیخ کو رعایا نہایت محبت سے دیکھتی ہے۔ چنانچہ ہمارا جہ شیر سنگھ نے اراکین دربار خصوصاً راجہ دھیان سنگھ وزیر اعظم کے مشورے سے شیخ امام الدین کے ہاتھ ایک بیش قیمت

۱۵ مخبروں اور جاسوسوں کا سلسلہ سکھوں کے زمانہ میں بھی جاری تھا۔

خلعت معہ کنٹھ مروارید شیخ غلام محی الدین کو ان خدمات کے صلہ میں بھیجا
۲۳ چیت سمت ۱۹ بکرمی کا لکھا ہوا ایک فرمان شیخ کے نام اس مضمون کا
آیا۔ کہ لارن سومیر صاحب سیاحت کشمیر کے لئے آتے ہیں۔ جب وہ کشمیر پہنچیں
تو ان کی خاطر داری کی جائے۔ اور جس قدر وہاں کے قابل دید مقامات وہ دیکھتے
چاہیں ان کو بہتہ تمام دکھائے جائیں۔ ان کی ضروریات و مطلوبات اور کھانے
پینے کا سامان افراط سے بہم پہنچایا جائے۔ ان کی رہائش کو اعلیٰ مکان دیا
جائے۔ اور بارہ سو روپیہ درجہ ضیافت اور یک صد روپیہ بطور شیرینی ان
کی نذر کیا جائے۔

شیخ بڑانیک نیت اور تجربہ کار حاکم تھا۔ اس کے عہد میں ارزانی غلہ کا
یہ عالم تھا۔ کہ ایک روپیہ کو ڈیڑھ خردار شمالی عام طور پر ملا کرتی تھی۔
شیخ کے زمانہ حکومت میں بیگار کا واقعہ زیادہ مشہور ہے۔ جس میں شیخ بالکل بے قصور
ہے۔ اس اجمال کی تفصیل یہ ہے کہ ایک دفعہ برف باری کثرت سے ہوئی
نہ صرف جاڑے ہی سے لوگوں کو تکلیف ہوئی۔ بلکہ گھاس اور چارہ کی نایابی کی وجہ
سے حیوان بھی مرنے لگے۔ لکڑی کی گرانی سے بھی لوگوں کو سخت دقت اٹھانی پڑی

۵ سرسپیل گرلین بہادر ہاتھ دھو کر شیخ کے پیچھے پڑے ہیں۔ چنانچہ اپنی کتاب
ریشمان پنجاب صفحہ ۱۶۴ پر لکھتے ہیں کہ ”غلام محی الدین شہزادہ شیر سنگھ کا نائب
اور کارندہ مقرر کر کے بھیجا گیا۔ شہزادہ کا دوبار سے ناواقف تھا۔ اس لئے شیخ کو پہلے
(یعنی زمانہ نظامت دیوان کرپارام) سے بھی زیادہ اختیار حاصل ہو گیا۔ رعایا اس کے ظلم
سے تنگ آکر نہایت آہ و زاری کرنے لگی۔ اور طرہ یہ کہ ۸۳۲ء میں قحط پڑ گیا۔ شیخ
پھر لاہور میں طلب ہوا۔ اور اس پر جرمانہ کیا گیا۔ مصروف محل اس کی ضبطی جائیداد پر مقرر
ہوا۔ ۹ لاکھ روپیہ ہوشیار پور سے نقد نکلا۔ جو ہاراجہ نے ضبط کر لیا۔ اور علاوہ اس
کے پچیس ہزار روپیہ اور جرمانہ کیا۔“ تعجب ہے کہ عمدۃ التواریخ سے جسکا مصنف
ایک مہندہ ہے۔ اور جو ہاراجہ رنجیت سنگھ کا روزنامچہ نویس تھا۔ اور جسکی تاریخ چشم دید
ہے۔ شیخ کے مظالم کشمیر کا کوئی پتہ نہیں ملتا۔ البتہ عمدۃ التواریخ اور دیگر تاریخیں معیار
خوشحال سنگھ کے مظالم ظاہر کرتی ہیں۔ اور جرمانے اور تنزل تو سکھ شاہی زمانہ میں معمولی بات تھی

ان آفتوں اور مصیبتوں سے ابھی نجات نہ ملی تھی کہ راجہ گلاب سنگھ والی جموں کے سپہ سالار اور وزیر زور آور سنگھ کے لداخ میں عجیب سیکی کی حالت میں مارے جانے کی خبر ملی۔ راجہ گلاب سنگھ نے دیوان ہری چند کو چھ ہزار جرار فوج دے کر براہ لار لداخ روانہ کیا۔ ان دنوں راجہ دھیان سنگھ اور اُس کے بھائی راجہ گلاب سنگھ کا دیار لاهور میں بڑا زور تھا۔ کیونکہ شیر سنگھ انہی کی امداد و حمایت سے تخت پر بیٹھا تھا۔ اور ان سے وہ ہمیشہ خائف رہتا تھا۔ کسی سردار یہاں تک کہ سندھانوالیوں کو بھی جوہاراجہ کے رشتہ دار تھے۔ ڈوگرہ خاندان کے سامنے سر اٹھانے کی طاقت نہ تھی۔ اس حالت میں راجہ کے کسی حکم سے شیخ کا انحراف کرنا اور پھر اُس صورت میں جبکہ راجہ کی سفارش سے شیخ کوہاراجہ کی طرف سے خوشنودی مزاج اور عطائے خلعت کا پروانہ بھی مل چکا ہو۔ اپنی بربادی و تباہی کے سامان پیدا کرنا تھا۔ اس لئے جب اس ہم کی ٹرپسنورٹ کا انتظام شیخ کے سپرد ہوا۔ تو اُس نے ذرا بھی چوں چرا نہ کی۔ اور دس ہزار آدمیوں کو بیگاریں پکڑ کر دیوان ہری چند کے ہمراہ بھیجا۔ گویا اصل فوج سے قریباً دُگنے آدمی بیگاریں پکڑے گئے جن میں بہت سے آدمی رستے ہی میں شدت بروٹ کی وجہ سے مر گئے۔ ان سب بیگاریوں کو شیخ کی طرف سے پندرہ دن کا زوراء بھی دیا گیا۔ اس بیگار سے تمام ملک میں ہل چل پڑ گئی اور لوگ سرسیمہ ہو گئے۔ کئی لوگوں کی فصلیں تباہ ہو گئیں۔ برف باری سے انہیں۔ کثرت باراں سے انہیں۔ خشک سالی سے انہیں۔ محض اس وجہ سے کہ ان کے کاٹنے والے عین اُس وقت جبکہ فصلوں کے کاٹنے کا موسم تھا۔ بیگاریں پکڑے جارہے تھے۔ اور ان کی فریاد و زاری کوئی نہیں سنتا تھا۔ دوسرے سال ۱۸۹۴ء مطابق ۱۸۹۹ء بمبئی میں راجہ گلاب سنگھ بذات خود وار کشمیر ہوا۔ نسیم باغ میں قیام کیا۔ اور ہری چند کی معاونت کے لئے اور چار ہزار سپاہی بھجوائے گئے۔ ان کی بار بڑاری کے لئے بھی چھ ہزار بیگاریں پکڑیں پکڑے گئے کشمیر کا ستیاناس ہو گیا۔ لیکن دیوان ہری چند مخالفوں پر کامیاب ہو کر اور لاسہ کی افواج کے دو سر لشکر گرفتار کر کے کشمیر لے آیا۔ راجہ گلاب سنگھ نے ان لوگوں کو معافی نامے اور ضلوع فاخرہ دیکر واپس بھیج دیا۔

اور آپ بھی جموں چلا گیا۔

اسی سال کریم خاں بنیرہ سلیمان خاں مرزبان یسین نے گلگت والوں کے جھگڑے میں ناظم کشمیر سے ملک طلب کی۔ شیخ نے تھو شاہ اور متھرا داس کو افواج خالصہ کے ساتھ کریم خاں کی معاونت پر مامور کیا۔ معمولی لڑائی کے بعد مخالف (گومر خاں) بھاگ کر پونیاں چلا گیا۔ اور کریم خاں حکومت گلگت پر تسلط ہو گیا۔ تھو شاہ تو گلگت ہی میں قلعہ دار بن کر رہ گیا اور متھرا داس واپس چلا آیا۔

چشمہ شاہی بھی اپنے بانیوں کے فراق اور ان کی یاد میں خشک ہو رہا تھا شیخ نے اس کی مرمت کی طرف بھی توجہ کی۔ چنانچہ مرمت نہایت عمدہ کرائی گئی چشمہ از سر نو چشمہ شاہی بن گیا۔ تاریخ ہوئی چشمہ شیخ جس سے معلوم ہوتا ہے کہ اس کی مرمت ۱۲۵۸ھ ہجری مطابق ۱۸۴۲ء میں ہوئی تھی۔ امیر اکبر کی طرف (جہاں اب ریز پٹنی ہے) درختوں کے جھنڈ کے جھنڈ نظر آتے تھے۔ شیخ نے اس گھنے جنگل کو کاٹ کر ایک وسیع باغ تیار کیا۔ جو شیخ باغ کے نام سے موسوم ہوا۔ اب انقلاب نے نے باغ کا نام و نشان تو مٹا دیا ہے۔ وہاں وسیع کوٹھیاں اور مکانات تیار ہو گئے ہیں۔ لیکن وہ مقام اب بھی شیخ باغ ہی کے نام سے مشہور چلا آتا ہے۔

کوہ سلیمان پر ایک تنگدل اور متعصب سادہو ریاضت آلہی کے بہانہ سے مقیم تھا۔ ۱۲۵۹ھ مطابق ۱۸۴۳ء ہجری میں علاقہ دار درستان کے چند مسلمان سیاح مندر مذکور کے دیکھنے کے لئے گئے۔ سادھو نے پیچھے پیچھے کہہ کر اندر داخل نہ ہونے دیا۔ در دو گ ان باتوں کے سننے کے عادی نہ تھے۔ وہاں ہاتھ پائی شروع ہو گئی۔ سادھو لاٹھیاں اور پتھروں سے ایسا پیٹا گیا کہ وہیں ہلاک ہو گیا۔ در دوں نے نہ صرف سادھو ہی کو جان سے مار ڈالا۔ بلکہ شولنگ کو بھی جو مندر میں رکھا ہوا تھا توڑ ڈالا۔ ہنڈوؤں کو خبر ہوئی۔ بہت شور مچا یا۔ شیخ کو بھی اس واقعہ کی اطلاع ملی۔ افسوس ظاہر کیا۔ اور ایک نیا شولنگ تیار کر کے بدستور سابق مندر میں رکھو ادیا۔ جس سے عوام ہنود کا جوش کم ہو گیا۔

۱۲۶۱ء و ۱۲۶۲ء کی بیگار کے باعث ملک میں فصلوں کا ستیاناس ہو گیا۔

تھا۔ اس لئے ماہوارہ وقت پر لاہور نہ پہنچ سکا۔ اور جب پہنچا تو ہاراجہ نے ناراضگی ظاہر کی۔ اور کہا کہ لوگ یہ سمجھتے ہیں کہ سرکار ہر وقت اور ہر لحظہ سرکار میں مصروف رہتے ہیں۔ کاروبار مملکت کا کیا خیال آتا ہوگا۔ لیکن لاہور واپس جا کر انتظام مملکت اس طریق سے ہوگا۔ کہ ایک دنیا دیکھ لی گئی تھی اسی سال اخیر ماہ پوہ میں اُفق مغرب سے ستارہ ذات الافذاب نمودار ہوا۔ جس سے کشمیر کے عام لوگوں میں سخت بے چینی پیدا ہو گئی۔ اور لوگ بالخصوص اہل نجوم اس ستارے کو کسی آفت ناگہانی کا پیش خیمہ سمجھ کر سخت متروکہ ہو گئے۔ چنانچہ ایسا ہی ہوا۔ اور اسی سال ہاراجہ شیر سنگھ فوج کے معائنہ کے وقت مقام شاہ بلاول (لاہور) اور اسکا خورد سال بیٹا شہزادہ پرتاب سنگھ تلوادان کے وقت جمعدار خوشحال سنگھ کے باغ میں ظالم اور ناخدا ترس سندھانوالیوں کے دست ستم پرور سے نہایت بیدردی اور کمال سفاکی کے ساتھ قتل کر دیئے گئے۔ ہاراجہ کے قتل کے بعد دربار لاہور میں جو زلزلہ واقعہ ہوا وہ اگلے صفحوں سے بخوبی معلوم ہو سیکے گا۔

ہاراجہ دیپ سنگھ

(ایام حکومت برائے نام ۶ سال ۱۲۱۶ء تا ۱۲۲۲ء)

از فروری ۱۲۲۲ء لغایت ۱۵ مارچ ۱۲۲۲ء یعنی جس تاریخ کو ایک عہد نامہ کی رو سے کشمیر ہاراجہ گلاب سنگھ کو تفویض کیا گیا۔

ہاراجہ شیر سنگھ کے قتل کرنے کے بعد سندھانوالیوں نے اور ان کے فریق مخالف نے دارالسلطنت میں وہ دھما چوڑی چائی۔ کہ اہل لاہور کو دلی کی لوٹ اور نادر شاہی قتل عام یاد آگیا۔ علاوہ عام آدمیوں کے سولہ آدمی تو ایسے مارے گئے۔ جن پر سلطنت کا دار و مدار تھا۔ اور جو مقربین دربار میں سے تھے مثلاً ہاراجہ۔ ولی عہد راجہ دھیان سنگھ وزیر اعظم سردار لہنا سنگھ سندھانوالی قتل شہزادہ پرتاب سنگھ ۱۵ ہاراجہ شیر سنگھ اس وقت لاہور سے باہر شکار میں مصروف تھے۔

۱۷ عمدۃ التواریخ دفتر چہارم حصہ سوم صفحہ ۷۵

دلی عہد) اجیت سنگھ سندھانوالیہ (قاتل تھاراجہ) مصر سہی رام بھائی گورکھ سنگھ
یہ وہ لوگ تھے جو سلطنت کی باگ کو جدھر چاہتے تھے لیجاتے تھے یکم اسوج
اور ۱۲ اسوج کو لاہور میں ہنگامہ محشر برپا رہا۔ فوج خالصہ نے دو ہی دن میں تمام
سرکردہ لوگوں کو خاک میں ملا دیا۔ سندھانوالیوں نے تھاراجہ کے رشتہ دار
ہو کر جس بے ایمانی اور دغا بازی سے تھاراجہ اور اس کے معصوم و خوبصورت
دلی عہد اور اسکے قابل وزیرک اور مدبر و صائب رائے وزیر کا خون کیا۔ اس
کا بدلہ دست بدست ہی ان کو مل گیا۔ اور ایسی ذلت کی موت ان کو اور ان کے
ہمراہیوں کو مارا گیا۔ کہ ان کی لاشیں کئی کئی دن تک سڑتی رہیں اور پھر گلے میں
رسیاں ڈال کر ان کو بازاروں اور کوچوں میں تشہیر اور ذلیل اور سوا کیا گیا۔ راجہ سینگھ
(راجہ دھیان سنگھ کا بیٹا) اور راجہ سوچیت سنگھ (راجہ کا بھائی) یہ دو خوش نصیب
شخص تھے۔ جو قلعہ سے غیر حاضر اور میاں میر میں مقیم ہونے کے باعث ظلم سندھانوالیوں
کے ہاتھ سے بچ رہے۔ اجیت سنگھ اور لہنا سنگھ نے ان کو پیغام تو بہت بھیجے
کہ وزیر راجہ دھیان سنگھ ایک ضروری مشورہ کے لئے قلعہ میں بلاتا ہے۔
لیکن وہ ان حکمت عملیوں سے خوب واقف تھے۔ سمجھ گئے کھیل بگڑ گیا ہے
لکھا کہ وزیر کا دستخطی رقعہ آنے پر ہم حاضر ہو جائینگے۔ اب وزیر ہو تو رقعہ لکھے۔ وہ
بچا رہا تو قلعہ میں داخل ہوتے ہی فنا ہو چکا تھا۔ اس داروگیر میں مرنے کو اکثر رستے
لیکن وزیر اور دلی عہد اور تھاراجہ کے قتل ہو جانے پر اہل لاہور نے بہت افسوس
کیا۔ اور جہاں جہاں یہ خبر پہنچی ہر ایک کی زبان سے بے ساختہ یہی نکلا۔ ع
حیف دانا مردن و افسوس ناداں رستین

الیان شہر ان دلوں میں کس قدر سہمے رہے۔ اس کا اندازہ مصنف عہد التور
کے الفاظ ذیل سے بخوبی معلوم ہو سکتا ہے۔ ”ہم کی دو کاتھاران و بقالاں و وزراء
و صرافاں ابریشم و کلابتوں و اسباب (کا کین گرفتہ بخانہ ہارفتند و آہنہاں غا
نہام و شور و ش عوام الانام بجلوہ اعلان آمد کہ شخصے بر شخصے بوقتہ دبدبن مے افتاد
۱۵ بقول بعض مورخین شراۃ بدہو متصل شامہ ریاض لاہور میں یہ چچا بھتیجا موجود تھے۔

مال و اسباب بطور حفاظت نگاہ سے داشتند و امید حیات زندگانی منقطع و منعدم ہو دے۔

آخر یہ کالی گھٹا اہل لاہور کے سر سے دوڑ ہوئی۔ سہ اسوج کی صبح کو ہمارا راجہ یعنی رنجیت سنگھ کے سب سے چھوٹے بیٹے دلیپ سنگھ کے جلوس میں تھیں اور اسن واماں کا اعلان کیا گیا۔ قلمدان دربارت راجہ ہیرا سنگھ کے سپرد ہوا۔ اور تمام کارداران ممالک محروسہ کے نام پر دوانے اور حکم احکام جاری کئے گئے۔ اور افسران افواج کو لکھا گیا کہ جس قدر مال و اسباب لوٹا گیا ہے۔ وہ سب داخل سرکار کیا جائے۔ ورنہ سخت سزا دی جائیگی۔ دلیپ سنگھ کی عمر نو سال کی تھی جب اسکو تخت پر بٹھایا گیا۔ ہمام سلطنت اس کی ماں رانی جنڈاں (اصل نام جے دیوی) اور راجہ ہیرا سنگھ کے ہاتھ میں تھی۔ سررشتہ حکومت کا شیرازہ بکھر چکا تھا۔ فوجیں آزاد اور خود سر تھیں۔ جو شخص انہیں روپیہ کالاچ اور رتی تختوٹا یا انعام و اکرام کا وعدہ دیتا تھا۔ اسی کے ساتھ ہو جاتی تھیں۔ سب سے زیادہ مصیبت یہ نازل ہو گئی کہ چچا بھتیجے یعنی راجہ ہیرا سنگھ وزیر اور راجہ سوچیت سنگھ میں بگاڑ پیدا ہو گیا۔ بھتیجے نے چچا کے انہدام کے لئے توپ خانہ اور فوجیں مامور کیں۔ طرفین سے بہت لوگ کام آئے۔ اور راجہ سوچیت سنگھ کے قتل ہونے پر میدان راجہ ہیرا سنگھ کے ہاتھ رہا۔ راجہ گلاب سنگھ جموں میں تھا۔ جب بھتیجے کی بد اعمالی و نالائقی اور بھائی کے قتل ہونے کی خبر پہنچی تو بہت افسوس کیا۔

راجہ گلاب سنگھ خود لاہور آیا۔ چچا بھتیجے میں جبر تک نزاع و فساد قائم رہا۔ دلوں کی خبر تو خدا کو معلوم ہے۔ لیکن بظاہر معاملہ رفع دفع ہو گیا۔ اور راجہ واپس جموں چلا گیا۔ راجہ ہیرا سنگھ نے پنڈت جہلا نامی ایک شخص کو دست راست بنایا تھا۔ پنڈت نے راجہ کی سخی پر رانی جنڈاں یعنی والدہ ہمارا راجہ دلیپ سنگھ کی شان میں کلمات گستاخانہ کہے۔ اور اس کے منہ پر کپے۔ اس نے فوج کے تمام افسروں اور نامی سکھ سرداروں کو بلایا اور ان کے سامنے روئی اور کہا کہ میں جموں والوں (جموں کے راجپوتوں) کی حمایت نے پنڈت جہلا کو یہاں تک آماہ کیا ہے۔ کہ اپنی اصلیت بھی وہ بھول گیا ہے۔ یہ نالائقی پنڈت نہیں جانتا کہ اپنی حیثیت سے بڑھتا۔

اور ملی نعمت سے قبل وصال کرنا پیمانہ حیات کو لیریز کرنا ہے۔ دانی کے بھائی
جواہر سنگھ کو ڈوگرہ خاندان سے خاص ضد تھی۔ اُس نے فوجوں کو انعام و اکرام
کا لالچ دیا۔ اور کہا کہ راجہ ہیر سنگھ اور پنڈت جہلا کو گرفتار کر کے ٹھکانے لگا دو۔
فوجیں خدا سے بھی چاہتی تھیں۔ غرض ۱۹ پونہ سمٹ ۱۹ بکرمی کی صبح کو جبکہ راجہ
ہیر سنگھ اور پنڈت جہلا اپنی گرفتاری اور فوج کے برضلاف ہو جانے کی خبر
سُن کر جواہرات و نقدیات اور زیورات اداکھتیوں پر لاڈ کر شہر سے باہر چاہے
تھے۔ فوجوں نے گرفتار کر لیا۔ بہت سے آدمی مارے گئے۔ پنڈت اور راجہ
ہیر سنگھ بھی داعی اہل کو لیبیک کہہ گئے۔ لاشیں ان کی لوماری دروازہ کے
باہر رختوں پر لٹکائی گئیں۔

سرسره که سروری میبداشت در سر
سراسر کشت اندر خاک یکسر

سر کوسو روی را بودشایان بیکدم آمده در خاک افتان

سررب کو سردری میکرد شاهی
بیکدم آمده اندر تنباهی

راجہ مہرا سنگھ کی ہلاکت کی خبر سنکر راجہ گلاب سنگھ پھر لاہور آیا۔ راجہ نعل

اور سردار جو اس سنگھ (جہا راجہ دیپ سنگھ کے ماموں) نے چاہا کہ شاہد بہ کے مقام پر

اس سے جنگ کیا جائے۔ حکمرانین بھی بھیج دیں۔ لیکن بعض اراکین کے تجھالے

سے اس خیال سے باز آئے۔ غرض راجہ گلاب سنگھ لاہور آیا۔ اور سرحدیں

سمت ۱۹۲۳ بکری کو خلعت وزارت سردار جواہر سنگھ کے سپرد کیا گیا۔ جواہر سنگھ ہمارا

کاموں ہونے کی وجہ سے پہلے ہی کسی کو خاطر میں نہ لایا تھا۔ اب اس کے اوپر بھی

اصل پھیلنے شروع لئے۔ شراب نوشی اور سق و جور میں ایسا عربی ہوا کہ

تک نہ بھر سکا۔ راجہ کلاب سنگھ نے مردِ احقرین کہا۔ اس سب سے دلدادہ کی اس
 نکلانہ سب سے محنت نہ کر لے، (اس سے) نصرت لیکر چوں روانہ ہو گیا۔

لکھنے اور اپنے آپ کو مخطوطہ رکھنے کے لئے رانی کے رشتہ کاروں میں سے ایک شخص کو بھیجا۔

راجہ کے بھتیختوں اور سردار جو اس سنگھ کے درمیان آئے اور اس کے قتل کر دیا

اسٹائیس جواہر سنگھ کے ساتھ ساتھ پورا ساہوکار اور جیو پور کے

بس سے وجہیں اور بھی بڑھیں کہ یہ کوسا ہی حد تک اور ابھی

راجہ کلاب سلمہ سے بیسیاں پرپی

افواج سنگھماں کا ساتھ دینے اور جو اس سنگھ کا قلع قمع کرنے کے لئے بھیجی۔ آخر اسوج سنگھ بکرمی کو باوجود رانی جنڈاں کی گریہ و زاری کے افواج نے جو اس سنگھ کا سر کاٹ لیا۔ اب چند روز تک وزارت کا عہدہ خالی رہا۔ عہدہ ہر چند بہت بڑا تھا۔ لیکن اب وزارت اور ہلاکت لازم ملزوم ہو چکی تھیں۔ اس لئے خوشی سے قبول کرنے کے لئے کوئی شخص تیار نہ تھا۔ رانی جنڈاں خود دربار میں بیٹھ کر حکم احکام جاری کرتی رہی۔ آخر جب سپاہ اور دہارانی میں صلح ہو گئی۔ اور فوج نے اقرار کر لیا۔ کہ ہم سب نابالغ تہا راجہ کی زیر فرمان رہیں گے۔ تو سردار تیج سنگھ کو خلعت سپہ سالاری اور راجہ لال سنگھ کو چھ ہزار روپیہ نقد اور خلعت وزارت عطا ہوا۔

نعل سنگھ کا چال چلن تو بڑا کھٹا ہی۔ لیکن ہندو مسلمان اور سکھ غرض سب لوگوں کی نظروں میں وہ اس لئے بھی کھٹا تھا۔ کہ رانی جنڈاں کے ساتھ جو اس کے تعلقات تھے۔ وہ دوستانہ بلکہ عاشقانہ تھے۔ اسی وزیر کے عہد میں کچھ اراکین کی خود غرضیوں اور دغا بازیوں اور زیادہ تر افواج کی بے لگامی و سرکشی کے باعث خلانت و سلطنت سکھوں کے وہ تمام عہد و پیمان جو سلطنت انگریزی کے ساتھ ۱۸۵۹ء سے وابستہ چلے آتے تھے۔ دسمبر ۱۸۵۹ء میں بالائے طاق رکھ کر آریل جے مار کی مثال چھیڑ خانی شروع کی گئی۔ جو تین لڑائیوں پر مشتمل تھی اور جن میں سے ہر ایک میں سکھوں کو شکست فاش ہوتی رہی۔ اور آخر جس کا نتیجہ یہ نکلا کہ ملک پنجاب اور سکھوں کے دیگر تمام مقبوضہ و محروسہ ملک سرکار انگریزی کے تصرف میں آ گئے

سرکار انگریزی نے بلا وجہ چھیڑ خانی کے معاوضہ میں سرکار لاہور سے ستلج بیاس کے دو سیانی پہاڑی اور غیر پہاڑی علاقوں کے علاوہ ایک کروڑ روپیہ نقد بھی بابت صدارت جنگ طلب کیا۔ چونکہ اس قدر رقم کا ادا ہونا مشکل تھا۔ اس لئے تہا راجہ دلیپ سنگھ نے ایک کروڑ روپیہ کے عوض صوبہ کشمیر و ہزارہہ تمام علاقہ کو ہستانی بطور دوام بنام کمپنی بہادر تفویض کر دیا۔

چونکہ اسی وقت صاحبان عالی شان کو روپیہ کی ضرورت تھی۔ اس لئے انہوں نے ۷۷ لاکھ روپیہ کے عوض صوبہ کشمیر کو راجہ گلاب سنگھ کے حوالہ کر کے ۱۵ مارچ

۱۸۴۶ء کو امرتسر میں اُسے ہمارا جہ کا خطاب عطا کیا۔ اور ۱۶ مارچ کو اُسی جگہ عہد نامہ لکھا گیا۔

ہمارا جہ گلاب سنگھ کو چونکہ تسخیر کشمیر میں بہت دقیق پیش آئیں۔ بلکہ قبضہ دلانے کے لئے خود لارنس صاحب کو وہاں جانا پڑا۔ اور چونکہ دوران تحقیقات میں معلوم ہوا کہ اس میں ساری شرارت راجہ لعل سنگھ وزیر کی ہے اس لئے بعد ثبوت کامل اُس کو وزارت سے معزول کر کے آگرہ اور بعد میں ڈیرہ دون بھیج دیا گیا۔

سولہویں دسمبر ۱۸۴۷ء کے عہد نامہ کے مطابق سرکار انگریزی کو سلطنت لاہور پر بہت سے اختیارات حاصل ہو گئے۔ اسی عہد نامہ کے مطابق بجائے وزارت کے کونسل کا تقرر ہوا۔ اور کونسل کو پریزیڈنٹ کے ماتحت رکھا گیا۔ انگریز فوج کے خرچ کے لئے بائیس لاکھ روپیہ سالانہ کا بوجھ دربار لاہور کے ذمہ ڈالا گیا۔ ڈیڑھ لاکھ روپیہ سالانہ ہمارا جہ کی جنداں کا وظیفہ مقرر ہو گیا۔ اور عہد نامہ کی شرطیں اُس وقت تک قابل عمل قرار پائیں۔ جب تک کہ ہمارا جہ دلیپ سنگھ کی عمر سولہ سال کی نہ ہو جائے یعنی ۱۸۵۷ء کے بعد یہ اقرار نامہ منسوخ قرار دیا گیا۔

اس عہد نامہ سے چونکہ ہمارا جہ کا عمل دخل بالکل جاتا نہ تھا۔ اس لئے وہ باطن میں انگریزوں کے خلاف سازشیں کرتی رہی۔ اور لوگوں کو ایسی باتوں پر اکساتی رہی جن سے انگریزوں کا تو کیا بگڑنا تھا۔ خود سلطنت خالصہ کی تباہی و بربادی یقینی تھی۔ چنانچہ ایسا ہی ہو کے رہا۔ آخر رانی کو قلعہ شیخوپورہ میں بند کر دیا گیا۔ لیکن وہ وہاں بھی جوڑ توڑ میں مصروف رہی۔ پھر بنارس بھیجی گئی۔ کہ شاید یاد الہی میں اس کا دل لگ جائے۔ وہاں سے ۱۸ اپریل ۱۸۵۷ء کو دو لونڈیوں کے ہمراہ بھاگ جانے کو تیار تھی۔ کہ خبر ہو گئی پھر چنار گڑھ بھیجی گئی۔ جہاں سے اُسی رات بیراگن کا بھیس بدل کر اور جواہرات بیش قیمت ہمراہ لیکر فرار ہو گئی اور ۲۱ اپریل کو بمبیاں جا پہنچی۔ وہاں دیر تک ایک ہزار روپیہ ماہوار پنشن لیتی رہتی۔ اور جب دلیپ سنگھ کو لندن لیکے۔ تو رانی بھی اپنے بیٹے کے پاس چلی گئی۔

رانی جنڈاں نیپال میں بھی بیکار نہ رہی۔ وہاں سے اُس نے نو آدمی لاہور میں بغاوت پھیلانے اور ہماراجہ دلیپ سنگھ کو بھگا لانے کے لئے روانہ کئے اور یہ سازش عین اُن دنوں اپنا ظہور دکھانے والی تھی۔ جبکہ ۱۸ نومبر ۱۸۴۹ء کو لارڈ ڈلہوزی گورنر جنرل ہندوستان لاہور داخل ہونے والے تھے۔ آخر سازش ظاہر ہو گئی اور سازش کنندہ گرفتار ہو کر کفر کردار کو پہنچے۔

ہماراجہ دلیپ سنگھ کا چار لاکھ روپیہ سالانہ وظیفہ مقرر ہوا۔ اور تجویز ہوئی کہ ڈاکٹر لوگن صاحب بمشامہ بارہ سو روپیہ ماہوار اُن کے خبر گیر معلم اور نگران مقرر ہوں۔ چنانچہ ۲۱ دسمبر ۱۸۴۹ء کو ہماراجہ دلیپ سنگھ نے اپنی ماں کی نادانیوں اپنی فوج کی خود سریوں اور اپنے سرداروں کی حماقتوں اور بے ایمانیوں کی پاداش میں سلطنت سے دست بردار ہو کر لاہور سے کوچ کیا۔ اور ۱۶ فروری ۱۸۵۰ء کو فتح گڑھ متصل فرخ آباد میں داخل ہوا تاریخ ہوئی ۷

چوں شہ پنجاب از پنجاب رفت چشمہ ساں از چشم مردم آب رفت
گفت سرور از سرور دایں سخن تو بگفت از گلشن پنجاب رفت
چند سال کے بعد گورنمنٹ برطانیہ نے ہماراجہ دلیپ سنگھ کا لندن میں بھیجا جانا مناسب سمجھا۔ چنانچہ ۱۸۵۲ء میں ڈاکٹر لوگن کے ہمراہ دلیپ سنگھ ہندوستان سے ہمیشہ کے لئے رخصت ہو گیا۔ اور وہاں عین عنفوان شباب میں اُس نے مذہب عیسوی قبول کر لیا۔ ہماراجہ کا انتقال ۱۸۹۳ء میں بمقام ایسٹن ہو گیا۔

صوبیداران کشمیر ہماراجہ دلیپ سنگھ کے عہد میں

شیخ غلام محی الدین ایک سال ۱۱۶۶ھ سنہ ۱۹۰۲ء لغایت سنہ ۱۹۰۲ء بکرمی

شیخ امام الدین ۱۱۶۶ھ سنہ ۱۸۴۶ء مطابق سنہ ۱۲۶۲ھ موافق سنہ ۱۹۰۳ء بکرمی

شیخ غلام محی الدین صاحب کشمیر

ایام حکومت ایک سال ۱۱۶۶ھ ۱۷۵۳ء اسوج سمیت ۱۹ بکرمی لغایت ۱۲۰۲ھ

مطابق ۲۶ ربيع الاول ۱۲۶۲ھ ہجری

ہمارا جہ دلپٹ سنگھ کی سلطنت اور راجہ ہیرا سنگھ کی وزارت میں محمد سب سے پہلا حکم شیخ غلام محی الدین کو ملا۔ ۱۷۵۳ء اسوج سمیت ۱۹ بکرمی کا لکھا ہوا حسب ذیل مضمون کا تھا۔ ”راجہ ہیرا سنگھ وزیر دربار لاہور کی دستار بندی کے لئے (کہو) کہ اس کے والد راجہ دھیمان سنگھ کا بوجہ ضرب شمشیر انتقال ہو چکا تھا (دو شاہی اور تحائف اور مبلغ یہ تعداد کثیر روانہ کرو“

دربار لاہور کی بہتری۔ شاہی خاندان کی خانہ جنگیوں اور فسادات اندرونی کے باعث تمام ملک میں بد امنی اور شورش پھیلی ہوئی تھی۔ اس کا اثر آخر کشمیر پر بھی ہوا۔ کوہستان کشمیر میں سلطان زبردست خاں مظفر آبادیہ نہایت زبردست تھا اس نے دربار کی برہمنی سے قایدہ اٹھانا چاہا۔ اور قسمت آزمائی کے لئے ہاتھ پاؤں ہلانے لگا۔ شیخ نے کسی ترکیب سے اس کو نظر بند کر لیا۔ اسپر سردار خجف خاں سکتہ گھوڑی اور سلطان شہیر احمد خاں کرناہ والد اور سلطان حسین خاں مظفر آبادی نے باہمی اتفاق سے سب پہاڑیوں کو جمع کیا۔ اور کشمیر میں تاخت و تاراج کرنے کیلئے باہر نکلے مخا لفین کا ہجوم اس قدر ہو گیا۔ کہ کشمیر کی موجودہ فوج انکی روک تھام کے لئے ناکافی ثابت ہوئی۔ آخر شیخ نے مکھڑ سمیت ۱۹ بکرمی میں مضمون ذیل کی ایک اطلاعی عرضی دربار لاہور کو لکھی۔ ”زمیندار نواح کشمیر میں جمع ہو کر جنگ و جدل پر آمادہ ہوئے ہیں۔ اور بعض بعض مقامات پر حملے بھی کر چکے ہیں۔ یہ ساری خرابی دربار لاہور کے ہاتھی فتنہ و فساد کے باعث ہے۔ اس لئے اگر دربار نے فوراً صلاحیت اختیار نہ کی اور کشمیر کی خرابی کا فوراً ہی تدارک نہ کیا گیا تو یہ ملک جو نہایت سرسبز اور شاداب

۱۷۵۳ھ ہمارا جہ شیر سنگھ کی وفات کے دو ہفتے کے بعد اس رئیس کو درحالیکہ وہ مسجد میں نماز پڑھ رہا تھا۔ غلام محی الدین نے دغا بازی سے گرفتار کر کے قید کر دیا۔ اور اسکی جاگیر ضبط کر لی رئیسان پنجاب اردو مولفہ سر سید علی گڑھ صفحہ ۱۶۶ مطبوعہ ۱۸۸۲ء

اور بہشت کا نمونہ ہے۔ ہاتھ سے جانا ہیگا۔ افواج سرکاری قلیل ہے۔ اور اہل کشمیر کثرت سے ہیں۔ اور جو سرکاری ملازم ہیں۔ ان پر سروسٹ اہم معاملات کا اعتبار کرنا مصلحت ملکی کے خلاف ہے۔ اس فدویت نشان کا اطلاع دینا واجب و لازم ہے۔ آئینہ اختیار خداوندانِ نعمت و حاکمانِ وقت ہے۔ ایک مراسلہ راجہ راجو کے نام بھی لکھا کہ فوراً کافی امداد کشمیر کو روانہ کریں۔

اُس وقت سلطنت پنجاب کی وزارت راجہ میرا سنگھ کے ہاتھ میں تھی۔ اُس نے بھائی رام سنگھ کی صلاح سے ناظم کشمیر کو جواب لکھا کہ فوجیں عنقریب کشمیر میں بھیجی جاتی ہیں۔ و جمعی سے کام لو اور تسلی رکھو۔

۲۴ مئی کو شیخ غلام محی الدین ناظم کشمیر کا بیٹا شیخ امام الدین معہ سردار حکم سنگھ ملوئی خلعت و انعام سے سرفراز ہو کر روانہ کشمیر ہوا۔ اُدھر راجہ راجو نے بھی اپنے بیٹے مرزا فقیر الدخاں کو ایک ہزار فوج دیکر کشمیر کی طرف روانہ کیا۔ موسم گو عین برت بادی کا تھا۔ لیکن فوجیں صحیح سلامت کشمیر پہنچ گئیں۔ مرزا نے شیخ کو کہا کہ

۱۵ سردار حکم سنگھ ملوئی سردار دھن سنگھ ملوئی کا بیٹا تھا۔ جو کشمیر کی دونوں مہموں میں ہاراجہ کی فوجوں میں نمایاں خدمات انجام دیتا تھا۔ حکم سنگھ سب سے پہلے اُس سکھ فوج کے ہمراہ پش در گیا تھا۔ جوشہ شجاع کے بیٹے تیمور شاہ کے ساتھ بھیجی گئی تھی۔ پشاور سے حکم سنگھ و نہال سنگھ کے ساتھ اُس زمانہ میں لاہور واپس آیا جب ہاراجہ نجیت سنگھ کے انتقال کی خبر پہنچی تھی۔ حکم سنگھ ۱۸۵۷ء میں ہاراجہ شیر سنگھ کے حکم سے سردار لہنا سنگھ اور کھٹک سنگھ سندھ و لوہیوں کو کٹھ سے گرفتار کر کے لاہور لایا۔ جس کے معاوضہ میں پنجاب کی جاگیر میں ۸ ہزار کا اضافہ ہوا۔ اور کشمیر کے صوبہ سے دو ہزار روپیہ سالانہ تنخواہ مقرر ہوئی۔ جب شاہ بلاول میں ہاراجہ شیر سنگھ کا قتل ہوا ہے۔ اُس موقع پر حکم سنگھ بھی موجود تھا۔ اور اُس کے شانے میں بھی زخم آیا تھا۔ جنگ سبراؤں میں جو فوری ۱۸۵۷ء میں ہوئی۔ حکم سنگھ مارا گیا۔ راجہ لعل سنگھ نے اُس کے مرنے کے بعد اُسکی ۶۷ ہزار کی جاگیر کو گھٹا کر ۲۵ ہزار روپیہ اُس کے بھتیجے سردار کپال سنگھ کے نام مقرر کیا۔ لاہور کا مشہور سردار سردار پ سنگھ ملوئی جو کٹھوں کا بڑا شوقین تھا۔ اسی کپال سنگھ کا بیٹا تھا۔

دربار لاہور کی حالت اس وقت نہایت ابتر ہے۔ اگر کشمیر میں بھی سلطنت خالصہ کو زوال پہنچا۔ تو نہاری بڑی بدنامی ہوگی۔ اس لئے صلح و ملائمت سے اگر کام نکل آئے۔ تو نہایت مناسب ہے۔ ناظم نے کہا کہ سلطان کی رانی سلطان کی آزادی کے لئے ایک لاکھ روپیہ دینی تھی۔ اب وہ مر گئی ہے۔ اور دیگر سلاطین مخالف ہو گئے ہیں۔ اس لئے خود بخود چھوڑ دینا آئین سلطنت کے خلاف ہے۔ غرض سلطان زبردست خاں پچاس ہزار کی ضمانت پر قید سے رہا ہوا۔ اس عرصہ میں لاہور سے بھی فوج آگئی تھی۔ اور مخالفین بھی سلطان زبردست خاں کے کہنے سننے سے فساد سے باز آ گئے تھے۔ رئیسان پنجاب میں ہرپیل گریفین لکھتے ہیں کہ اس سازش میں راجگلاب سنگھ والی جموں بھی شامل تھا۔ چنانچہ اصل عبارت ذیل میں درج ہے۔ "اسی عرصہ میں گلاب سنگھ اور ان کے بھتیجے ہیر سنگھ میں باہم تنازع ہوا۔ اور گلاب سنگھ نے ہرپیل سے یہ کوشش کی کہ کشمیر اور کوہستان کے لوگ میرے ساتھ متفق ہو جائیں۔ اس تدبیر میں گلاب سنگھ کچھ کچھ کامیاب ہوا اور بہر حال اُس نے رئیسان کوہستان اور مسلمانوں کو اُن کی اپنی قوت اور سکھوں کی کمزوری ایسے صریح طور پر دکھائی کہ انہوں نے سکھوں سے مقابلہ کرنے کا قطعی ارادہ کر لیا۔ چنانچہ اگست ۱۸۸۷ء میں حبیب اللہ خاں کپھلی والہ نے گھوڑی کے سکھوں کی جمعیت پر حملہ کیا۔ مگر غلام محی الدین نے فوج کی مدد کے واسطے پالنو آدمی بھیجے۔ اس جمعیت نے سرکشوں کو شکست دی اور اُن کے سردار کو قتل کیا۔ گھوڑے عرصہ کے بعد راجہ سلطان خاں گھوڑی والہ نے با اتفاق ایک سپر حبیب اللہ خاں کے اور دیگر رئیسان کوہستان کے گھوڑی پر حملہ کر کے اُس پر تصرف کر لیا اور اکتوبر میں مظفر آباد کی طرف روانہ ہو کر قلعوں پر حملہ کیا۔ غلام محی الدین نے تقریباً کل فوج سکھ جو اُس کے پاس تھی۔ مظفر آباد کے پچانے کے واسطے بھیجی۔ مگر اس فوج کو سرکشوں نے حملہ کر کے شکست دی۔ سرکشوں نے شہر کو جلا دیا اور جن سکھ قیدیوں نے مسلمان ہونے سے انکار کیا۔ اُن کو قتل کیا۔ اب راجہ زبردست خاں کا بیٹا اور راجگان دوپٹہ اور اوڑھی سرکشوں سے جائے۔ اور اُن کو ایسی طاقت حاصل ہو گئی۔ کہ انہوں نے نومبر میں بارہ مولہ پر تصرف کر لیا۔ اور پرگنہ سوپور پر جو دارالریاست کشمیر کے متصل ہے قبضہ کر لیا۔

غلام محی الدین نے اب پہلی مرتبہ دربار لاہور کو سرکشی کی اطلاع کی۔ جنرل گلاب سنگھ لہو وندہ کو جو پیشاور کی طرف جانا تھا حکم ہوا کہ اپنی فوج لے کر کشمیر کو روانہ ہو جائے۔ پونچھ اور جموں کے راہ سے بھی لکاک بھیجی گئی مگر جو فوج راجہ گلاب سنگھ نے بھیجی تھی۔ وہ برف کے بہانے سے کھوڑی دُور چل کر ٹھہر گئی۔ لیکن حقیقت میں وجہ یہ تھی کہ راجہ گلاب سنگھ دل سے مدد نہیں دینی چاہتا تھا۔ تاوقتیکہ اسکو خود کچھ فائدہ نہ حاصل ہو جائے۔ مطلب اُس کا یہ تھا کہ کاہناٹے نمک کا ٹھیکہ اُس کے پاس ہے۔ ہوا رہ پھر اُسکو مل جائے۔ اور بعض سردار مثل جتیر سنگھ اناروالہ کے جنہوں نے تنازع گذشتہ میں اُس کی جانب داری کی تھی۔ پھر مورد الطاف ہو جائیں۔

جو فوج پونچھ کے راہ سے روانہ ہوئی تھی اُس کا افسر امام الدین غلام محی الدین کا بیٹا تھا۔ یہ جوان آدمی اگرچہ ڈیرہ جات میں اُس نے تخت حکم شہزادہ نونال سنگھ کی خدمت کی تھی پہلے کبھی کسی لڑائی میں موجود نہ ہوا تھا۔ اور جنگی سیرت نہیں رکھتا تھا۔ کشمیر کی ہم میں یہ شخص اکراہ سے شامل ہوا۔ اور فقط اس اقرار پر جانیو راضی ہوا کہ کوئی فوج سکھ میرے ساتھ نہ بھیجی جائے۔ کیونکہ سکھوں کی فوج اس سبب سے کہ اُسکو بھائی گورکھ سنگھ اور مضر بی رام کا قاتل سمجھتی تھی۔ اُس سے نہایت نفرت کرتی تھی۔

اس آئندہ میں کشمیر پر سرکشوں نے ایک سرے سے دوسرے تک تاخت کی او غلام محی الدین قلعہ ہری پرست میں بند ہو گیا تھا۔ مسلمان فوج باغی ہو گئی تھی۔ راجگان کو ہستان سب ہتھیار اٹھا کر سامنے ہو گئے تھے۔ اور سکھوں کو معلوم ہوا کہ جو فتح نہایت مشکل سے ہوئی تھی دوبارہ کرنی پڑیگی۔

پہلی اور دہمتر کے یوسف زبٹوں اور کہکے مبیہ قوموں میں سرکشی مذہبی تھی۔ اور ایک آدمی پیدا ہو گیا جس نے اپنے آپ کو سید کا خلیفہ مشہور کیا اور کل مخلوق سے اپنے سید احمد جسکو شیر سنگھ اور جنرل ورتور نے ۱۸۳۱ء میں شکست دی تھی۔ اور قتل کیا تھا۔ اُس کے معتقدوں نے جو تمام ہندوستان میں کثرت سے پھیلے ہوئے ہیں۔ بیان کیا کہ سید کے بچنے کے واسطے دریا سمٹ گیا۔ اور جو اسکا۔ بقیہ حاشیہ صفحہ ۸۳ پر دیکھو

سخت مزاج نے اُس کے ساتھ ہزارہ اور کشمیر کے حصہ پر اتفاق کیا۔ آخر کار جنرل گلاب سنگھ بہو وڈیہ کے اور دیوان مولراج کی فوج مظفر آباد کو بڑھ کر گئی اور وہاں کی فوج کو بچایا بعد اُس کے یہ فوج دادی کشمیر کو بڑھی۔ اور بعد کچھ عرصت مقابلہ کے سرکشوں کو شکست ہوئی۔ راجہ زبردست خاں مظفر آباد میں پھر اپنی ریاست پر بحال کیا گیا۔ اور گردونواح کے راجہ اُس کے دیر حکم کئے گئے۔ فروری ۱۸۴۵ء میں غلام محی الدین نے سرکار انگریزی سے دار و مدار کر نیکا عزم کیا اور اپنی طرف سے اور راجہ رحیم اللہ خاں راجو روالہ کی طرف سے اطاعت سرکار انگریزی کے اختیار کر نیکا اظہار کیا۔ مگر سرکار انگریزی نے اُس کی درخواست کو منظور نہیں کیا۔

مرزا فقیر اللہ خاں براہ بارہ مولہ سلطان زبردست خاں کے ہمراہ مظفر آباد روانہ ہوا جہاں اُس کی ریاست اُس کے حوالے کی گئی۔

سردار حکم سنگھ ملوئی واپس لاہور چلا آیا۔ البتہ شیخ امام الدین باپ کی علالت کی وجہ سے کشمیر ہی رہا۔ پانچ چھ ماہ کے بعد رانی جنڈاں کا ایک حکم پہنچا کہ شیخ امام الدین کو لاہور واپس بھیجا جائے۔ لیکن بچائے اس کے کہ باپ بیٹے کو روانہ کرتا باپ خود دربار لاہور کو روانہ ہوا۔ چنانچہ شیخ غلام محی الدین ابھی رستے ہی میں تھا کہ اُس کو راجہ پیر سنگھ اور رانی جنڈاں کے بھائی جواہر سنگھ کے مارے جانے کی خبر پہنچی۔ یہ سنکر شیخ ہیرہ پور سے واپس کشمیر لوٹ آیا۔

۱۸۴۵ء مطابق ۱۲۲۲ھ ہجری میں بیضہ نے کشمیر میں دو تین ماہ تک قیامت برپا رکھی اسی سال صمد بابا ساکن چچہ بل تہمت گاؤ کشی میں مانوڑ ہوا۔ گاؤ کشی کی سزا گاؤ کش کے لئے تھی۔ لیکن سکھ بہادروں نے صمد بابا کے تمام اہل و عیال کو گائے کے خشک گوہر میں بند کر کے آگ لگا دی۔ اور اپنی شقی قلبی اور اُن حرکات ناشائستہ کا ثبوت دیا۔ جن کی بدولت وہ اپنی عظیم الشان سلطنت خفت کرتے تھے۔ انکو بھل گیا۔ اور سید بھی ظاہر ہو کر فتح کر گیا۔ سید مذکور نے فہت اخیر

پکے اور دہمتور میں مقابلہ کیا تھا۔

۱۵ دیوان مولراج ناظم سہارہ تھا اور دیوان مولراج ناظم ملتان سے یہ شخص علیحدہ تھا۔

بھی ہاتھ سے گنوا بیٹھے۔

۴۱ چیت سہ ماہ ۱۹۰۲ بکرمی مطابق ۶ ربیع الاول ۱۲۶۲ھ ہجری کو شیخ غلام محی الدین کا خاص سیرنگر میں انتقال ہو گیا۔ اور حضرت محبوب العالم سلطان العارفین شیخ حمزہ مخدوم صاحب کے پہلو میں دفن ہوا۔ تاریخ وفات۔

شیخ افضل غلام محی الدین بود بے مثل در سخاوت و داد !
گردید رود دار و نسا را سوئے عقبے جو روئے خود نہاد
ملہم غیب گفت تاریخش سپید المہدین شفیقش باد

شیخ امام الدین صوبہ کشمیر

ایام حکومت ۶ ماہ سہ ماہ ۱۹۰۲ بکرمی مطابق ۱۲۶۲ھ ہجری موافق ۱۲۸۲ھ
شیخ غلام محی الدین کے دو بیٹے تھے۔ ایک شیخ امام الدین خاں جو بڑا تھا۔
دوسرا شیخ فیروز الدین جو چھوٹا تھا۔ پنجاب اور کشمیر کی تاریخوں میں جو عہد کھان
کے متعلق ہیں۔ شیخ امام الدین کا ذکر اکثر آتا ہے۔ جب شیخ غلام محی الدین یعنی
اس کے باپ کے زمانہ میں کشمیر میں سرکشی ہوئی اور اس سرکشی کو فرو کرنے کے لئے
جو فوج دربار لاہور سے براہ پونچھ بھیجی گئی تھی۔ اس کا افسر امام الدین تھا۔

باپ کی وفات کے بعد (جسکی نسبت شبہ ہے کہ وہ زہر سے ہوئی تھی)
امام الدین کشمیر میں موجود تھا۔ حسب فرمان دربار لاہور باضابطہ طور پر مسند صدارت
پر جلوہ افروز ہوا۔

کشمیر میں ان دنوں یہ دستور تھا۔ کہ کا رخانہ دار شاہ لیا فوں کو برائے نام زر مٹنگی
دیکر ہیشہ کے لئے غلام بنا لیتے تھے۔ اجرت بھی ان غریبوں کو بہت کم ملتی تھی
اور وہ کسی دوسری جگہ کام بھی نہیں کر سکتے تھے۔ جس سے یہ فرقہ سخت لاچار
اور مجبور تھا۔ شیخ امام الدین نے ایک جرنیلی حکم جاری کر کے ان سب کو مطلق العنان
لے شیخ فیروز الدین کا انتقال ہو چکا ہے۔ اس کا بیٹا خان بہادر شیخ نصیر الدین اس وقت
لاہور میں موجود ہے۔ جس کی عمر ۱۹۱۲ء میں ۵۹ سال کی ہے۔

کر دیا۔ ان کی اجرت میں بھی سابقہ مزدوری کا چوتھائی حصہ اضافہ کر دیا اور انکو اس امر کی بھی اجازت دیدی کہ جہاں چاہیں اپنی مرضی سے (لیکن کمال دیانت کے ساتھ) کام کریں۔ اس فرقہ کو اس نے اور بھی بہت سی رعایتیں عطا کیں۔

اس کے عہد میں دربار لاہور کی انتہری ذلت کی حد سے بھی آگے نکل کر ملک اور خود دربار کے لئے وبال جان ثابت ہو رہی تھی۔ سکھوں نے سرکار انگریزی جیسی امن پسند سلطنت سے چھیڑ چھاڑ پیدا کر کے اپنی ہلاکت کے سامان آپ پیدا کر لئے تھے۔ چنانچہ ۱۰ مارچ ۱۸۱۷ء مطابق ۱۰ ماہ ربیع الاول ۱۲۶۲ھ ہجری کو دربار لاہور اور سرکار انگریزی کے درمیان ایک عہد نامہ قلمبند ہوا۔ جس کا پہلے ذکر ہو چکا ہے۔ مصارف جنگ کے ایک کروڑ روپیہ میں دربار لاہور نے علاقہ جات کو مہستان مع ملک کشمیر انگریزوں کے حوالے کر دیئے۔ انگریزوں نے حسب ضرورت پچھتر لاکھ روپے کے عوض کشمیر اور دیگر کوہستانی علاقہ مابین دیائے راوی و سندھ راجہ گلاب سنگھ والی اجموں کے ہاتھ فروخت کر دیا۔

شیخ غلام محی الدین کے انتقال کے دنوں میں خرید و فروخت کا یہ سلسلہ شروع ہوا اور شیخ امام الدین کے عہد حکومت کی ابتدا میں اس کی تکمیل ہو گئی۔ شیخ کے عہد نظامت کو ابھی صرف تین ہی مہینے گزرے تھے۔ کہ عہد نامہ کا عمل درآمد بھی شروع ہو گیا۔ یعنی یکم ماہ ۱۸ ستمبر ۱۹ یکریٰ موافق جون ۱۸۱۷ء کو کشمیر کا قبضہ لینے کے لئے راجہ گلاب سنگھ کا وزیر لکھپت رائے حدود کشمیر میں داخل ہو کر میدان مایہ سومہ میں مقیم ہو گیا۔

کشمیر کا سلطنت پنجاب سے الگ ہونا اور الگ ہو کر مہاراجہ گلاب سنگھ کو دیا جانا لاہور میں کسی کو بھی منظور نہ تھا۔ اور راجہ لعل سنگھ کو جو مہاراجہ گلاب کا ہمیشہ سے رقیب اور دشمن تھا۔ خصوصاً ناگوار تھا۔ چنانچہ راجہ مذکور نے شیخ کو لکھ بھیجا کہ مہاراجہ کا مقابلہ کرے۔ اور فوج کو حکم دیا کہ شیخ کا حکم بلا غور مانے۔ شیخ بھی اس حکم کے ماننے میں اپنا فائدہ سمجھتا تھا۔ اول تو اس کی

نظامت برقرار رہتی۔ دوم بصورت معزولی و علیحدگی جسقدر دولت اُس کے پاس تھی اُس کا لٹ جانا یقینی تھا تیسرے یہ بھی اندیشہ تھا کہ میرے صریح دشمن میرے حساب کی بھی جانچ پڑتال کراینگے۔ بعض لوگ یہ بھی خیال کرتے ہیں کہ شیخ کا ارادہ تھا کہ سرکار انگریزی کو بہت سارے دیکر بطور نائب السلطنت کشمیر میں رہنے کی اجازت لے لے۔ غرض وجوہات کچھ ہوں۔ اور اُسکی نیت خواہ کیسی ہو۔ اس میں کچھ شبہ نہیں کہ دربار لاہور نے جسقدر سخت اور تاکیدی احکام اُس کو کشمیر سے چلے آنے اور کشمیر کو خالی کرنے کے بھیجے اُس نے ان سب کو مسترد کر دیا اور کسی ایک کو بھی قابلِ وقعت نہ سمجھا۔

ہمارا جہ گلاب سنگھ نے اپنے وزیر لکھپت اور وزیر رتنو کو کشمیر کے تصرف کے لئے روانہ کیا۔ شیخ بہت حیران تھا کہ دربار تو حکم بھیجتا ہے کہ کشمیر خالی کر دو۔ اور وزیر یعنی راجہ لال سنگھ لکھتا ہے کہ پہلا حکم تفویض کشمیر کا منسوخ سمجھو۔ آخر اُس نے مرزا فقیر اللہ خاں راجوری والہ سے صلاح کی جس کو ہمارا جہ سے خاص عداوت تھی۔ اس نے کہا وزیر کا حکم قابلِ عمل ہے۔ شیخ نے کچھ تردد کیا۔ لیکن مرزا نے کہا آپ ایک دفعہ اجازت دیں۔ میں صرف اپنی ہی فوج سے مخالفت کی خبر لے لوں گا۔ شیخ نے یہ کہنا نہ لگا کر دیا۔ کہ جب تک لاہور سے کوئی اور پختہ خبر نہ آجائے۔ تاہل کرنا چاہئے۔ لیکن رات کو ڈوگرہ فوج اور کشمیری فوج کے ایک روہیلے سپاہی میں کسی بات پر تکرار ہو گئی۔ ڈوگرہ نے روہیلہ کا کام تمام کر دیا۔ بس اتنی سی بات پر طرفین میں معرکہ کا رزار گرم ہو گیا۔ رات بھر لڑائی جاری رہی ۱۲ لیان شہر جو اس جنگ سے بالکل بے خبر تھے دفعۃً توپ و تفنگ کی آواز سن کر جو اس باختہ ہو گئے۔ وزیر رتنو قلعہ ہری پربت میں بھاگ آیا۔ اور وزیر لکھپت میدان جنگ میں کام آگیا۔ ڈوگرہ فوج کے چار ہزار آدمی جان بچا کر تخت سلیمان کی پہاڑی پر بھجے گئے۔ جب دن نکلا تو شیخ امام الدین خاں بہ سواری فیل شہر سے باہر نکلا اور تخت سلیمان کی طرف آیا۔ مرزا فقیر اللہ خاں کی سرکردگی میں پانچ سو جوان پہاڑی پر بھجے گئے۔ ڈوگرہ فوج نے امان چاہی جو ان کے ہتھیار ڈال دینے پر دیدی گئی۔

ہمارا جہ گلاب سنگھ نے سرکار انگریزی کو ان تمام حالات سے اطلاع دی۔ جب انگریزوں نے دیکھا کہ امام الدین کشمیر کو خالی نہیں کرتا اور گلاب سنگھ کی فوج سے اُس کا فتح ہونا غیر ممکن ہے۔ تو کرنیل لارنس صاحب ریزیڈنٹ اور لفٹننٹ ایڈورڈ صاحب کمان انسر فوج انگلشیہ انگریزی فوج لیکر روانہ ہوئے اور کچھ سنگھ فوج سردار تیج سنگھ کے ماتحت بھی بھیجی گئی۔ اور ان سب کے ہمراہ ہمارا جہ گلاب سنگھ اور اُس کی اپنی فوج بھی تھی۔

جب شیخ امام الدین کو اس لاؤ لشکر کا حال معلوم ہوا اور یہ بھی سنا کہ مرزا فقیر خاں نے (جو راجوری چلا گیا تھا) اطاعت قبول کر لی ہے۔ اور راجو کو خالی کر رہا ہے۔ تو وہ سخت گھبرایا۔ اور لارنس صاحب کے حضور میں آنے کے لئے

کشمیر سے روانہ ہوا۔ اور لکھا ”اگر صاحبان عالی شان ازراہ عنایات فراوان تفصیر بندہ محاف فرمائید چھٹی معافی تفصیر حاصل شود حاضرے باتم“ علیحدہ کے مضمون سے آگاہی حاصل کرنے اور شیخ کے روانہ ہونے کی خبر سنگھ مقام تھتہ سے (جہاں یہ سب لوگ مقیم تھے) لفٹنٹ ایڈورڈ صاحب استقبال کیلئے روانہ ہوئے۔ اور اکبر علیہ السلام کو بہرام گلہیں دونوں کی ملاقات ہوئی اور یکم نومبر کو لفٹنٹ ایڈورڈ ناظم کشمیر کو ہمراہ لیکر مقام تھتہ میں گئے۔

جب شیخ سے جواب طلب ہوا کہ اُس نے کیوں ہمارا جہ گلاب سنگھ کی فوج کے افسروں کو کشمیر پر قبضہ نہیں ہونے دیا۔ تو اُس نے کہا کہ میں چونکہ سرکار لاہور کا ملازم تھا۔ اور راجہ حل سنگھ وزیر سلطنت تھا۔ اس لئے میں نے اگر قبضہ نہیں دیا تو اُن کے لکھنے کے مطابق اور اگر لڑا ہوں تو اُن کے حکم کی تعمیل میں۔ یہ بات مشہور تھی کہ راجہ حل سنگھ اور ہمارا جہ گلاب سنگھ میں سخت عداوت ہے۔ لیکن یہ بات کسی کے وہم و گمان میں بھی نہ آ سکتی تھی۔ کہ راجہ حل سنگھ ایسی حماقت کریگا۔ کہ ایسے بغاوت آمیز کاغذ پر اپنے دستخط کرنے جس کی سزا پھانسی سے کم نہ تھی۔

۲۴ دسمبر کو پیشگاہ جناب گورنر جنرل بہادر سے شیخ امام الدین کے متعلق مضمون

ذیل کا ایک اشتہار جاری ہوا۔
”معلوم ہو کہ شیخ امام الدین صوبہ دار کشمیر آمادہ کارزار ہو کر ہمارا جہ گلاب سنگھ کو

صوبہ کشمیر کا دخل نہیں دیتا۔ بناء علیہ دربار لاہور کو سرکار ابد پائدار انگریزی سے
 بنا کید لکھا گیا۔ کہ بائفا شرائط صلح نامہ مرقومہ ۹ مارچ ۱۸۴۷ء کے دخل ہمارا
 محتشم الیہ کا کہ نائب سرکار انگریزی ہے۔ اور صوبہ مذکور کے جس طرح بنے دلاؤ
 اس اشتہار اور سرکار انگریزی کے رعب داب کا شیخ پر ہیبت اثر ہوا۔ چنانچہ اس نے کہا کہ راجہ
 لال سنگھ کی دستخطی تحریریں میرے پاس موجود ہیں۔
 میں بالکل بے قصور ہوں۔ آخر کرنل لارنس
 صاحب معہ راجہ گلاب سنگھ
 تھنہ سے روانہ ہو کر ۶ کاتک ستمبر ۱۹۰۳ء بکرمی کو کشمیر میں داخل ہوئے۔ اور فوج
 معہ افسروں اور شیخ امام الدین کے بجانب لاہور روانہ ہوئی۔ لاہور پہنچ کر جب
 مقدمہ کی باضابطہ تحقیقات ہوئی۔ تو شیخ امام الدین نے راجہ لال سنگھ وزیر
 سلطنت کے سامنے اس کے تین دستخطی خط سرفریڈرک کرے بارنٹ
 قائم مقام ریزیڈنٹ لاہور کی خدمت میں پیش کر دیئے۔ جن کا مضمون یہ تھا
 ”چونکہ تم ملکوار قدیم اس سرکار کے ہو۔ لہذا چاہئے کہ کشمیر کو ہرگز خالی نہ کرو۔ اور
 اگر اس امر میں تمہاری جان بھی جاتی رہے۔ تو عین سعادت سمجھو“ غرض
 کرے صاحب کی تجویز اور سب سرداروں کی تائید و صلاح سے
 راجہ لال سنگھ عہدہ وزارت سے معذور کر کے آگرہ اور بعد ازاں
 ڈیرہ دون بھیجے گئے۔

شیخ امام الدین کا قصور معاف کیا گیا۔ اور اس کی جائیداد جولاہور میں تھی۔
 اور ضبط کی گئی تھی۔ واکڈار کی گئی۔ ۱۸۴۹ء میں ملتان کی خدمات کے صلہ میں
 اس کو نوابی کا خطاب ملا اور ۸۲۰۰ روپیہ سالانہ کی جاگیر کے علاوہ ۱۱۶۰ روپیہ
 سالانہ کی اس کو پنشن ملی۔ شیخ کا مارچ ۱۸۵۹ء میں بعمر چالیس سال انتقال ہو گیا
 اس کا ایک بیٹا شیخ غلام محبوب سجانی تھا۔ جس کو گورنمنٹ پنجاب نے نواب
 کے خطاب سے ممتاز کیا تھا۔ نواب غلام محبوب سجانی کا دسمبر ۱۹۰۲ء میں بمقام
 دہلی انتقال ہو گیا۔ جہاں وہ دربار شاہی میں (بعہد لارڈ کرزن) شاہی مہمان ہو کر
 گئے تھے۔ نواب غلام محبوب سجانی لاولد اور فارسی زبان کے اعلیٰ شاعر تھے۔

شیخ امام الدین نے چھ ماہ تک کشمیر میں حکومت کی۔ اس کی معزولی کے بعد وہ لاہور کا بھی ہمیشہ کے لئے خاتمہ ہو گیا۔ یعنی نہ وہ دربار رہا جس میں رہتا تھا اور اس کے جانشین مسند نشین ہوا کرتے تھے۔ نہ وہ اراکین رہے۔ جو باہمی خود غرضیوں اور ذاتی کاوشوں کی وجہ سے ایک دوسرے کے درپے تخریب رہ کر پنج سلطنت کو اکھاڑ رہے تھے۔ نہ وہ فوجیں رہیں جنہوں نے اپنی سرکشی و خود راہی سے نہ صرف سلطنت کو بلکہ ایک قوم کی قوم کو مورد طعن و تشنیع بنا دیا تھا۔ رہا تو کیا رہا۔ ایک نام الہ کا جو ہمیشہ سے ہے اور جو ہمیشہ رہیگا۔ الہ بس باقی ہو س!۔

مشائخ و علماء و سادات کشمیر

جوہار اچہ رنجیت سنگھ کے عہد ۱۲۳۲ھ ہجری مطابق ۱۸۱۹ء سے لیکر جوہار اچہ دلیپ سنگھ کے عہد ۱۲۴۲ھ مطابق ۱۸۲۷ھ ہجری تک کشمیر حجت نظیر میں گزرے حاجی عتیق اللہ اندرابی کے خلف ثانی تھے۔ باپ میر کمال الدین اندرابی کی شہادت کے وقت بارہ سال کی عمر تھی ملا عبد الستار سے معنوی فیوض حاصل کئے۔ شیخ عبد الوہاب نوری کہ فائض النور تھے۔ اُن سے ارادت و عقیدت تھی۔ انہوں نے طریقہ قادریہ و کبردیہ و چشتیہ کا خلعت خلافت و ارشاد عطا کیا۔ آپ صاحب وجد تھے۔ اور تال سے حال کو پسند کرتے تھے۔ ۵ ذیقعد ۱۲۳۵ھ ہجری کو انتقال کیا۔ تاریخ ہوئی ۱۱ اکمل شیخاں کمال الدین بگفت۔

سید محمد ابراہیم حاجی عتیق اللہ کے فرزند سوم اور میر کمال الدین کے بھائی تھے۔ کلام اللہ کے عاشق اور حافظ تھے۔ اور رات دن درود و وظائف میں مشغول رہتے تھے سرینگر کے محلہ ملاڑ میں قیام تھا۔ مگر باپ کی شہادت کے بعد پدر رضاعی ان کو لولاب میں لے گیا۔ وہاں بابا داؤد نروری نے خانہ داماد بنا لیا۔ اور کانٹھ پورہ میں لے گیا۔ منظر آباد کے میاں گل محمد کنگال کے مریدوں میں تھے۔ اور قادریہ چشتیہ نقشبندیہ طریقوں کے سلسلہ کی اجازت ان کو حاصل تھی۔ سرحدی قعد ۱۲۳۵ھ ہجری کو موضع کانٹھ پورہ علاقہ لولاب میں وفات پا گئے۔ تاریخ ہوئی ۵

چول رونیہ پاکشید آمد ہند جاے ابراہیم گلزار بہشت
میر نجم الدین منصفی کے بیٹے اور جد بزرگوار میر عبد اللہ کے مرید
میر بہاء الدین تھے۔ شاہ عبد الرحمان قلندر اور میر کمال اندرابی سے بھی فیض حاصل کیا تھا۔ بہت بڑے صاحب دل بزرگ تھے۔ ۱۲۴۲ھ ہجری میں انتقال کیا۔ اور مقبرہ آبائی میں مدفون ہوئے۔

سید خواجہ شاہ نیاز نقشبندیؒ زیادہ مشہور تھے۔ خواجہ شاہ صاحب کے نام سے

اپنے باپ حضرت سید ابراہیم شیخ کمان کے خلیفے اور خواجہ کمال الدین شہید کے داماد تھے۔ چونکہ قابل اور اہل دل باپ کے بیٹے تھے۔ اس لئے باپ نے بیٹے کو بھی تحصیل علوم صوری کے بعد علوم باطنی کی طرف توجہ دلائی اور بیٹا اس علم میں بھی ایسا مشہور آفاق ہوا کہ باپ کا نام روشن کر گیا۔ فقیر بھی تھے اور غنی بھی تھے دولت و فقر کی دونوں نعمتوں کے بادشاہ تھے۔ اس لئے جو دوسخا اور ثروت و احتشام میں بھی مشہور نام ہوئے۔ میاں محمد امین کے نمبرہ میاں ضیاء الدین سے بھی فیض باطنی حاصل کیا۔ کشمیر سے بخارا تشریف لے گئے۔ وہاں چراغ معرفت کو وہ روشنی دی کہ تمام ملک پروانہ وار ان پر گرنے لگا۔ پھر کشمیر میں آئے اور مولوی شیخ عبدالنبی مرجانپوری سے کہ محدث زمانہ تھے۔ سند حدیث حاصل کی اور طریقہ نقشبندیہ کو پسند کیا۔ خلق اللہ کو اپنے علم ظاہری و باطنی سے مستفیض کرنے لگے۔ داد و دہش بھی وہ کی کہ اکثر علما و مشائخ ان کے دامن دولت سے وابستہ رہتے تھے۔ شیخ عبدالنبی مرجان پوری کہ فن حدیث میں شاہ صاحب کے استاد تھے۔ اور شیخ محمد نعیم تارہ بلی سفوح میں شاہ صاحب کے ساتھ رہتے تھے تین چار دفعہ ترکستان گئے۔ اور جب گئے باوجود کمال جاہ و حشم نعمت فقر و معرفت ہاتھ سے نہ دی۔ ۱۸۲۳ء میں کرنیل ولیم مور کرافٹ براہ کشمیر سیاحت ترکستان کے بہانے وہاں کے ملکی حالات کی تحقیق کے لئے روانہ ہوئے تھے۔ اتنا شے راہ میں گرفتار ہو گئے۔ خواجہ سلیم اللہ خاں میرمنشی کہ حضور کے مریدان خاص میں سے تھا۔ آپ سے سفارشی ہوا۔ آخر آپ کی توجہ و سفارش سے کرنیل صاحب کو مخالفوں کے ہاتھ سے نجات ملی۔ جب ولیم مور کرافٹ لاہور پہنچے تو انہوں نے ہمارا حجب رنجیت سنگھ کے حضور میں بالفاظ ذیل خواجہ کی بزرگی کی اطلاع کی۔ خواجہ شاہ نیاز نہایت شریف اور خدا یاد آدمی ہے۔ اسکی خوبی و برتری میں کوئی شک نہیں وہ مسلمانوں میں بہت مقبول ہے۔ اور دور دور تک مشہور ہے۔ کثیر سے علماء و

لوگ اُن کے سامنے کھڑے رہتے ہیں۔ اور انہیں بیٹھتے جب تک خواجہ بیٹھنے کی اجازت نہیں دیتے۔ اگر سرکار لاہور ایسے جلیل القدر اور فیر دوست آدمی سے مہربانی اور شفقت کا برکتوں سکھے۔ تو اُس ملک کے مسلمانوں میں جس کی تعداد بہت زیادہ ہے۔ نہایت نیک نامی حاصل ہو۔ اگر ایسا شخص سرکار انگریزی کے علاقہ میں ہو تو اُس کی قدر و عورت میں کوئی دقیقہ باقی نہ رکھا جائے۔ خواجہ کا وجود نعمت غیر مترقبہ ہے۔ اور اس نعمت کی قدر کرنا ہزار ملک کے فتح کرنے سے بھی بہتر ہے۔ ع از ہزاراں کعبہ یکدل بہتر است کمریل ولیم مور کر افٹ نے یہ بھی اشارہ کیا کہ وہ جاگیریں جو عہد چغتائی و افغانہ سے واگذار چلی آتی تھیں اور اب ضبط ہیں۔ ان سب کو واگذار کیا جائے۔ اس طریق سے رعایا کے بہت بڑے حصہ کا دل قابو میں رہیگا۔ ہمارا جہ نے اور تو کچھ نہ کیا۔ صرف پانچ گاؤں (موضع بریں۔ کد روج۔ دایلو صفا نگری۔ بابا پورہ) خواجہ کو بطور جاگیر دیئے۔ خواجہ صرف فقیر اور میر ہی نہیں تھے۔ بلکہ مصنف اور شاعر بھی تھے۔ اور خط نستعلیق میں ضرب المثل تھے۔ چائے نامہ جو تصوف کی ایک عمدہ کتاب ہے آپ کی تصنیفات سے ہے۔ ایک دیوان غزلیات و اشعار کا آپ سے یادگار ہے۔ لکھا ہے۔ کہ جب سکھوں نے کشمیر میں مظالم اختیار کئے تو آپ افغانستان کی طرف چلے گئے۔ کابل میں کچھ عرصہ قیام فرمایا تھا کہ ۱۲۶۵ھ میں ہجری میں وہیں جاں بحق تسلیم ہوئے۔ خیر البرار تاریخ وفات ہے۔

خواجہ محمد شاہ نقشبندی اور سید اصغر شاہ قادری کے داماد تھے

علم معنوی اپنے باپ سے حاصل کیا۔ باپ کی طرح صاحب بذل و عطا تھے۔ اکثر فقر اور مجازیب کی پرورش فرماتے تھے۔ حکام ان کی عورت کرتے تھے۔ اور آپ علما و مشائخ کے اعزاز و اکرام میں اپنی سعادت سمجھا کرتے تھے۔ ہمیشہ با وضو رہتے اور جب دنیا داری کی باتیں کیا کرتے تو بعد اختتام کلام نئے سرے سے وضو فرمایا کرتے تھے۔ بڑے بڑے علما و مشائخ آپ سے فیض یاب ہوئے۔ دنیاوی لحاظ سے بھی کیونکہ آپ صاحب ثروت اور دل کے سخی تھے اور

دینی لحاظ سے بھی کیونکہ آپ کو علم باطنی و ظاہری میں کمال حاصل تھا۔ آخر عمر میں سیر پنجاب کے لئے لاہور آئے اور وہیں ۸ جمادی الثانی ۱۰۷۲ھ ہجری کو انتقال فرمایا۔ بارگاہ حضرت شاہ محمد غوث قادری الہیوں (دہلی دروازہ) میں مدفون ہوئے تاریخ ہوئی ۵

جبریل خردوئی وفاتش چہ خوش آورد فردوس بریں است وطن گاہ محمد بابا با فضل زونمیری کی اولاد سے تھے اور اپنے جد امجد خواجہ مسعود سے مستفید ہوئے تھے۔ خواجہ مسعود کی وفات کے بعد شیخ محمد اشرف فتح کدلی کی طرف رجوع کیا۔ ان کی تعلیم و تربیت نے مرد کامل اور شیخ اکمل بنا دیا۔ ۸ اردو الحجہ ۱۰۳۵ھ ہجری میں عہد ہمارا رحلت سنگھ انتقال کیا۔ اور محلہ زونمیری میں دفن ہوئے۔

شیخ میر محمد منور حلی شاہ فرح الدین متو المعروف بہ فاروق قلندر ان کی بزرگی اور پرہیزگاری بہت مشہور ہے۔ ۸ ربیع الاول ۱۰۳۸ھ کو عہد ہمارا رحلت سنگھ انتقال کیا۔ اور اپنے مرشد کے مقبرہ میں دفن ہوئے۔ حضرت فاروق قلندر کے بہت مرید تھے اور عموماً ہر شیخ فاروق نام و طریقہ میں کسی نہ کسی مرید کو دخل تھا۔ شیخ فاروق جو اپنے مرشد کے ہمنام بھی تھے۔ صاحب وجد و حال تھے۔ ان کی ساری عمر قصص و سماع اور سرود میں بسر ہو گئی۔ وہ عجیب حالت میں رہا کرتے تھے۔ اور کسی کو ان کے سامنے بولنے کی تاب نہ تھی۔

ان کا دوسرا نام اچن شاہ تھا۔ یہ بھی قلندری مریدوں میں تھے۔ ان کی بھی ساری عمر وجد و حال میں بسر ہو گئی۔ جس قدر نیا زان کو آتی تھی اپنے سامنے لٹا دیتے تھے۔ ان کا مزار موضع گاڈرہ پرگنہ محل میں ہے۔

ہست لوگوں نے ان سے فیض پایا۔

شیخ محمد علی شویہاں شیعہ اسلام آباد میں رہتے تھے تحصیل کمالات علمی کے بعد
شیخ محمد علی شیعہ اشرف کی خدمت میں زانوئے ادب نہ کیا اور ریاضت و
مجاہدہ میں کمال حاصل کر کے خلق اللہ کو فائدہ عظیم پہنچایا۔ دین نگ مرشد کی
خدمت میں رہے۔ پھر وطن کو مراجعت کی۔ جہاں کھنڈ سے عرصہ کے بعد
رحلت فرمائی۔

شیخ محمد شریف کی اولاد سے تھے۔
مخدوم بہاء الدین صفی پوری

تھے۔ ابتدا ہی سے درود و وظائف کا شوق تھا کہتے ہیں کہ جس غرض کے لئے وظیفہ
پڑھتے تھے۔ اللہ تعالیٰ وہ غرض فوراً پوری کر دیتا تھا۔ دست ارادت شیخ
محمد اشرف کے آگے پھیلا دیا۔ ریاضت و عبادت میں شائق محنت کی حضرت
شیخ کے بعض اصحاب سے بھی مستفیض ہوئے۔ عمر کا بڑا حصہ موضع صفی پور
میں جھیل بالنس بل کے کنارے بسر کیا۔ اور وہیں لوگ حاضر ہوتے رہے نقل ہے
کہ سید میر عبد الرشید سیفی نے مخدوم صاحب کو دعائے سیفی کے پڑھانے
کا وعدہ کیا تھا۔ مخدوم صاحب ان کے گاؤں میں پہنچے۔ وہاں معلوم ہوا کہ
سید صاحب کا انتقال ہو چکا ہے۔ بہت افسوس کیا ان کے مزار پر گئے۔
فاتحہ پڑھی اور کہا ”یکھا شیخ الکریم اذا وعدہ وفا“ نہ آئی کہ دعائے سیفی پڑھا کرو
اور اس کے پڑھنے کے ادا و اشعارات بھی بزور روحانیت بتائے گئے۔
شاہ فضل الدنوری کے مریدوں اور شیخ عبد الوہاب

درویش نور الدین نوری کے صحبت یافتوں میں تھے۔ شاہ نظام الدین

قلندر مجذوب بھی ان پر نظر عنایت رکھا کرتے تھے۔ انہوں نے اپنی ساری عمر

زندانہ طریق میں بسر کی۔ روشن ضمیر اور صاحب تاثیر تھے۔ اور مصنفان

اسلام ہجری کو انتقال کیا۔ اور دیگر کے محلہ اسبہ پورہ جو حسن آباد میں مدفون ہوئے

شیخ محمد اشرف کے ملنے والوں بلکہ ان کے رفقا سے تھے

خواجہ خلیل الرحمن
اشغال ظاہری کے ذریعے پیٹ پالتے تھے لیکن شغل

باطن میں کوئی فتور اور نسبت معنوی کو کوئی ضعف نہ آتے دیتے تھے۔ ساری عمر اوار و نواہی کے پابند رہے۔ دنیا بھی رکھی اور دین بھی ہاتھ سے نہ جاتے دیا۔ اور یہی اسلامی تصوف ہے ۲۵ جمادی الثانی ۱۲۲۲ھ ہجری میں یہ مصدر حالات عجیبہ وفات پا گئے۔

ملک حمیل آپ شوپیاں کے قبیلہ ملکان کے ایک معزز گھرانے کے فرد تھے۔ صاحب علم و فضل تھے۔ حالات عجیب ان سے ظاہر ہوتے تھے۔ لیکن سبب یقین کو چھوڑ کر رندانہ طریق اختیار کیا۔ ۱۲۲۲ھ ہجری میں جبکہ حضرت شیخ بہاء الدین گنج بخش کا عرس تھا آپ نے وفات پائی۔ کہتے ہیں کہ یوم وفات سے تین ماہ پیشتر اپنے مرنے کی خبر دی تھی۔

شیخ محمد اکبر ہادی شیخ محمود کے بیٹے اور علامہ متقی شیخ رحمت اللہ کے پوتے اور میر عبد السلام اندرابی کے نواسے تھے۔ ۱۲۵۳ھ ہجری میں پیدا ہوئے۔ شیخ اکبر ہادی تاریخ ولادت ہے علم معقول و منقول اپنے دادا شیخ رحمت اللہ اور علم فرائد اپنے خسر خواجہ اسحق دندرو سے حاصل کیا۔ شیخ محمد اشرف فتح گدلی کی خدمت میں بھی گئے۔ اور ان سے بھی فیوضات باطنی حاصل کئے۔ شیخ ان کے کمالات سے یہاں تک خوش ہوئے کہ درجہ محبوبیت ان کو عطا کیا۔ ۱۲۴۳ھ ہجری کو وبائے عام میں مبتلا ہو کر انتقال فرمایا۔

قاضی جمال الدین عابدی آپ کا نام اخون جمال بھی تھا۔ صاحب علوم ملا قوام الدین مفتی سے صوری و معنوی فیوضات حاصل کئے۔ پھر شاہ فضل اللہ نوری سے بیعت کی۔ درس و تدریس کو شغل عظیم جانا۔ صاحب تصنیف و تالیف بھی تھے جمیل تخلص تھا۔ آپ کی شاعری نعت رسول اور منقبت بزرگان اسلام پر مشتمل تھی ۱۲۷۲ھ شعبان ۱۲۷۲ھ ہجری کو انتقال کیا۔

شیخ محی الدین پاندانی شیخ عبدالوہاب نوری کے مرید اور خلیفہ تھے۔ آپ کے ذمے دو خدمتیں تھیں۔ ایک یہ کہ موسم سرما

میں شیخ کے حمام کو گرم کیا کرتے تھے۔ اور دوسرے یہ کہ رات کو جب شیخ نوری
بستر استراحت پر آرام فرماتے تھے۔ تو شیخ محی الدین اُن کے پائے مبارک
کی مالش کیا کرتے تھے اس خدمت کے معاوضہ میں ان کو وہ نعمتیں نصیب
ہوئیں کہ دیکھنے والے حیران تھے۔ شیخ نوری کے انتقال کے بعد شیخ محی الدین
خواجہ قائم تپلو کی خدمت میں گئے جو میرزا اکمل الدین خاں بدخشی کے خلیفہ تھے۔
اُن کی صحبت سے درجہ تکمیل کو پہنچ گئے۔ ذوق و شوق میں کمال حاصل کیا خوارق
عادات اور حالات غریبہ بہت ظاہر ہوتے رہے۔ اکثر لوگوں کو آپ کی ذات
سے فوائد کثیر حاصل ہوئے۔ ۱۶۷۱ شوال ۱۱۲۲ھ ہجری کو رحلت کر گئے۔ محلہ
پاندان میں دفن ہوئے۔ تاریخ ہوئی عی شعی الدین کامل شیخ اکمل

شیخ محمد تقیم تارہ بلی
شیخ محمد تقیم عارف کے بیٹے تھے۔ علوم ظاہری کی
کے عقیدہ مندوں میں داخل ہوئے۔ اور طریقت و معرفت کے آداب حاصل کئے۔
خواجہ کے انتقال کے بعد اپنے چچا شیخ اکبر بادی تارہ بلی کی راہنمائی سے منازل سلوک
طے کیں آخر درجہ تکمیل حاصل کیا اپنے مرشد خواجہ شیخ کمان کے بیٹے خواجہ شاہ نیاز
نقشبندی سے مراسم دوستانہ تا دم تربیت قائم رکھے بلکہ سفر ترکستان میں
بھی اُن کے ساتھ گئے۔ اپنے چچا اور خسر شیخ محمد اکبر بادی کے انتقال کے بعد
اُن کے جانشین قرار پائے۔ ۱۱۷۲ رمضان ۱۱۲۲ھ ہجری کو انتقال کیا۔ اور مزار
حضرت گنج بخش میں مدفون ہوئے۔

ملا بہاء الدین متو
شاہ عنایت الدین کے مریدوں میں تھے۔ اپنی ساری
عمر تجرید اور صلاحیت و تقویٰ میں بسر کر دی۔ شعر
بہائیت اچھے کہتے تھے۔ ریشی نامہ اور دیگر بہت سی کتابیں آپ سے یادگار ہیں
۱۱۷۲ھ ہجری میں آپ کا انتقال ہو گیا۔ محلہ پوان مسجد میں دفن کر گئے۔
ارباب صفا سے تھے۔ ان کا درع و تقویٰ مشہور
شہاب شاہ قلندر ہے۔ ریاضت و عبادت میں ہمہ وقت مصروف
رہتے تھے۔ کسی کے کہنے سننے سے آپ کی بجا وجہ نے آپ پر تہمت لگائی۔

آپ نے عضو مخصوص ہی کاٹ دیا۔ اور دنیا کو ترک کر کے جنگل کو بھل گئے۔ اور فلسفہ سی وضع اختیار کر لی۔ سوز و گداز آپ سے بہت ظاہر ہوتا تھا۔ آپ نے اپنی داڑھی بھی منڈوا دی۔ موضع بند پورہ کو ٹی ہامہ میں آپ کا مزار ہے۔

شاہ اسد اللہ شاہ فضل اللہ نوری کے فرزند اور خلیفہ تھے۔ باپ سے تاج ارشاد حاصل کیا۔ اور لوگوں کو فیض پہنچانے میں مصروف ہوئے شریعت سے سرمو اخراج نہ کرتے تھے۔ جو ملنے آتا تھا کمال تواضع اور خلق محمدی کا اظہار کرتے تھے۔ آپ کی موت کا واقعہ بھی عجیب ہے۔ یعنی آپ ۲۵ رمضان ۱۲۵۸ھ کو نماز ظہر پڑھ رہے تھے۔ اور سر بسجود تھے۔ کہ اسی حالت میں پیام اجل آپہنچا۔ علوم ظاہری و باطنی میں صاحب کمال تھے۔

حاجی نظام الدین قورہی زیارت حرمین شریفین سے بھی مشرف

تھے اور اسی سفر میں مشائخ کرام کی صحبت سے بھی سعادت حاصل کی تھی۔ دہلی میں شاہ عبد العزیز محدث دہلوی سے بھی ملے۔ اور کسب علوم کیا جب کشمیر میں واپس آئے تو ایسے خانہ نشین ہوئے کہ ایک دفعہ ان کے بیٹے کا انتقال ہو گیا اُس کو دفن کرنے کے لئے بھی گھر سے باہر نہ نکلے۔ یہاں تک کہ فرشتہ اجل نے

جب پیام موت دیا تو یار و احباب اور خویش و اقارب چارپائی پر اٹھا کر باہر لائے۔ اور دفن کیا۔ تنہائی میں۔ ورد و طائف کیا کرتے تھے۔ یا قرآن شریف لکھ کر وقف کر دیا کرتے تھے۔ نصوص میں ایک کتاب بنام ملہات لکھی جو نہایت مستند مانی جاتی ہے۔ آپ کا انتقال ۲۹ ذی الحجہ ۱۲۵۸ھ ہجری کو شیخ غلام محی الدین ناظم کشمیر کے زمانہ میں ہوا تھا۔

شیخ احمد تارہ بلی ان کا انتقال ہمارا جگہ کلاب سنگھ فرمانروائے جموں و کشمیر کے عہد میں ہوا ہے۔ اس لئے ان کا ذکر یہاں بے محل

تھا۔ لیکن شیخ غلام محی الدین ناظم کشمیر کے حالات میں ایک دو جگہ ان کا نام چونکہ لکھا گیا ہے۔ اس لئے ان کی مختصر سی کیفیت اس ضمیمہ میں بھی لکھی جاتی ہے۔

شیخ احمد محلہ تارہ بلی سر بگڑ کے رہنے والے تھے باپ کا نام شیخ محمد نعیم تھا فاضل جمال الدین عالم کیسی کے شاگرد تھے۔ شیخ عباد اللہ قاری سے علم قراءت

حاصل کیا۔ پھر شیخ محمد اکبر ہادی کی خدمت میں گئے۔ اُن کی نظر فیض اثر سے درجہ ارشاد تک پہنچے۔ پانچوں سلسلوں میں آپکو دقل نقا۔ شیخ اکبر ہادی کی وفات کے بعد اُن کے جانشین ہوئے۔ آپ کے علم و فضل کی شہرت دُور دُور تک پھیل چکی تھی۔ یہاں تک کہ خراسان۔ ترکستان۔ ہندوستان اور اطراف و اکناف سے لوگ شرف ملاقات اور حصول برکات کے لئے آتے تھے۔ سائلوں کی حاجت روائی۔ تشنگان علم کی پیاس بجھانے کا آپ کو خاص شوق تھا۔ ایک شخص نے پنڈت راجہ کاک کی جو اس زمانہ میں کشمیر کا بہت بڑا رئیس تھا شکایت کی اور کہا کہ اُس کے نام ایک سفارشی خط لکھ دیں۔ یہ خط چونکہ عجیب و غریب تھا اس لئے اس کی نقل ذیل میں درج کی جاتی ہے ”اے کافر ناپاک پنڈت راجہ کاک اے مدبر فجار و اے کافر نابکار۔ رو بہ اسلام آر۔ وخلق خدا را میا زار حاجت سائل برار تا بر ہی از عذاب نار“ شیخ غلام محی الدین صوبیدار کشمیر آپ کا معتقد بلکہ مرید خاص تھا اور آپ کی خدمت اپنی عزت سمجھتا تھا۔ لیکن باوجود اس کے آپ نے صرف دو مرتبہ اُسکو ملاقات کا موقع دیا۔ اور بہت سی نصائح جو رعایا پروری اور عدل گستری کے متعلق تھیں۔ فرماتے رہے۔ البتہ سفارشی خطوط حاجت مند اور سائلوں کے ناظم کشمیر اور دیگر حاکمِ وقت کے نام کثرت سے لکھتے رہے۔ آپ جد ہر جاتے تھے ایک ازدحام آپ کے آگے اور پیچھے رہتا تھا۔ متبا کو سے آپ کو چونکہ سخت نفرت تھی۔ اس لئے لوگ آپکو دیکھ کر حقہ اور متبا کو چھپا لیتے تھے۔ آپ شاعر بھی تھے۔ اور اکثر کتابیں افضل الطریق و رسالہ تجوید وغیرہ آپ سے یادگار ہیں۔ ۱۷ ارجب ۱۰۷۹ھ ہجری کو آپ کا انتقال ہو گیا۔

۱۵ آپ ابتدا میں زرگری کا کام کرتے تھے۔ دشمنوں نے چوری حکیم شاہ دوم کا الزام لگا کر جیل خانہ بھجوا دیا۔ جہاں آپ ایک مدت تک محبوس رہے۔ زندان میں ایک مرتبہ آپ نے ایک ایسا عجیب و غریب مشاہدہ دیکھا جس نے آپ کی کایا ہی پلٹ دی۔ دیکھا کہ آگ کا ایک ٹکڑا اور یکچم سے آکر آپ کے ۱۵ ان سے پہلے اسی نام کے ایک اور بزرگ کشمیر میں ہو چکے ہیں۔ اس لئے آپ دوم کے نام سے موسوم ہیں۔



بدن سے چسپان ہو گیا ہے۔ آپ بے ہوش ہو گئے۔ جب افاقہ ہوا۔ تو آپ کی حالت ہی کچھ اور تھی۔ یعنی آپ بالکل مست و بے خود تھے۔ داروغہ نے بہ منصوب دیگر افسران آپ کو رہا کر دیا۔ آپ شہر میں آئے لوگ جوق جوق اور فوج در فوج آپ کے پیچھے تھے۔ محلہ گوجوہ میں آپ نے قیام کیا۔ جو آنا تھا حصول مطالب و مقاصد میں کامیاب ہو کر جانا تھا۔ عوام سے الفاظ نیک و بد بھی استعمال کر لیتے تھے۔ لیکن ارباب علوم ظاہری اور صاحبان بصیرت باطنی سے نہایت ہوشیاری و دانائی کی باتیں کرتے تھے۔ کرنل میہاں سنگھ اُس زمانہ میں کشمیر کے ناظم تھے۔ ان کو شاہ صاحب سے بہت اعتقاد تھا۔ جو کہتے تھے مانتے تھے۔ اور سرانگہوں کے بل ان کے قدموں میں حاضر ہوتے تھے۔ بلکہ لوگوں کا خیال ہے کہ کرنل میہاں کی نظامت و حکومت جو استقدر نیک نام اور مقبول نام ہے۔ اُس میں بہت کچھ شاہ صاحب کی تعلیم و تربیت اور تصانیح حکیمانہ کا دخل ہے۔ آخر ۱۲۱۷ھ ہجری میں پماہ ذی الحجہ آپ اس عالم فانی سے رحلت فرما گئے۔

مولانا اخوندلسہ بابا آپ کا اصل نام غلام رسول تھا۔ والد کا نام مولوی عبدالسلام تھا۔ ابتدائی علوم آپ نے آخون زادہ محمد رفیق سے پڑھے۔ علوم ظاہری کے اکتساب کے بعد علم تصوف و ریاضت باطنی کا خیال ہوا شیخ عارف بالہ شیخ امان اللہ پانپوری اور شیخ محمد تکیہ صاحب کروی جیسے پیران طریقت سے کسب علوم کیا۔ ازالہ بدعات بیٹہ میں آپ نہایت منہک رہے سکھوں کے دور حکومت میں مسلمانوں کی مذہبی اور پولیٹکل حالت نہایت ردی ہو گئی تھی۔ آپ نے دینی خدمت کی طرف توجہ کی اور ان تمام رسوم کو جو ہندوؤں کی دیکھا دیکھی مسلمانوں میں جاری ہو گئی تھیں۔ دور کرنے کا عزم کیا اور اُس میں بہت حد تک کامیاب ہوئے۔ آپ نے وعظ کا تیار طریقہ ایجاد کیا تھا۔ یعنی سال کے بارہ مہینوں میں بارہ مختلف مضامین پر وعظ کیا کرتے تھے۔ آپ کے علم و فضل کا تمام ملک میں چونکہ جہاں تھا۔ اس لئے حکام بھی آپ کی قدر و منزلت کیا کرتے تھے شعر گوئی میں بھی آپ کو دخل تھا۔ فرماتے ہیں۔

عقل و ذوات تو حیران شد سبحان اللہ علم و کرم تو ناداں شد سبحان اللہ

۹۸ھ ہجری میں آپ پیدا ہوئے تھے۔ ۱۲۱۲ھ محرم سال ۱۲۱۲ھ ہجری کو تریسٹھ سال کی عمر میں اکھوتا نابالغ فرزند محمد یحییٰ نام چھوڑ کر آپ انتقال کر گئے۔ شیخ احمد تارہ پللی ایسے وجید العصر اور یکتائے زمان بزرگ نے آپ کی وفات پر ایک قطعہ لکھا وہ ہذا ہے

اے دریا صاحب علم و عقل و عظ و بیاں
ناگہانی رفت ماندہ داغ بر اسلامیات
نام و سال وصل او گر دوازیں مصرع عیاں
ناصح دین رسول اللہ و بے مثل زماں
سیرنگ کشمیر کی انجمن نصرت الاسلام کے بانی مولوی رسول شاہ صاحب
میر و اعظم مرحوم اور موجودہ میر و اعظم مولوی احمد اللہ صاحب پریزیڈنٹ نصرت الاسلام
اور مولوی عتیق اللہ صاحب سکریٹری انجمن نصرت الاسلام سہی نگر آپ
کے پوتوں میں ہیں۔




کنور (بعد میں مہاراجہ) گھڑ گب سنگھ

مہاراجہ راجیت سنگھ


مہاراجہ شیر سنگھ کا قتل



مہاراجہ شیر سنگھ



سردار ہنسنگھ شہاٹا والا



ایک نہایت عجیب - نہایت دلچسپ اور نہایت ہی مفید کتاب

علم کی دیوی

قیمت ۴۴

قیمت ۴۴

مختصر فہرست مضامین ہے -

باب اول - شجاع اور غلام عورتوں کے کارنامے نہایت دلایز قصے حیرت انگیز قبا
اخلاقی دلچسپ لطیف - تمام مذاہب کے بانیان کی سوانحیں - عالیشان فرشتہ سیرت بادشاہوں کی
قصے - رشیوں پیغمبروں اور عالم مشاہیر کے تذکرے - بینظیر طرز سے بیان کئے گئے ہیں -
باب دوم - ماں باپ بھائی بہن اور تمام رشتہ داروں سے برتاؤ کے طریقے ہر قسم کی خطا و کوتاہی
کا ڈھنگ پر مطلب اور سرت انگیز - وضع سے اہل ہندو و اہل اسلام ہر دو کیلئے جبراً وضع کیا ہی
مزید براں گھر کا انتظام کرنا - نوکروں سے کام لینے کا طریقہ ہر قسم کے دیسی اور ولایتی کھانے
بنانا ہر قسم کی مٹھائیاں مہربہجات اچار وغیرہ تیار کرنا نہایت آسان طرز سے پورے طور
سمجھا کر بیان کیا ہے - (ہندوؤں مسلمانوں - انگریزوں کے الگ الگ) ہر قسم کیڑے سپینا
(مشیمن سے اور ہاتھ سے) ہر ملک اور ہر فیشن کا جوڑا تیار کرنا کشید کاڑھنا - گلوبند
ازار بند - موزے بنتا - زردوزی کلابتوں کا کام تیار کرنا -

باب تیسرا - عورتوں اور بچوں کی بیماریاں اور انکے مجرب و تیر بہت آسان علاج نیز
تمام انسانی فوری بیماریوں کے نہایت موثر نسخے - آخری حصہ میں اولاد کی تربیت حفاظت
و تعلیم کے قاعدے - بچوں کی زندگی سنوارنے اور کامیاب بنانے کا طریقہ حکمت عملی کے سبق
وغیرہ وغیرہ چھوٹے سے اشتہار میں کیا کیا بناویں - ہمارا یقین ہے کہ ایسی فیض بخش ایسی
سبق آموز اور ایسی دلچسپ کتاب آج تک آپکے ملاحظہ سے نہیں گذری ہوگی قیمت ایک روپے
چار آنہ معہ محصول ڈاک - میگزین ماہ جولائی ۱۹۱۱ء میں ایڈیٹر صاحب صفحہ ۷۷ پر لکھتے ہیں
علم کی دیوی یہ کتاب علم نہیں بلکہ علوم و فنون کی دیوی ہے - اس میں قصے کہانیاں بھی ہیں حقوق
والدین اور حقوق العباد کا تذکرہ بھی ہے - کھانا پکانے کی ترکیبیں بھی ہیں - بعض راجوں
مہاراجوں کا ذکر بھی ہے - ہر قسم کی دوائیں بھی ہیں - غرض یہ کتاب ہنساری کی دکان ہے
اسکو نہنگائیے - آپکے حسب منشا کچھ نہ کچھ اس سے ضرور نکل آئیگا -

ملنے کا پتہ - بینچر فیسر منہا اچھنسی - ہمارا پتہ

